

वेदे भावरम्

१९३८

स्वावलंबी ग्रामसंघटना

४

— चंद्रभागेच्या बाळवंटावर —

महणजेच

गजानन नारायण कानिटकर,

संचालक, देवतेवथम, पुणे,

यांची

‘खेडेगांवांतील सतर्थ्यावलंबी स्वराज्य’

या विषयावहलची

कैफियत आणि हत्तर लेख व व्याख्याने


खर्चेच जाऊन उरलेली रकम
प्रामसंघटनेच्या कार्याकडे खर्च केली जाईल.

कैफियत आठ अष्टे

७६३१

प्रकिळीदिन

— ता. १५ ऑगस्ट १९३८ —



१. किले प्रतापगड	३०
२. तीन शतकांपूर्वी	३०
३. जगदंवेची भूक	६
४. मांजराच्या गळवांतील घटा	८
५. फुकट फौजदार व छक्करच्या भाकरी	१०
६. सर्वच त्याचे यजमान !	१३
७. रत्न समागच्छतु काङ्क्षेन	१९
८. कुवेराहि कंगाल होईल !	१२
९. चत्वारवलंवनाचे रहाटगाडगे ...	२५
१०. एकादशी-संघटना	२५
११. हिंदमातामंदिर	२५
१२. प्रतिशा	५३
१३. स्वावलंबनी आमसंघटनेची फलश्रुति ...	४५
१४. धावी लागणारी किमत	६७
१५. पारंभ कसा करावा ?	३०
१६. कार्याची सांगता	३०

चंद्रभासेन्या वालवंटावर व इतर लेख ७०ते १५
टिळक-गांधी-ऐक्य (कविता) १०

-गुरुवर्य अण्णासाहेब शिंदे, सत्याप्रही,-
यांस आदरपूर्वक अर्पण

वंदे मातरम् शाराची एक विस्तीर्ण
 - स्वावलंबी ग्रामसंघटन पच्छ पाण्याचें एक
 १. किल्ले प्रतापगड खच्छंदानें विहार
 सन्या कौप-
 दिसल्या.
 पांढरी

दास ढोंगरीं रहातो । यात्रा देवाची पहातो ॥

—श्रीरामदास.

शिवजन्मोत्सवाचा तो दिवस—कांहीं कामानिमित महावल्लेश्वरीं गेलों होतों. काम सोळा आणे ज्ञालें; परतप्याचा विचार केला; मोटार स्टॅडकडेही निघालों. इतक्यांत किल्ले प्रतापगडच्या बाजूला हृषि गेली. मनांत एक कल्पना आली. ‘गांधी-आयर्विन तह ज्ञाला आहे. कामाची पूर्वीइतकी निकड नाहीं. थोडीशी विश्रांति ध्यावयाला काय हरकत आहे? अनायासें इकडे आलों आहों. आजच्या शुभ दिवशीं प्रतापगडची यात्रा तरी करू. खरी कर्मभूमि ती. महाराजांच्या ऐन उमेदींतला कुस्ती खेळायचा तो आखाडा. चला, एकदा चक्रर तर मारून येऊ.’

शुभस्य शीघ्रम्—मनांत येण्याचा अवकाश. त्याप्रमाणे करण्यासारखी मजा नाहीं. लंगेच डव्यांत साठेवंधूंच्या विस्किटांचे पांच सहा पुडे भरले. आणखीही कांहीं फरावाचें सामान बरोबर घेतले; जामानिमा चढवला; हातांत सोटा घेतला; ‘घरी परत यायला उशीर होईल’ अशा अर्थाचें एक कार्ड ट्यांलपेटीं टाकले व आमची स्वारी मोहिमेवर निघाली.

‘धोपटमार्गा सोडुं नको’ हा अनुभवसिद्ध उपदेश; पण तो ऐकला तर त्यांत ‘आमचेणा’ तो काय राहिला? सरल रस्त्यानें जावै कीं नाहीं? पण नाहीं. किल्ला समोर दिसतो आहे. चुकण्याची भीति नाहीं. मधूनच गेलों तर तास अर्धां तास लवकर जाऊ, या विचारानें आमची स्वारी मधूनच सटकली. डोक्यांत सारखा विचार चालू. समेट तर ज्ञाला. यांतून

॥वलंबी ग्रामसंघटना —

। ? सारखी भवति न भवति चालू होती. पहिले
तां निघून गेले. वर बघितलें; वाटलें कीं, आतां किल्ला
असेल, पण तो कसला बस्ताद ! निघतांना जितका
, त्यापेक्षां अणुमात्रही कमी नाही. आतां कमाल झाली !
। धरण्यांत नूक तर नाहीना झाली ? पण छे ! 'नूक' हा शब्द
कोशांत सांपडणे अशक्य ! नूक झाली अशी कल्पना मनांत येऊं
.ह्याल तोंडांत मारून घेतली व पुढे चालू लागलों.

होतां होतां आठांचे दहा झाले; दहाचे वारा वाजले; सूर्य डोक्यावर
आला; अजून किला दूरच होता. वाट चुकली. एक टेंकडी चहून वर जावें
तों पुढे दुसरी आहेच ! आतां मात्र धीर सुटला. पाय तकार करू लागले.
शेवटीं एका ओहोलावर स्नान केले, डवा उधडला, आंतल्या पदार्थीवर ताव
मारला व पुढीं चालू लागलों.

अरे ! पण या कानठळ्या कशानें वसल्या ? खास वाधाचीच गर्जना
ती ! शेजारच्या कड्यावरून हळूच खालीं डोकावलें तों काय चमक्तार ! पुढे
चार पांच हरणांचा लहानसा कल्प वायुवेगानें धांवतो आहे व मारें एक
चांगला भळा मोठा पळ्या वाघ ताड्याड्या मारीत त्यांचा पाठलाग
करतो आहे ! अरे बापरे ! प्रसंग तर मोठा कठीण आला. सोटा सरसावला,
मनाचा हिच्या केला व उलट दिशेने धूम ठोकली.

परमेश्वराची लीला कळणे अशक्य ! लहानपणीं अर्ध्या मैळाच्या
शायतीकरितां शाळेत धांवण्याची संवय केली होती ती आतां उपयोगी पडली.
तीन चार फर्लीग सारखा धांवत होतों व पुढेही धांवलों असतों; पण
करणार काय ? मध्येच विघ्न आले. धांवतां धांवतां पाय घसरून नेमका
एका खोलगटांत जाऊन पडलों. खालीं किती मिनिंटे पडत होतों तें कढलें
नाही. शेवटीं धाडदिरीं जमिनीवर आपटलों. डोळे उघडून पहातें तों
भोवतालीं कांहांच दिसेना. वरोवर विजेची टॉर्च आणिली होती म्हणून
वरें झाले. कळ दावली. त्यावरोवर वत्तीच्या प्रकाशानें सर्व जागा स्पष्ट
दिसली. मी एका प्रचंड गुहेमये अचानक येऊन पडलों आहें ही गोष्ट माझ्या
लक्षांत आली. पण वाहेर पडण्याचा मार्ग कोठेच दिसेना. टॉर्च हातांत
घेतली व सभोवार फिरवली. मघोमध बलभीमाची एक प्रचंड मूर्ति दिसली.

तिच्यासमोर सुमारे एक फूट उंचीची लांबट आकाराची एक विस्तीर्ण शिळा पडली होती. एका कॉपन्यांत सफटिकासारख्या स्वच्छ पाण्याचें एक लहानसे टाके होते. पाणी इतके स्वच्छ होतें कर्ती, ताळार्ही स्वच्छंदानें विहार करीत असलेले लहानमोठे मासे डोळ्यांना सपष्ट दिसत होते. दुसऱ्या कॉपन्यांत भिंतीला उभ्या केलेल्या जुन्या काळज्याएकदोन तरवारी दिसल्या. म्यानें खराब झालेली होतीं. आंतील पार्ती मात्र जशींच्या तशीं पांढरीं स्वच्छ असून त्यांची धारही कायम होती.

मनांत विचारांचें काहूर उठले. आपण आलों कोठें? हा प्रकार आहे तरी काय? बाहेर पडायला मार्ग कसा सांपडणार? व ही गुहा कोणाची? वैगरे अनेक बन्यावाईट कल्पना मनांत आल्या. शिवकालीं तपश्चयेंकरितां समर्थनीं अशा अनेक प्रकारच्या गुफा तयार करविल्या होत्या ह्या दंत-कथेची आठवण झाली. त्या गुफांपैकी तर ही एक नसेलना? खास असली पाहिजे. हा विचार मनांत येतांच शरीर थराऱून गेले; अंगावर रोमांच उमे राहिले; अष्ट सात्किंव भावांनी मनावर मोहिनी टाकिली; शिळेवर बसल्या जागीच लवंडलों; पुढे काय झालें तें कळलें नाहीं. ‘दास डोंगरीं रहातो। यात्रा देवाची पाहतो॥’ हे शब्द कोणी तरी कानांत गुणगुण-ल्याचा भास मात्र झाला.

२. तीन शतकांपूर्वी

‘आम्ही वैकुंठवासी। आलों याचि कारणासी।
बोलिले जे क्रधी। साच भावें वर्ताया॥’

— श्रीतुकाराम.

सरासरी तीन तास निघून गेले असावेत. कोणीतरी थंडगार पाणी अंगावर शिंपडल्याचा भास झाला; खडबडून जागा झालों. पिशवींतला लोटा आणि दोरी काढली. टाक्यांतून पैणी काढून मुखप्रक्षालन केले. परत किरलों; शिळेवर मारुतिरायाच्या मूर्तीला साष्टांग नमस्कार घातला व

पुढील प्रार्थना केली; ‘बजरंगा ! किती अंत पहाणार ? अवतार घे. तीन शतकांपूर्वी समर्थाच्या रूपानें महाराष्ट्रास दर्शन दिलेस. जागोजाग मठ-स्थापना करून आनंदवनभुवनाला त्यांनी कृतकृत्य केले. आर्यसंस्कृतीकरील संकटांपासून तिचें रक्षण झाले. हनुमंता ! आज कां निद्रा घेतलीस ? विसाव्या शतकानेच काय पाप केले आहे ? केलेल्या अपराधांची क्षमा कर. महाराष्ट्रावर पुन्हां आपल्या कृपेची छाया पाड. युवकांत आज नवचैतन्य उत्तम झाले आहे; त्यांना मार्ग दाखीव.’ अशा अर्थांची दहापांच मिनिटे तरी मीं मनोभावानें प्रार्थना केली व शिळेवर उठून उभा राहिलीं, तों काय चमत्कार वर्णावा ! समोरील बजरंगाची मूर्ति कोठेच दिसेना ! त्या ठिकाणी विलक्षण तेज तल्पत होतें. डोळे दिपून गेले. थोड्या वेळानें त्या तेजोबल्याच्या आंत अत्यंत शोभायमान अशी एक सुंदर मूर्ति दिसली. तिचे ओंठ हलूं लागल्याचा भास झाला. पुढील शब्द कानीं आले—‘बाळा ! शांत हो. खालीं वैस. पूर्वसंचिताचा हा खेळ आहे ! पूर्वपुण्याईने तुला आज येथे आणिले आहे. सावधान चित्तानें मी काय म्हणतों तें ऐक. शुद्ध बुद्धीनें केलेली प्रार्थना कर्वीही वांया जात नाहीं; हा अनादि कालचा सिद्धांत आहे; तुझ्या प्रार्थनेने मला या ठिकाणी खेंचून आणिले. हिमगिरीपलीकडे श्वेतद्वीपांत शंभलग्रामी रघुरायाच्या सेवेत आम्ही निमग्न होतों. इकडे यावें लागले. वसा ! काय तुझे म्हणणें आहे ?’

पुन्हां मीं मूर्तीकडे नजर टाकिली. ओळख पटली. छे ! शंकाच नाही. समर्थांची मूर्ति तो ! हात जोडले व घटले, ‘महाराज ! दयानिधे ! गुरुवर्य ! आज आर्यसंस्कृतीवर पुन्हां पश्चिमेकडून गंडांतर आलेले आहे. अनेक आपत्तीमधून भरतभूमि निभावली; पण आजची आपत्ति जवरदस्त आहे. उपाय सांगावा; मार्ग दाखवावा. जगाला शांतीची जरूरी आहे. अखिल जगताचे डोळे हिंदभूकडे लागले आहेत. या भूमीतील महात्म्यकडून शांतिग्रह्याचा संदेश केव्हां मिळेल याची चारी खंडे चातकपद्धतप्रमाणे वाट पहात आहेत. महात्मा म्हणतो, ‘परतंत्र भारत जगताचे गुस्तथान घेऊ शकत नाहीं. प्रथम तें स्वतंत्र झाले पाहिजे.’ हें स्वातंत्र्य आर्यवर्तीला केव्हां मिळेल ? पूर्ण स्वराज्याची स्थापना या पुण्यभूमीत केव्हां होईल ? बोला, गुरुवर्य ! बोला !’

मर्तीनें स्मित केले व पुढील शब्द उच्चारिले, ‘वेटा ! तीनदों वर्षांपूर्वी हाच प्रश्न आमच्यापुढे होता. हिंदुस्थानांत सर्वत्र मठस्थापना करून आर्ही तो सोडविष्णाचा प्रयत्न केला. तात्पुरते यश आले. आजचा काळ अस्तंत भिन्न आहे. प्रचंड प्रयत्न करावा लागेल. यश आत्याशिवाय रहाणार नाही. परमेश्वरी संकेतच तसा आहे.’

‘गुरुजी ! कार्याचें दिस्त्रृशन कराल काय ? आपल्या आजेच्या बाहेर तिळमात्रही हैं बालक जाणार नाहीं; विश्वास ठेवावा.’ मी झणालों.

स्वामी म्हणाले, ‘वसा ! त्याबद्दल अणुमात्रही शंका नाही. सावधान चित्तानें श्रवण कर.’

३. जगदंबेची भूक

ईश्वरसर्वभूतानां हृदेशोऽर्जुन ! तिष्ठति ।

भ्रामयन्सवभूतानि यंत्रारुढानि मायया ॥

—भगवान् श्रीकृष्ण.

महाराज म्हणाले, ‘बाळा ! पूर्ण स्वराज्याची स्थापना करण्याची तुम्ही गोष्ट बोलतां; हेतु चांगला आहे. कर्म मात्र महाकठीण आहे. बाबा ! अजून कशाला काहीं पत्ता नाही. इतर गोष्टी सोडून देऊ; पण या भरतखंडांत सात लक्ष खेडीं आहेत. त्यांची स्थिती आज काय आहे, याचा तुम्ही विचार केलात काय ? फुकट तोंडाची वाफ दवडण्यांत काय अर्थ ? अरे ! या सात लक्ष खेड्यांचीही गोष्ट बाजूला राहू दे. तुझा महन्महाराष्ट्रच घे. वर नर्मदा; खालीं तुंगभद्रा; एका बाजूला हिंदी महासागर व दुसरीकडे पूर्व समुद्र. या मर्यादांमधील अफाट प्रदेशाची आज काय स्थिति आहे ? त्यात जवळजवळ पन्नास हजारांवर खेडीं आहेत. त्यांची संघटना झात्याशिवाय स्वातंत्र्यदेवता तुम्हांला दर्शन देईल काय ? गोष्टच अशक्य ! ती जगदंबा इतकी अव्यसंतुष्ट खास नाही. खुल्या ! तिची भूक फार मोठी आहे. तिचें समाधान होण्याकरितां ती महामाया तुझ्या देशांतील सहस्रावधि तरण्याबांड

युवकांच्या बलिदानाची आज मुक्तकंठानें मारणी करीत आहे. वस्ता ! एकच गोष्ट विचारतों. अरे ! धर्माच्या नांवाखालीं तुम्ही लोकांनी आज काय काय अनाचार मांडले आहेत ? देशांत कोळ्यवधि लोक अर्धपोर्टी असतांना भारतांतील चारी वर्णाना आज लांची दाद कशी नाहीं ? सात कोटि बांधव बहिष्कृत आहेत ! गाईगुरांच्या चरवानें माखलेल्या सुताचे कपडे घालून तुम्ही भजन करितां, क्षेत्रांच्या वान्या करितां, पांडुरंग कसा प्रसन्न होणार ?

स्वार्मांच्या या शब्दांनीं काळजाळा घरें पाडलीं. मनाला खेद झाला. उद्देशगुरुं भरांत मी बोलून गेलों : ‘भगवन् ! असें कसें म्हणूं शकतां ? गेल्या शंभर वर्षीत भारतसंतानांनी मातृभूमीकरितां काहींच कां त्याग केला नाहीं ? दत्त, दादाभाई, बानर्जी, तथ्यवजी, रानडे, टिळक, आगरकर, गोखले, गांधी.....’

महाराज मध्येंच म्हणाले, ‘थांव, थांब, उतावळा होऊं नकोस. या महापुरुषांची सेवा महाविष्णूच्या दरखारी रुजू आहे. पण वेड्या ! स्वातंत्र्य ही मंडईतील तीन दमड्यांची कोथिंवीर खास नाहीं. इतिहासाला विचार. त्या देवीच्या मनाची शांति करण्याकरितां गतकालांत रक्ताच्या नद्या लोटल्या आहेत. सोनपतपानपत कसें विसरलास ? जगताच्या नशिवानें शांतिं ब्रह्माचा उपरेश करणारा मंदेशभूत महात्मा आज भारतांत अवतीर्ण झालेला आहे यावर जाऊं नकोस. याच्या अमदानींत भारतसंतानांना अहिंसाक्रत तंतोतंत पाळूनही कदाचित् हजारोंनी स्वतःचें बलिदान करावै लागले. जिवंत फांशी-जिवंत मरण-पत्करावै लागेल. ग्रामसंघटनेच्या पवित्र स्थंडिलावर अगाणित युवकांच्या आहुत्या पडल्याखेरीज त्या जगन्मातेची तृती होईल, असें तुला वाटें काय ?’

स्वार्मांचीं म्हणणे मला थोडेसें पटलें. मी प्रश्न केला, ‘स्वामिन् ! भविष्यकालीन कायांचें दिग्दर्शन करावै अशी चरणांजबल प्रार्थना आहे.’

स्वार्मांनीं प्रेमानें परिपूर्ण अशी दृष्टि मजकडे टाकिली. जणूं काय अमृताचाच वर्षीव होत आहे, असा मला भास झाला. ते म्हणाले, ‘गेल्या पांच-पन्नास वर्षीत भारतांत विलक्षण विचारक्रांति झाली यांत शंका नाहीं. आपले स्वातंत्र्य हें दुसन्यांच्या मर्जीवर अवलंबून नसून सर्वसर्वीं आपल्या हातांत आहे, या भावनेचा जनतेच्या मनांत वलवत्तर प्रादुर्भाव झाला आहे

हें खास. परमेश्वराच्या कृपेवांचून आपलें कार्य होणे नाही, असेही अनेक वोलूं लागले आहेत; पण काय करावे? परमेश्वराविषयी यथार्थ कल्पनाच्च अजूऱ लोकांना नाही. तो जर्लीं, स्थर्लीं, कार्षीं, पाषार्णीं भरून उरलेला आहे; स्थावरजंगम विश्व हें त्याचें बाह्यस्वरूप आहे; किंवहुना या विश्वांतील यच्च-यावत् प्राणिमात्र त्याचीच स्वरूपे आहेत. यांची—या दरिद्रिनारायणांची—सेवा केली तरच ती परमेश्वरास पावते, या तत्त्वाचा आत्मसाक्षात्कार ज्या दिवशीं भारतीयांना होईल, त्याच दिवशीं भरतखंडाच्या स्वातंत्र्ययुगाला मुरुबात झाली असें समज. एक गोष्ट खरी कीं, या लक्षावधि ग्रामदेवता व त्यांच्या सात्रिध्यांत राहणारे कोट्यवधि दरिद्रिनारायण यांच्या आक्रोशानें आर्यावतांतील अनेक व्यक्तींचीं व संस्थांचीं चिर्तें वेघलेलीं आहेत. ठिक-ठिकाणीं या बाबतीत लहानमोठे प्रयत्नही मुरुं झाले आहेत, होत आहेत अगर होप्याचीं सुचिन्हें दिसूं लागलीं आहेत. पण काय सांगूं तुला! ग्राम-संघटना म्हणजे काय? ती कशी व कोणीं करावी? तिला लागणांन्या पैशाचा पुरवठा कोठून व कसा व्हावा, या गोष्टींची निश्चित कल्पना फारच थोड्या लोकांना आहे!'

‘तर मग आपण याबहलचा सविस्तर खुलासा कराच.’ मी लोंगेच उद्गारलों. स्वामी पुन्हां हंसले व म्हणाले, ‘हां! हां! जरा थांव; अशी घाई करूं नकोस. बाबारे! त्यासाठीच तर रघुरायाचे चरण सोडून मी आज या ठिकाणीं आलों आहे. तेहतीस कोटि वंदिस्थ देवतांना मुक्त करणाऱ्या दाशरथी रामचंद्राची मला तशीच आज्ञा आहे. त्या कार्याला मुरुबात करण्यापूर्वी आपण दोघेही बुद्धिमंतांमध्ये वरिष्ठ व शक्तिमानांमध्ये श्रेष्ठ अशा जितेंद्रिय बजरंगबलीचे क्षणभर स्मरण करूं या. तोच आपल्याला शक्ति दर्हेल, बुद्धि सांगेल व युक्ति शिकवील.’

समर्थानीं समाधि लाविली. मीहि नेत्र मिटून हनुमंताचा धांवा करूं लागलों.



४. मांजराच्या गळ्यांतील घंटा



‘बोलाचीच कढी बोलाचाच भात। जेवुनियां रुप्र कोण झाला॥’

—श्रीतुकाराम.

मी एकदम दचकलों. डोळे उघडले. पहातों तों स्वामी पूर्वीपेक्षांही शतपटीने जास्त देदीप्यमान अशा तेजाने तव्हपत असलेले मला दिसले. त्यांनी प्रचंड असा भुमुळकार केला. मी दचकण्याचै हेंच कारण.

महाराज हंसले व म्हणाले—‘वेटा! धावरू नकोस. रामावतारीं वेतलेल्या भूमिकेचे मधूनमधून स्मरण होते. असो. आपण आपल्या मार्गाला लागू या. प्रश्न असा कीं, ग्रामसंघटना म्हणजे काय? या मुद्याच्या प्रश्नावर आजपर्यंत किंत्येक रणे माजलेलीं आहेत. निकाल केव्हां लागेल भगवंताला माहीत! या वाचर्तीं ‘मतामतांचा गलवला। कोणी पुसेना कोणाला॥’ हा मामला आमचे वेळीही होता. आजही तोच प्रकार चाढू आहे.’

‘किंत्येकांच्या मर्ते उठावें, खेडेगांवांत जावें, चार व्याख्यानें यावींत, परकीय राज्यकर्त्त्यांना सर्वसर्वीं दोषी ठरवून देशाच्या हलाखाची सर्व जवावदारी त्यांच्या मार्थी मारावी व खेडवळांत प्रखर असंतोष उत्पन्न करावा म्हणजे ग्राम-संघटनेचे वरेंचर्चें कार्य उरकेल. ‘रुसावें, फुगावें आपुलियावरि। उरला तो हरि सकळही॥’ ही वृत्ति कोठेंच फारशी दिसून येत नाही. सर्वत्र वही मुख कारभार!

‘हा एक प्रकार झाला. दुसऱ्या कांहिंच्या मतानें साक्षरता म्हणजे परब्रह्म! तिची खेडेगांवांत पाद्यपूजा होऊन एकदांची प्रतिष्ठापना झाली, कीं काम फत्ते! यक्षिणीची कांडी फिरविल्याप्रमाणे खेडेगांवांतील आजच्या नरकाचें—निरयगतीचें—नंदनवन बनण्यास फारसा अवधि लागणार नाही. सर्व अनथांच्या सुळाशीं निरक्षरता! भेटेल त्या रोग्याला सोनामुखीचा काढा देण्यांतलाच हा प्रकार!’

‘अशा अनेकांच्या अनेक कल्पना आहेत. कोणी गोरक्षणाच्या माठीमार्गे आहेत. कोणी सहकारी पतपेढ्या स्थापन करीत आहेत. कोणी

— मांजराच्या गळ्यांतील घंटा —

[९]

तालमी उघडण्यांत निमग्न आहेत, तर कोणी हातांत टकळी व खांचावर खादीचे तांगे बेजन गांवोगांव भटकत आहेत. बेबी बुइक, शेतकी प्रदर्शनें, मोफत वाच्चनाल्यें, ग्रंथसंग्रह वरैरेंची धामधूम मारे जिकडेतिकडे चालली आहे. अर्थात् यांतील एकही गोष्ट अशी नाहीं की, जी देशाहिताला वाधक आहे. यांपैकीं प्रत्येकींत उपयुक्ततेचा थोडथोडा अंश आहे.’

‘मग आपलें म्हणणें काय? महाराज! आपलें म्हणणें तरी काय?’ मी प्रश्न टाकला.

‘सांगतों, ऐक. माझ्या मतानेंया गोष्टीपैकीं कोणतीही एक गोष्ट एकटी ग्रामसंघटनेचें कार्य पूर्णपणे तडीस नेण्यास समर्थ होणार नाहीं. ह्या सर्व गोष्टींची व्यवस्था एकसमयावच्छेदेकरून, साकल्यानें, कायमची कल्पनें-तून प्रत्यक्षांत आणणे म्हणजेच ग्रामसंघटना.’ स्वामींनीं उत्तर दिलें व ते पुढे म्हणाले—

‘असें पहा कीं, खेडेगांवांत अगर शहरांत असंतोष पसरविण्याचे बावर्तीत फारशी दगदग घेण्याची आज जरुरी आहेच असें नाहीं. कोठेही असा एखादा हरीचा लाल मला दाखवशील कां कीं, ज्याला परराज्यावहूल मनापासून प्रेम वाट आहे. अरे! भूक व उपासमार हे असंतोषाचे असे कांहीं जबरदस्त प्रचारक आहेत कीं, त्याच्या कार्यापुढे मोठा सुरेंद्रनाथ बानर्जी आणल्यास तरीही त्याचें वक्तुत्व कुचकामाचेंच ठरेल. क्रैंच राज्यकांति कोणी घडवून आणिली? सर्व फ्रान्स देशाला श्रीमंतांच्या रक्ताने कोणी न्हाऊ घातलें? पॅरिसलगतच्या सीन नदीचें काळेभोर पाणी तांबडेलाल कोणी केलें? याच पराक्रमी प्रचारकांनी?’

‘हीच स्थिति साक्षरताप्रसाराची. त्याने कार्य होईल असें म्हणावें तों अनेक साक्षर विद्वान् देशकार्यावहूल उदासीन असलेले आपणांस आदद्धून येतात! फार कशाला? एव व्यावरही ते थांवत नाहींत! विश्वविद्यालयाच्या पदव्यांनीं मंडित अशा कियेक पंडितांनीं देशाचा द्रोह करून महत्युण्य संपादन केल्याचीही उदाहरणे नाहींत काय? माझ्या वेळींही हीच स्थिति होती. अतएव नुसता साक्षरताप्रसार तुमच्या पदरांत इष्ट फळ टाकील ही समजूत खोटी!’

‘तोच प्रकार इतर गोष्टींचा. सहकारी पेढ्यांनी कित्येक ठिकाणी अनर्थ केल्याचे दाखले आहेत. गोरक्षणाचे कार्यासाठी गळीगळी मिक्षा मागत फिरणारी मंडळीही कांहीं थोडी का आहेत? तरीही हमरस्याबऱ्यन गाई-बैलांचे तांडेच्या तांडे वांद्र्याच्या रस्यानें चाललेले अजूनही दिसतात! बाळकृष्णबोवा चैंड्यांनी यलाची शर्थ केली तरीही वांद्रे बंद पडत नाहीं. गेल्या दहा वर्षात खादीची उत्पत्ति चाळीस लाखांच्यावर गेलेली नाहीं; तोच मामला शेतीसुधारणेचा. तात्पर्य, या सर्व गोष्टींचा प्रश्न खेडेगांवांत यशस्वी रीतीने सोडविष्ण्यासाठीं पुढाऱ्यांनी कांहीं विशेष योजना अगर युक्ति काढल्याशिवाय ग्रामसंघटनेचा—म्हणजेच—स्वराज्याचा प्रश्न निकालांत निश्चय नाहीं; कठलें माझे म्हणणे काय तें? ’

‘पटले, वरोवर पटले, मांजराच्या गळ्यांत घांट वांधल्याशिवाय उंदराचा तरणोपाय नाहीं ही गोष्ट ठरली. पुढचा प्रश्न, ही घंटा मांजराच्या गळ्यांत वांधावयाची कोणी? ’ मी म्हणाली.

महाराज म्हणाले—‘ सांगतों. तेंच आतां सांगतों. ’

५. फुकट फौजदार व लष्करच्या भाकरी !

‘ प्रपंचीं पाहिजे सुवर्ण ! परमार्थीं पंचीकरण ॥ १ ॥’

—श्रीरामदास.

स्वामी म्हणाले, ‘ सतराब्या शतकांत मला जो अनुभव आला त्याचा आजही उपयोग करून घेणे अव्यंत जरूरीचें आहे. त्या वेळीही ‘म्लेंछ दुर्जन उदृंड ! बहुतां दिसांचे माजलें बंड ॥’ असा प्रकार होता. परमप्रतापी क्षत्रिय-कुलावंतंश शिवरायाने या बंडाचा बींमोड करण्याकरितां जिवापाड खटपट चालविलेली होती. त्याचा सार्वजनिक प्रपंच निर्वैष्णवपणानें चालण्यासाठी जरूर ती पार्श्वभूमिका राष्ट्रामध्ये निर्माण केल्यावांचून गत्यंतर नव्हतें. तुकाराम-महाराजांचा यासाठीच अवतार होता. ‘ सांगणे न लगे; सर्वज्ञ तूं

— फुकट फौजदार व लष्करच्या भाकरी ! —

[११]

राजा । अनाथांच्या काजा साहा व्हावें ॥ ’ असा उपदेश शिवाजी-राजांना करून त्यांनी आपला देह ठेविला. याच उद्देशानें मी मालकाच्या हुकुमानें या कर्मभूमीवर अवतीर्ण झालो; वारान् वारा चोवीस वर्षे तपश्चर्या केली; स्वतंत्र संप्रदायाची स्थापना केली; रामकथेचा सर्वत्र प्रसार करून तिचे रहस्य जगताच्या मनोभूमिकेवर बिंबाविष्याची पराकाष्ठा केली. ‘ ब्रह्मगोळ अवधा भरावा । श्रीरामदास्ये ॥ ’ या ध्येयाचा सांप्रदायिकांस उपदेश केला. त्या वेळच्या परिस्थितीप्रमाणे व्हावयाचे तें कार्य होऊन गेले. ग्रामसंघटनेचा प्रश्न यशस्वी रीतीनें सोडविणे असेल तर आजही हल्ळीच्या मनूला अनुसूतन व योग्य तो फेकार करून त्याच मार्गांचे अवलंबन करणे जरूर आहे.’

‘ पहिला सिद्धांत हा कीं, फुरसतीअंतीं देशकार्यांचे दिवस आतां राहिले नाहींत, हें प्रत्येक कार्यकर्त्यानें लक्षांत ठेविले पाहिजे. या कार्याला चोवीस तास वाहिलेले कार्यकर्ते असतील तरच तें कार्य सुव्यवस्थित व परिणामकारक रीतीनें होईल. आगामखुर्चींचे राजकारण यापुढे परबडणार नाहीं. ’ मी आपला उद्योग करीन व फुरसतीचे वेळीं राष्ट्राच्या कार्याकडे पाहनि ’ हा दंडक भारतांत कांहीं दिवस चालला. यापुढे चालणार नाहीं. काम होणार नाहीं. कदाचित् झालेले काम नासेलही. म्हणून ज्यांना पोटाची विवंचना नाहीं, अतएव चोवीसचे चोवीस तास ज्यांना राष्ट्रकार्याकडे देणे शक्य आहे, असेच कार्यकर्ते या कार्यासाठीं असले पाहिजेत व ते पगारी असले पाहिजेत हे तत्त्व केवळांही विसरून चालावयाचे नाहीं. घरचे खाऊन लष्करच्या भाकरी भाजप्याची पाळी त्यांचेवरतीं येतां कामा नये. पगारी मनुष्य असल्यास जितक्या जवाबदारीनें कामे होतात, तर्शीं एकादा एकांडा फुकट फौजदार करूं शकत नाहीं.’

‘ एक प्रश्न विचारूं का ?’ मीं मध्येच विचारले. ‘ महाराज ! सत-रात्या शतकांत आपले शिष्य पगारी असल्याचे इतिहास तर सांगत नाहीं. ‘ब्राह्मणाची मुख्य दीक्षा । मागितली पाहिजे भिक्षा । ‘ओम् भवति’ या पक्षा । रक्षिले पाहिजे ॥ ’ हा दंडक त्यांस घालून देऊन भिक्षांदेहीचे व्रत आपण त्यांच्या गळ्यांत अडकविले होतें, असेच आपला दासबोध सांगतो.’

स्वार्मीना हंसूं आवरेना. ते म्हणाले, ‘वाः! आमच्या तंगड्या आमच्याच गद्यांत नाभी अडकवित्यास! वत्सा! तुझी शंका योग्य आहे. पण एक गोष्ट दूं विसरलास. हळीची परिस्थिति व त्या वेळची परिस्थिति यांमध्ये जमीनअस्मानाचें अंतर आहे. त्या वेळच्या महाराष्ट्रापुढे पोटापाण्याचा प्रश्न आजच्यासारखा अत्यंत तीव्र व प्रखर स्वरूपांत नव्हता. आनंदवनभुवनांत त्या वेळी धनधान्यादिकांची पूर्ण रेलचेल होती. बळीराजाचा वंशज त्या वेळी हळीप्रमाणे मनुष्यकोटींतून जवळजवळ पशुकोटींत गेलेला नव्हता. त्यामुळे एक मूठ भिक्षा मागितली असतां ती दहा मुठी मिळत असे. ‘दहा मुठी कोणी आणिली तर एकच घेत जा’ असा निर्विध मला त्या वेळी घालून आवा लागला. तो काळ आज राहिला नाही. आज खेड्यांतील शेतकऱ्यालाच जेथे दुपारची भ्रांत येऊन पडली आहे, तेथे तो इतरांना काय भिक्षा घालणार? ही एक गोष्ट आणि तात्त्विक दृष्ट्याही मला ती गोष्ट हळीच्या मनूंत अयोग्य, अतएव त्याज्य वाढूलागली आहे. तुकोबारायांनी ‘भिक्षापात्र अवलंबिणे। जळो जिंये लाजिरवाणे।’ असे म्हटलें तेंच खरें. कारण असे पहा की, माझ्या सांप्रदायांत आज जे लोक आहेत त्यांना ती एक प्रकारची कायमची जहागीरच होऊन बसली आहे. रंगित छाठी अंगावर चढवाची, हातांत कुबडी ध्यांची, सकाळी तास दोन तास हिंडावै, माझ्या नांवानै चार दोन क्लोक म्हणावेत, भली मोठी झोळी धान्यानै भरून घरीं आणावी, घरच्या माणसांसह यथेच्छ पुरखवा झोडावा व उरलेल्या वेळांत वाटेल ते वेडेवांकडे प्रकार व धंदे करावेत. हा खाक्या आज अनेक ठिकाणी चाललेला आढळून येतो. कोणाचेही नियंत्रण नाही. कोणालाही ते जबाबदार नाहीत. यापुढे तरी नवीन कार्यकर्त्यांनी असा प्रकार करू नये ही इच्छा.’

६. सर्वच त्याचे यजमान

न्याय असा जगतीं । पहा कीं ॥

चाकरा मलीदा, मिळे धन्याला धनूरा हातीं ॥

—कै. सदाशिवराव लवाटे.

‘आणखी कोणकोणते गुण कार्यकर्त्याचे अंगीं असले पाहिजेत?’ मी विचारता झालै.

स्वामी कांहीं वेळ सचिंत बसले व म्हणाले, ‘कार्यकर्ता पगारी असून चोबीस तास त्या कार्यास वाहिले असला पाहिजे; विनपगारी स्वयंसेवकांच्या हातून प्रमुखाला मोजके काम घेतां येत नाहीं व स्वयंसेवकांलाही कार्याची तितकी जवाबदारी वाटत नाहीं ही गोष्ट जितकी सत्य आहे तितकीच दुसरीही गोष्ट महत्वाची आहे. कार्यकर्ता नेमून दिलेल्या कार्यात पूर्णपणे निष्णात असला पाहिजे. तो सुंवर्द्ध विश्वविद्यालयाचा पदवीधर नसला तरी चालेल; पण व्यवहाराच्या युनिव्हर्सिटीची पदवी मात्र त्याला मिळालेली असली पाहिजे. ‘घालून अकलेचा पवाढ. व्हावें ब्रह्मांडाहूनि जाढ ॥’ हें त्याच्या जीवनकलेचे रहस्य असावै. खेडेगांवांत सशास्त्रपद्धतीनें संघटना व्हावी अशी इच्छा असेल तर ग्रामसंघटनेचीं जेवढीं अंगे व उपांगे आहेत त्यांत तो पारंगत असला पाहिजे.’

‘(१) थोडक्या श्रमांत व वेळांत लोकांस लेखन, वाचन व जमाखर्च इत्यादि रोजच्या व्यवहारांत लागणाऱ्या गोष्टी शिकविण्याची कला त्यास अवगत असली पाहिजे.’

‘(२) ‘शरीरमाद्यं खलु धर्मसाधनम्।’ हें बचन जगन्मान्यच आहे. अर्थात् अज्ञान व उपासमार यांपासून होणाऱ्या खेडवळ रोगांना कोणतीर्ही औषधें करावीं ही माहिती त्यास असली पाहिजे. खेडेगांवांत नाऱ, हिंयताप, खोकला, कचित् प्रसंगीं महामारी, डोकेंदुखी वैगरे रोग सामान्यतः आढळून येतात. क्षयादि श्रीमंती रोग शहरांनीं आपल्याकडे घेतलेले आहेत. प्रथम उल्लेखिलेल्या रोगांचे निदान करून त्यांच्यावर औषधयोजना करण्या-इतकें ज्ञान कार्यकर्त्याला असलें म्हणजे झालै.’

‘(३) ‘मुख्य हरिकथानिरूपण । दुसरें तें राजकारण । तिसरें तें सावधपण । सर्वविषयीं ॥ ही माझी सतराब्या शतकांतील कार्यकर्त्याच्या लायकीची कसोटी होती. आजही ती कायम आहे. रवामी रामतीर्थाच्या भाषेत बोलावयाचें म्हणजे रोख व्यवहारधर्म, पौर्वायि संस्कृतीचें रहस्य, पूर्वजांचा मोठेपणा, प्रचालित राजकारण, खादीचें अर्थशास्त्र वैरे विषयांबद्दल आपले विचार लोकांना पटविण्याची हातोटी खास साधलेली असली पाहिजे. ‘शहाणे करावे जन । पतित करावे पावन । सृष्टीमध्ये भगवद्भजन । वाढवावें ॥’ हा त्याच्या प्रपंचात्रेचा मूळमंत्र असावा.’

‘(४) शेतकीरी म्हणजेच हिंदी राष्ट्र. दैवदुर्बिपाकानें तो आज मनुष्यत्वालाही पारखा ज्ञात्यासारिला आहे; राष्ट्रीयत्वाची गोष्ठच बोलण्याची सोय नाही. कान असून तो ऐकूं शकत नाही, डोले असून पाहूं शकत नाहीं व तोंड असून बोलूं शकत नाहीं. त्याचीं यच्चयावत् इंद्रियें शिथिल ज्ञालीं आहेत. गांवें थंडगार पडलीं आहेत. शारीरिक, बौद्धिक, नैतिक व आर्थिक अर्धांगवायूनें त्यास झपाटले आहे. यमधर्माचे पाश त्याच्या गळ्यांत पडलेले आहेत. मृत्यु त्याच्यापासून फारसा दूर नाहीं. हिंदी राष्ट्राचे आपण एक घटक आहोत; तस्मात् हिंदवी स्वराज्याबद्दल आपलें कांहीं कर्तव्य आहे, या भावनेला तो पराङ्मुख झालेला आहे. इतकेच नव्हे, तर आपण मनुष्य प्राणी आहोत याचेही त्या विचान्याला भान राहिलें नाहीं. तो बसेल तेथेच शुक्रतो; वाटेल तेथें शौच करतो; धाणेरडें पाणी पितो; पुरेसा प्रकाश व हवा नसलेल्या पडक्या घरांत राहतो. यःकश्चित् कारणाबरून भावावंदाशीं तंटा कहन कोर्टाची पायरी चढतो; वकिलांचे उंबरठे जिजिवितो व घरांदारांबरून गाढवाचे नांगर फिरवून घेतो. वापड्याला पत्रही वाचता अगर लिहितां येत नाहीं; फार कशाला? स्वतःची सहीही करितां येत नाहीं. वाटेल त्यानें यांचे व त्यास टांग मारावी; पांच रुपये द्यावेत व पन्नास रुपये लिहून द्यावेत. त्याची व त्याच्या वायकापोरांची अब्रु ध्यावी; त्या विचान्याला या सर्व गोष्टी सहन कराव्या लागतात. त्याच्या गोष्टींत पूर्वीइतके गाईवैल दिसत नाहीत. बहुतेकांनीं केव्हांच कसाईखाना पाहिलेला आहे. त्याच्या पोरावाळांना दुधाचा अगर तुपाचा टांकही भेटत नाहीं. डोळ्यांत तेज कोठून उरणार? त्यांचे गाल खोल गेले आहेत. पोट खपाटीं जाऊन उराज्याचें खुराडें झालें आहे. गुरं

विकलीं जाऊन खाटिकखांयांत गेलीं म्हणून शेतांत शेण पडत नाहीं. त्यामुळे जमिनीतला कस गेल्यास नवल तें काय ? ती पूर्वीइतके पीक देत नाहीं. बांधबंधारे व ताळी मोऱ्हन अगर वाहून गेल्या व जमिनीत खांचखळरे पडले; अर्थात् जमिनीचे फूल पावसाच्या पाण्याबरोबर दरसाळ वाहून जाणारच; जमिनीत ओल रहात नाहीं; भरपूर पीक येत नाहीं. पट्टीसाठी तलाळ्याचा तगादा लागलेला. उंबन्यांत महार अगर पठाण धरणे धरून बसलेला. कमरेच्या कशांत दांतावर हाणायलाही शिवराई नाहीं. गाडीभर धान्य विकावे तेहां हल्लीच्या स्वस्ताईत दीडदोन रुपये दिसतात; मग पट्टी देणार कोठून ? विकावर रोग पडला तर विचारावयाचे कोणाला अशी पंचाईत पडते. अंथरुण वघून पाय पसरण्याचे महत्त्व त्यास कळत नाहीं. येईल ती जमा व होईल तो खर्च, हा त्याच्या संसाराचा हिशेब असतो. सुवर्तेच्या काळांत चार पैसे हातीं आले कीं, कपडेलत्ते, लळकाऱ्ये इत्यादि गोष्टींत तो भरमसाट खर्च करतो. एरव्हार्हीच्या काळांत चिंध्या पाघरणे व विलायती मांजरपाट आंगावर धालणे यांत त्याला कांहीच कमीपणा बाट नाहीं. सावकार पाहणे ही गोष्ट शौचमुखमार्जनादि नित्यविवीटकीच त्याच्या आंगवळणीं पडलेली आहे. सरकारला कोऱ्यवधि रुपये पट्टी भरणारा शेतकीं हा मालक असून बारा रुपयांच्या पट्टेवाल्यापासून तों हजारों रुपये खिशांत टाकणारे कलेक्टरकमिशनरादि लहानमोठे अविकारी हे त्याचे नोकर आहेत; त्याचा प्रपंच नीट चालला नाहीं तर त्याबद्दलचा जाव या नोकर शाहीला विचारण्याचा त्याला जन्मसिद्ध हक्क आहे, ही गोष्ट त्याच्या गांवांही नसते. त्याच्याच पैशांतून चाललेल्या शिक्षण, आरोग्य, न्यायदान व शेतकीं वैगैरे अनेक सरकारी खात्यांचा फायदा त्याला मिळूं शकत नाहीं. या सर्व आपत्तींतून शेतकऱ्याची सुटका करणे व बळीचा बंजाज व जगाचा पोशिदा असा जो तो त्याचा प्रपंच मुन्हां पूर्ववत् गुटगुटीत करणे याचेच नांव ग्रामसंघटना. ही घडवून आणण्यास जरुर तें सर्व व्यावहारिक ज्ञान खेडेगांवांतील कार्यकर्त्याला असले पाहिजे.

‘(५) ‘देवो दुर्बलघातकः’ हा जगाचा न्याय आहे. शेतकीं हा दुर्बल झालेला आहे. या दुवळयाला हरघडी अडवणारे व नडवणारे सरकारी अगर खाजगी लोक कोठच्याही खेडेगांवांत भरपूर पहावयास संपडतात.

पोलीसपार्टील, तलाठी, जमादार, हवालदार, फौजदार, फडणीस, रजिस्ट्रार, मामलेदार, बकील, मुत्सफ, प्रांत, कलेक्टर व कमिशनर हे सर्वच त्याचे यजमान! त्याचीं कॉबर्डीं, त्याच्या घरांतले दूध, त्याच्या परसांतले सरपण, मळ्यांतला हुरडा, गोऱ्यांतील बैल व अंगणांतील गाडी या सर्वांवर त्यांची मालकी! दुबळाचा वाली इश्वरही नसतो; अशा स्थिरतीं या सज्जनांपासून त्यांचे रक्षण करण्याला जहर त्या कायद्याचेही ज्ञान कार्यकर्त्याला असले पाहिजे।'

'(६) नाइलाजाने गुरांची चरवी लावलेले गिरणीचे अगर विलायती कापड पांधरून त्यास आपल्या व आपल्या वायकापोरांच्या अद्भुत्ता वचाव करावा लागतो. या आपत्तीपासून त्याची मुक्तता करण्यासाठी खादीची उत्पत्ति व निपज हाच एक मार्ग. या मार्गाचीही त्यास माहिती पाहिजे.'

'(७) त्याला व त्याच्या मुलांबाळांना वक्तव्यीर व्यायामाचे महत्त्व पटवून देऊन यांच्यांत नसलेली शिस्त लावण्याकरितां जस्तर त्या व्यायामपद्धतीची व कवाइतीच्या शिक्षणाचीही कार्यकर्त्यास माहिती असली पाहिजे; कारण आज नाहीं उद्यां खेड्यांतील क्षात्रवृत्तीच्या लोकांवरच परचक्रनिवारणाची जबाबदारी येऊन पडणार हें खास. वास्तविक ही गोष्ट केव्हांच व्हायवयास पाहिजे होती. तसें ज्ञाले असतें तर आज शेतक्याच्याच षेशांतून कोळ्यवधि रुख्ये लळकरी खारीत नाहीसे होतात, ती आपत्ति थांवळी असती व त्या षेशांचा विनियोग खेड्यांतील लोकांचे आरोग्य, शिक्षण वैगेसारख्या लोकोपयोगी कार्याकडे करतां आला असता. दुसरी गोष्ट; हिंदुस्थानच्या लोकांचे रक्षण करण्यास परदेशांतून पलटणी आणून ठेवाव्या लागणे ही निसर्गाच्या विरुद्ध व अपमानास्पद अशी गोष्ट नाहीं का? मानहानी आणखी ती कशी असते? शिवाय खरोखरच तसा प्रसंग आला तर या परस्थान्या हातून भारताचे कितपत रक्षण होऊं शकेल याची मला शंकाच आहे. कारण महायुद्धांत त्यांची परीक्षा झालीच. वेल्जममध्यें मॉन्सपासून जवळजवळ समुद्रकिनाऱ्यापर्यंत दांतीं तुण धरून फॉन क्लकच्या जर्मन फौजेपुढे त्यांना पळतां भुई थोडी झाली, ही गोष्ट जगद्यसिद्धच आहे. या लोकांनी शिवाजी, राणा प्रताप, अकवर या विमूर्तीच्या वंशजांचे रक्षण करण्याचा आव आणावा! हें केवढे आश्रव्य! हिंदुस्थानांतल्याच मराठे, शीख, रजपूत, गुरखे, पठाण वर्गे वहादरांनी इम्रेसच्या गणांगणावर पंच-

— सर्वच त्याचे यजमान ! —

[१७]

प्राणांच्या आहुति देऊन ऐन आणीबाणीच्या प्रसंगीं इंग्लिश लोकांची अबू बचावली, ही गोष्ट विसरून कशी चालेल ? म्हणून शक्य तितक्या लव-कर खेडेगांवांतल्या जवानांना लष्करी शिक्षण देऊन राष्ट्रीय सैन्य उभार-प्याची योजना मध्यवर्ती सरकारला कराबीच लागेल व त्या कार्याला खेड्यांतील कार्यकर्त्यांनी मदत केली तर तें काम फारच सुलभ होईल; म्हणून या शिक्षणाच्या ज्ञानाची आवश्यकता.

(८) आज देशांत शेतकऱ्यांच्याच पैशांतून सरकारी अधिकारी नेमले गेलेले आहेत. अर्थात् एका अर्थानें ते त्यांचे नोकर आहेत. पण दैवाचा फेरा असा कीं, ज्याप्रमाणे दोन डोळ्यांची गांठ कर्धीच पडत नाहीं, त्याच-प्रमाणे मालक व नोकर यांची गांठ पडण्याचा कपिलाषष्ठीचा योग क्वचितच येतो. इकडे शेतकऱ्यांच्या पिकांवर रोग पडलेला असतो; तिकडे शेतकी-खात्यांतील अधिकारी टोलेजंग हवेत्यांत वसून खडे घांशीतच असतात. एकाला दुसऱ्याचा पत्ता नसतो ! इकडे गांवांतल्या शेकडों लोकांचे हात अगर पाय नाऱुने भप्प मुजलेले असतात; तिकडे आरोग्यखात्यांतील छोटेबडे अधिकारी खुशाल मोठमोठया पगारांचीं ओळळीं बिनघोक घरीं नेत असतात. एकाला दुसऱ्याचा पत्ता नसतो ! असे किती प्रकार वर्णावेत ? असें कां होतें ? कारण एकच. नोकर व मालक यांची सांगड घालणारा निरपेक्ष मध्यस्थ खेडेगांवांत नसतो, हेच या अनर्थाचें बवहंशीं कारण आहे. हीच गोष्ट लहानमोठया राष्ट्रीय पुढाऱ्यांची. एकीकडे अधिकारी व पुढारी व दुसरीकडे शेतकरी यांचेमधील मध्यस्थांचे काम करण्यास जहर तें ज्ञान, धीटपणा, निरपेक्षबुद्धि व निरलसता कार्यकर्त्यांचे अंगीं असली पाहिजे.

(९) 'उपाधीसि विस्तारावें। उपाधींत न संपडावें॥' या वचनाप्रमाणे कार्यकर्त्यांने कृषिकर्माच्या उपाधींत स्वतःला गुफदून घेणे केव्हांहि शहाणपणाचें होणार नाहीं. कारण शेती दोन प्रकारची. कोरडबाहू अगर बागाईत. पहिली अत्यंत अनिश्चित; कारण सर्वस्वीं मेघराजाच्या कुपेवर अबलंबून. दुसरी अत्यंत खर्चाची. भरमसाट भांडबल औतावें, तेव्हां फळ देणार ! दोन्हीहि कार्यकर्त्यांचा इतका वेळ खातील कीं, त्यांना ग्रामसंघटनेच्या इतर गोष्टींकडे वघण्याला वेळ सुद्धां सांपडणार नाहीं; म्हणून हा इषारा दिला आहे. असें जरी आहे तरी कार्यकर्त्याला कृषिकर्माबदल शक्य तितकी तात्त्विक

माहिती असली पाहिजे. शेतकीखात्यातर्फे होणाऱ्या शोधांशीं त्याचा परिचय असर्णे जरुर आहे. शेतकीच्या उत्पन्नाचें एकर्णी प्रमाण कसे वाढवितां येईल, याबद्दल ठिकठिकार्णी प्रयोग चारू आहेत; त्या प्रयोगांबद्दलची माहिती त्यानें गांवक्यांसु पुरविष्याविषयीं सदैव तत्पर असलें पाहिजे. बांधवंधारादुस्ती, शेणखत व सोनखत यांचें संवर्धन, वीवियाष्टांची निवड, फायदेशीर कुंपणपद्धति, माल किफायतशीर रीतीनें खपविष्यास जरुर तें ज्ञान आणि गोरक्षण व पशुसंवर्धन इत्यादि विषयांचे बाबर्तीतहि त्याच्या सल्लामसलतीचा फायदा शेतकऱ्यांस नेहमीं मिळाला पाहिजे.

(१०) कॉग्रेसकमिट्या, लोकलवोर्डे, म्युनिसिपालिक्या, ग्रामपंचायती, कायदेकौसिले, खाजगी व सरकारी, सहकारी व इतर पेंद्या बैगेरे संस्थांची संघटना व कार्यपद्धति यांच्या तात्त्विक ज्ञानाशींहि त्याचा परिचय असला पाहिजे.

कर्मीत कर्मी इतक्या गोष्टीत खेडेगांवांतील पगारी कार्यकर्ता पारंगत असेल तरच ग्रामसंघटनेचे कार्य पायाशुद्ध रीतीने होऊ शकेल; नाहींतर ‘जेथे पाहे तेथे देखीचे पर्वत। पायावीण भिंत तांतडीची॥’ हा प्रकार आज सरहा जिकडेतिकडे चालला आहेच.’

अरे बापरे! कार्यकर्त्याची लायकी शावित होण्यास जरुर त्या सद्गुणांची यादी ऐकून माझी तर छाती दडपूनच गेली. मी म्हणालों, ‘स्वामिन्! इतक्या योग्यतेचा भनुष्य सांपडावयाला नको व ग्रामसंघटनेचे कार्यहि व्हावयास नको; असेच की नाहीं? ’

स्वामींचा चेहरा या वेळेस फारच गंभीर दिसला. जरा थांबून ते म्हणाले, ‘अलवत्! इतक्या योग्यतेचा कार्यकर्ता असेल तरच काम निमेल; नाहींतर त्याने या खटपटीत पङ्कच नये. अशा प्रकारचे शिक्षण कार्यकर्त्यां उमेदवारांस देण्याची धमक ग्रामसंघटनेचे कार्य हाती घेणाऱ्या पुढाऱ्याच्या अंगीं नसेल तर त्याने भलत्या भानगडीत पङ्क नये. तुकाराममहाराजांनी म्हटल्याप्रमाणे ‘नाहीं तरी सुखें असावें संसारीं। फजीती दुसरी करू नये॥’ या वचनाचा त्याने जप करावा व खुशाल घरीं राहून पोरावाळांचा प्रपञ्च सुखानें चालवावा; त्यांत यक्किचितहि पाप नाहीं.’

५. रत्नं समागच्छतु कांचनेन

‘बलवानिन्द्रियग्रामो विद्वांसमपकर्षति ।’

—भगवान् श्रीकृष्ण.

मला चाटले कीं, सद्गुणमालिका आतां संपली. तर्क चुकला. महाराज पुढे म्हणाले, ‘दोन सिद्धांत झाले. वत्स ! आतां तिसरा सिद्धांत ऐक. कार्यकर्त्त्याच्या पायांत पगाराची स्पेरी बेडी असणे हें जितके आवश्यक आहे तितकेच त्याचे हातपाय विवाह शृंखलेने बद्द करून टाकणेहि अपरिहार्य होय.’


महाराजांच्या तोङ्ठून हें वाक्य ऐकतांच मी विरघळूनच गेलो. स्वामी निषादान् ब्रह्मचारी. ‘स्थिरांचा तो संग नको नागरथणा । काष्ठा या पाषाणा, सृतिकेच्या ।’ हा त्यांचा संप्रदाय. त्यांच्या तोङ्ठून विवाह-शृंखलेची गोष्ट ऐकतांच अचंव्याची पराकाष्ठाच झाली! मागलापुढला विचार न करितां ‘स्वामी ! मज गरीबाची आपण मस्करी तर करीत नाहीं ना ?’ असे शब्द माझ्या तोङ्ठून याहेर पडले.

‘छी ! छी !’ महाराज म्हणाले, ‘वत्स ! ही गोष्ट तू स्वप्नांत सुद्धां आणू नकोस. हा थडेचा विषय नव्हे. बाळा ! हे चेष्टेचे कां दिवस आहेत ? आसेतुहिमाचलापर्यंत भारत पारतंच्याच्या वणव्यांत सांपडला असतांना वेटा ! मस्करी कोण करील ? मी सतराव्या शतकांत ‘सावधान’ हे शब्द कानीं पडतांच लळमेंडपांतून निस्टून गेलों यावर जाऊं नकोस. त्यावेळीं तसेच कारण होतें. तें त्रत माझ्यापुरतेंच होतें. सांप्रदायिकांच्या-साठीं नव्है. ‘या कारणे गृहस्थात्रम । सकळांसध्यें उत्तमोत्तम । परंतु पाहिजे स्वर्धमे । आणि भूतदया ॥’ असा उपदेश मीं त्या वेळीहि माझ्या सांप्रदायिकांस केला नाहीं काय ? बाचारे ! अधिकार पाहूनच उपदेश करावा लागतो. कामकोधादि मतंगजांचे प्रचंड आघात सोसून त्यांना दश-दिशांना भुडकावून लावणारे शुकाचार्य विरळा ! वत्स ! ‘शैले शैले न मागिक्यं, मौक्तिकं न गजे गजे, साधवो न हि सर्वत्र । चंदनं न वने वने ॥’ ही गोष्ट विसरून चालावयाची नाहीं. अतएव अविवाहित स्थिरीत

ग्रामसंघटक नेहमीं भुतल्या तांदुळासारखा पवित्र राहीलच ही गोष्ट खोटी; म्हणून त्याचा ग्रामसंस्थेचा शिक्षणक्रम संपतांच त्यास चतुर्सुज करूनच पुढाच्यानें त्याला कार्यांस लावावें, ही उत्तमांतील उत्तम गोष्ट ! एक वेळ तो चानांत कमी भरला तरी परवडेल; पण चारित्र्याचे बाबरींत तो सर्व ग्राम-स्थांस आदर्शभूत असा चिमखडाच असला पाहिजे. ‘सीझरची पत्नी संशयातीलच असली पाहिजे’ ही तमसातीरस्थ शेक्सपिअरकवीची जगत्यासिद्ध उक्ति तुळ्या वाचनांत आली नाहीं काय ?

वरील बिनतोड उत्तरानें ‘शुनःकपाले लगुडप्रहारः’ अशी माझी स्थिति झाली. पुन्हा शंका म्हणून विचारावयाची नाहीं असा मी वेत केला. कान उधडे ठेवणे व येतील ते शब्द ऐकून घेणे हा उत्तम मार्ग, अशी मी मनाची समजूत करून घेतली व स्वस्थ बसलो.

‘बच्चा !’ स्वामी पुढे म्हणाले, ‘दुसरी गोष्ट अशी कीं, हे जग कांहीं नुसत्या पुरुषांचेच बनलें नाहीं. ‘अर्धेनारीनटेश्वर’ या स्वरूपांत परमात्म्यानें अनेकदां आपल्या भक्तांस दर्शन दिलेलें आहे. या न्यायानें महिलावर्गास विसरून करें चालेले ? त्यांच्या मनावराहि सद्भावनाचे संस्कार योग्य काळीं योग्य प्रमाणांत व्हावयास नकोत काय ? हे कार्य कोणीं करावयाचें ? माझ्या मतानें या कार्यांचा बराचसा बांटा ग्रामसंघटकाच्या सह-चर्मचारिणीनें उचलिला पाहिजे. श्रमविभाग हा जगाचा नियम आहे. त्या नियमानुसार पुरुषवर्गांकडे पतीनें पहावें व ल्लीवर्गांकडे पत्नीनें लक्ष द्यावें; आणि म्हणूनच कविकुलगुरु कालिदासांनें म्हटल्याप्रमाणे ‘रत्नं समागच्छतु कांचनेन’ अशी माझी अनुशा आहे.



७. कुबेराहि कंगाल होईल !

‘ सर्वार्दिभास्तंडुलाः प्रस्थमूलाः । ’

आतांपर्यंत घडून आलेल्या वृत्तांताचा माझ्या मनावर विलक्षण परिणाम झाला. पुण्यास परत जायला निधाली काय ! मध्येच प्रतापगडची यात्रा करण्याची लहर आली काय ! यात्रा राहिली वाजूलाच; तिसराच बनाव एकाद्या काढबरींतील हकीगतीप्रमाणे घडून आला काय ! सर्वच गोष्ठी अजव ! मी स्वप्रसूर्धींत तर नाहींना, असाहि मनाला संशय आला. खात्री करून घेण्याकरितां दोन चिमटेहि मर्मी आपल्याला बेतले. खात्री झाली कीं, मी जागा आहै. जागृतावस्थेतीलच हे सर्व प्रकार आहेत. कशी तरी घडून आलेली ही गोष्ट नव्है. यांत खास ईश्वरी सेकेत आहे. जे घ्येय अनेक वर्षांपासून आपण उरापोटाशी वाळगिले त्यासंदर्भिची अंतिम पूर्तता घडवून आणण्यासाठीच ईश्वरानें हा प्रसंग योजिलेला असावा अशी मनाची खात्री झाली व ल्योच महाराजांना मर्मी पुढील मुद्याचा प्रश्न टाकला. मी म्हणालों, ‘ गुरुवर्य ! ग्रामसंठटना म्हणजे काय, ती कोणी करावी, ती करणाराच्या अंरीं कोणकोणते गुण असावेत, वगैरे अनेक वार्षी-बद्दल मी भ्रमांत होतों. त्या भ्रमाचा आपल्या कृपेने आज निरास झाला. आता एकदोनच महत्त्वाचे प्रश्न आपल्याला विचारावयावे राहिलेले आहेत ’

‘ जस्तर जस्तर.’ मी पुढे बोलावयाच्या अगोदरच महाराज उद्घारले. ‘ बाबारे ! वैकुंठांतील निर्विकल्प समाधीच्या ब्रह्मानंदाची लट करण्याचे सोडून आज मी या ठिकार्णी अवतीर्ण झालो आहै, यांत कोणचाच हेतु नाहीं अशी कां वेड्या ! तुझी समजूत आहे ? तशी असेल तर जितक्या लवकर तिचा तूं त्याग करशील तितका मला आनंद होईल. बाबारे ! आम्ही राजाधिराज रामचंद्राचे सेवक; एक क्षणाहि फुकट घालविण्याची आम्हांला मुभा नाहीं; कारणाशिवाय येथे आमच्यासारख्याचें आगमन कसें होईल ? जगतांतील अनंत दीनदुवळ्यांचा आक्रोश आज रुद्रायाच्या कानांवर गेलेला आहे. येथील यमयातनांतून जगतांची मुक्तता होण्याचा समय फारसा

लांव नाही. त्यासाठीचे भारतांत त्रिभुवनवंद महात्म्याचा अवतार. त्याच्या कार्याला हळीपेक्षां सहस्रावधि पटीने तेज चढण्यासाठी भारत स्वतंत्र झाला पाहिजे, हें तू म्हणालास तें सर्वथैच सत्य आहे. हा चमत्कार भारतां-तील लक्षावधि खेडीं स्वतंत्र झाल्यादेशीज घडणे नाहीं. तें कार्य तुझ्या सारख्या युवकांच्या हातून घडवून आणावै, अशी ईश्वरी योजना आहे. यासाठी तुमच्या मनोभूमिकेची पूर्व तयारी होणे अत्यावश्यक आहे. तें कार्य नीटपणे करून घे. तुझ्या सर्व शंकांचे परिमार्जन शक्य तितक्या लवकर झाले पाहिजे. कारण ग्रामसंघटनेचे कार्य शक्य तितक्या लवकर होणे जरूर आहे. बोल, कोणचा हि किंतु मनांत न वाढगतां जें कांहीं तुला विचारून व्याव-याचें असेल तें विचार.’

‘महाराज ! पैशाची व्यवस्था काय ?’ मीं भीतभीतच विचारले.

‘बरोबर, अगदीं बरोबर ! योग्य मुद्दा काढलास. कारण सर्व गोष्टीचीं सोंग आणता येतात; पण यों जगतांत पैसा ही अशी एक चीज आहे कीं, जिचे सोंग कोणीहि करीहि आणु शकत नाहीं. तो प्रश्न तर अगोदर सोडविला पाहिजे. पण दुँदेवाची गोष्ट अशी कीं, या प्रश्नाचा पायाशुद्ध रीतीने फारच थोडवा लोकांनी आजपर्यंत विचार केलेला आहे. कीं ? असा गोंधल्यासारखा किमर्थ पाहतोस ?’

‘एखादा टिळकस्वराज्यफंडासारखा प्रचंड फंड जमवून ही गोष्ट नाहीं कां होणार ?’ माझा त्या गोष्टीवर विश्वास नव्हता, तरीहि मीं मुद्दामच हा प्रश्न टाकला.

‘वेडारे वेडा !’ स्वामी हंसून म्हणाले. ‘असा विचार कर. हिंदुस्थानात किती खेडेगावै आहेत ? सात लक्ष. पण जाऊ द्या. अखिल हिंदुस्थानचा प्रभ आपण जरा वाजूलाच ठेवू या. तुझा महाराष्ट्रच घे. लांत किती खेडीं आहेत ?’

‘दहा ते पंधरा हजार असावींत.’ मीं चटकन् उत्तर दिले.

‘अगदींच चूक.’ स्वामी गंभीर मुद्रा करून म्हणाले. ‘खुळ्या ! महाराष्ट्र म्हणजे तुझ्या कॅम्पिसचे दहा जिल्हेच, असें कां तूं समजतोस ? भल्या माणसा ! खरा महाराष्ट्र तर त्याच्या बाहेरच आहे. आज तो सवंघच्या सरंव निजामाच्या राज्यांत समाविष्ट झालेला आहे. माझा जन्म कोठें झाला ?

जांबेत. हें गांब कोठें आहे ? निजामशाहीत. जनार्दनस्वामी, साधुवर्य एकनाथ व इतर अनेक पुण्यप्रतापी संतांच्या अवतारकार्याची भूमि कोणची ? तीहि मोँगलाईतच ! यापुढे महाराष्ट्राचा विचार करतांना तुम्हांस उत्तरेस विंध्याद्रि व नर्मदा, दक्षिणेस तुंगभद्रा, व एकीकडे पूर्व समुद्र, व दुसऱ्या बाजूला हिंदी महासागर याच मर्यादा डोळ्यांपुढे ठेविल्या पाहिजेत.

ग्रामसंघटनेचा विचार करीत असतां मोँगलाईला वगळतां येणार नाही ही कल्पनाहि मला नव्हती.

एकेक ऐकावें तें नवीनच ! ‘गुरुजी !’ मी म्हणालों, ‘हें शक्य कसें आहे ? मोँगलाई तर एका संस्थानिकाच्या ताब्यांत ! खालसा मुलुखांतील महाराष्ट्र व मोँगलाईतील महाराष्ट्र यांचे लग कसें लागणार ?’

‘बच्चा ! अरे ! यांत कांहीच कठीण नाही. गोष्ट अगदी शक्य आहे. काल किती झपाळ्यानें पुढे धांबत आहे याची कल्पनाहि तुला नाही. बेळ्या ! ग्रिटिश साम्राज्याच्या पाशवी सामर्थ्यापुढे वेळ्या गांधीच्या आत्मिक सामर्थ्याची फटकजीती उडेल, असें कालच जगाला वाटत होतें ना ? आज तो भ्रम अजिवात नाहीसा झाला आहे. तीच स्थिति उद्यां खालसा मुलुख व संस्थानें यांच्या बावर्तींत झाल्याशिवाय रहाणार नाही. भारतीय संस्थानिक किती झाले तरी दादारथी रामाच्या परंपरेतील आहेत. ‘स्नेहं दृयां च सौख्यं च यदि वा जानकीमपि । आराधनाय लोकानां मुञ्चतो नास्ति मे थयथा ॥’ हा रघुपतीचा संप्रदाय आहे. इस्लामी संस्थानिकांना सुद्धां या दंडकापुढे आज ना उद्यां मान वांकवाबीच लागेल; म्हणून तुला काळजी करण्याचे कारण नाही. प्रारंभी संकटें येतील; अडचणीचा झालावात सुटेल; ग्रामसंघटनेचे तारूं खवळलेल्या दर्यात बुडतें कीं काय अशीहि किंचित् कालपर्यंत कार्यकर्त्यांना भीति वाटेल; परंतु ही अवस्था फार वेळ टिकणार नाही. शेवटीं यश मिठाल्याशिवाय रहाणार नाही. कार्यकर्त्यांची कसोटी मात्र प्रथम चांगलीच पाहिली जाईल. प्रारंभीची परीक्षा उत्तीर्ण होऊन रघुरायाची कृपा झाली कीं, मग ‘मर्नी धरावें तें होतें । विन्न अवघेंचि निरसूनि जातें ।’ हा माझा अनुभव आहे. तात्पर्य, या महन्महाराष्ट्रांतील पन्नास हजारंवर गांवांची आपणांस संघटना करणे आहे, ती पायाशुद्ध

रीतीनें ज्ञाली पाहिजे, ही गोष्ट होण्यास प्रत्येक गांवांत स्वर्तंत्र, पगारी, शिक्षित (trained) व विवाहित कार्यकर्ते असणे जरूर आहे, इतके सिद्धांत निश्चित ज्ञाले.

‘यापुढचा महत्त्वाचा प्रश्न पैशाचा. त्याहि वावर्तीत चालकांनी एक गोष्ट लक्षांत ठेविली पाहिजे; ती ही कीं, हैं ग्रामसंघटनेचे कार्य कोणत्याहि एका व्यक्तीची, व्यक्तिसमूहाची अगर संस्थेची श्रीमंती किंवा औदार्य यांवर सर्वस्वीं व कायमचे अवलंबून असतां कामा नये. गुजराथ किंवा संयुक्त-प्रांतासारख्या श्रीमंत प्रांतांना सुद्धां ही गोष्ट शक्य होणार नाहीं. मग महाराष्ट्रासारख्या कंगाल प्रांतानें तर ही गोष्ट स्वप्रांत सुद्धां आणू नये. एकादा जमनालाल बजाज, भागवत (यांनी स्वतःचे हजारों रुपये खर्च करून चिंचवडजवळ ताथवडें गांवच्या संघटनेचे काम चालविले आहे) अगर विरला हे कितीहि श्रीमान् व स्वार्थत्यागी असेत, त्यांच्या त्यागाला व श्रीमंतीला मर्यादा ही असणारच. ते फार तर दहापांच खेडेगांवांचा प्रश्न व तोहि तात्पुरता सोडवू शकतील. एक गोष्ट खरी कीं, त्यांच्या कार्याचा नमुना घणून मात्र इतर कार्यकर्त्यांना अत्यंत उपयोग होईल; परंतु महन्महाराष्ट्रांतील सर्व खेडेगांवांचा साकऱ्येकरून, कायमचा प्रश्न सोडविले हैं त्यांच्या आवांक्याच्या वाहेरचे आहे. कुबेराने जरी ही गोष्ट हातीं घेतली तरीहि त्याची संपत्ति या गोष्टीला अपुरी पडून सरतेशेवर्टी त्याला कंगालखान्याचा रस्ता धरावा लागेल. तस्मात् देशांतील जवाबदार पुढाच्यांनी अनेक ठिकाणचे अनुभव पाहून अशी कांहीं एक योजना निश्चित केली पाहिजे कीं, तिची अंमलवजावणी केली असतां कोणाहि एका व्यक्तीवर या गोष्टीचा भार पडणार नाहीं व श्रमविभागांच्या सहकारी व स्वावलंबी तत्त्वावर ग्रामसंघटनेचे कार्य निकालांत काढतां येईल.

‘एकच उदाहरण पहा. पृथ्वीवर धनधान्यादिकांची समृद्धि होणे ही गोष्ट पर्जन्यावर अवलंबून असते. या पावसाचा पुरवठा पृथ्वीच्या पृथ्वीवरच होतो कीं नाहीं? पृथ्वीवरील तळीं, ओढे, नद्या, नाले अगर समुद्र यांच्या पाण्याची उन्हाळयांत वाफ होऊन ती वर अस्मानांत जाते व योग्यकाळीं पावसाच्या स्वरूपांत पावसाच्यांत परत भूमातेला भेट देते. पर्जन्यवृद्धीसाठीं लागणारी वाफ मंगळ, शुक्र अगर शानि इत्यादि आकाशस्थ ग्रहांकडून आपण उसनवार

आणीत नाही; त्याचप्रमाणे सर्वीरीण ग्रामसंघटनेसाठी लागणारा पैसा वाहे-
रून आणून चाळावयाचा नाही; तो जेशत्या तेरेच कांहीं तरी युक्ति करून
मनुष्यानें उत्पन्न केला पाहिजे व पुन्हा त्या द्रव्याचा विनियोग गांवांतल्या
गांवांतच झाला पाहिजे; तरच हा प्रश्न व्यवहाराच्या दृष्टीनें सुटेल. ग्राम-
संघटना हा पोरखेळ खास नव्हे. त्याची थड्हा होतां कामा नये. तें कार्य
यशस्वी करावयाचें असेल तर स्वावलंबनाच्या पायावरच त्याची उभारणी
झाली पाहिजे !

एवढे बोलून स्वाभी किंचित् कालपर्यंत स्तवध राहिले. मीही
विचारांत निमग्न झालो; पूर्वी कल्पनाहि नव्हती अशा स्वरूपांत हा प्रश्न
महाराजांनीं माझ्यापुढे ठेविला ! त्यासुळे माझ्या मेंदूत भरमसाट विचारांचा
सांबळागोंधळ उड्डून गेला. ढोके पुढे काम करण्यासच तयार नव्हते. महा-
राजांच्या ही गोष्ट लक्षांत आल्याशिवाय कशी राहील ? त्यांनीं अंतर्ज्ञानानें
सर्व कांहीं जाणले व ते म्हणाले, ‘ वाळा ! ग्रामसंघटनेच्या कार्याचा विचार
करीत असतांना जीं गृहीतकृये घेऊन चाळावीं लागतात त्याचीं विवेचन
आपण आतांपर्यंत केले; आपल्या वाटाधाटीचा प्रास्ताविक भाग संपला;
आतां हैं कार्य घडवून आणण्याकरितां एखादी योजना तयार करणे शक्य
आहे किंवा नाहीं या गोष्टीच्या विचाराला आपण लागले पाहिजे; कारण
महत्वाचा प्रश्न तर तोच आहे. या कार्याला प्रारंभ करण्यापूर्वी पुन्हां एकदां
आपण परमात्माची प्रार्थना करू या. त्याला आव्यवित्याशिवाय व त्याची
करुणा भाकत्याशिवाय जहर त्या स्फूर्तीची प्रेरणा होणे कठीण ! ’

असें म्हणून त्यांनीं पुन्हा पूर्ववत् समाप्ति लावून आत्मा ब्रह्मांडीं नेला व
मीही नेत्रकपाठें मिटून मनोभावानें परमेश्वराची करुणा भाकूं लागले.



८. वस्त्रस्वावलंबनाचे रहाटगाडगे

एवं प्रवर्तिं चक्रं नानुवर्तयतीह यः ।

अघायुरिंद्रियारामो मोदं पार्थं स जीवति ॥

—भगवान् श्रीकृष्ण.

सुमारे पंधरा मिनिटांत माझी प्रार्थना संपली. मी डोळे उघडले. समोर पहातों तों स्वार्मीचे ध्यान अजून चाललेच आहे. पांच मिनिटांनी त्यांनी ध्यानाचें विसर्जन केले, डोळे उघडले व मला म्हणाले, ‘बाळा ! काळजी करू नकोस. रघुपतीची तुझ्यावर कृपादृष्टि आहे. इच्छित कार्य खास तुझ्या हातून पार पडणार.’

‘महाराज ! आपण ग्रामसंघटनेच्या योजनेबद्दल मधाशीं बोलला होतां; आपणांस कांहीं प्रेरणा झाली आहे काय ?’ मी कुतुहलाने प्रश्न ठाकळा.

‘अलबत् ! यांत काय संशय ? शुद्ध बुद्धीचा माहिमाच तसा आहे. ‘भगवंत भावाचा भुक्तेला । भावार्थं पाहोनी भुलला । संकटीं पावे भाविकाला । रक्षीतसे ॥’ हें बचन कधींहि मिश्या ठरणार नाही. तें त्रिकालावाधित सत्य आहे. ऐक ! रघुरायाची अशी आज्ञा आहे की, भारतानें-दरिद्रनारायणानें-पुनश्च सुदर्शनचक्राला शरण गेले पाहिजे. त्याशिवाय भारतसंतानांचा उद्धार होणे शक्य नाहीं.’ स्वामी अत्यंत धीर गंभीर अशा स्वरात म्हणाले.

‘गुरुवर्य, ही आज्ञा जरा जास्त स्पष्ट करून सांगाल काय ?’ मी प्रश्न केला.

‘अवश्य ! वत्सा, ऐक. ग्रामसंघटना सशास्त्र, व्यापक प्रमाणावर व कायमची ब्राह्मण्यास पाहिजे असेल तर वस्त्रस्वावलंबनरूपी कामधेनूची कांस घरल्यावांचून तुम्हांला गत्यंतर नाहीं. तुला माहीतच आहे की, अन्न आणि वस्त्र या दोन गोष्टी मानवी प्रपंचाचीं दोन चाकें आहेत. एक काळ असा होता कीं, हीं दोन्हीं चक्रे शाबूत होतीं. त्यामुळे हिंदवी शेतक्याच्या संसाराचा गाडा निवेद्यपणाने सुरक्षीत चाललेला होता. अन्न-पूर्णादीवीची आर्यावर्तावर पूर्ण कृपा होती. इतकेच नव्हे, तर वस्त्राच्या

बाबरींतहि भरतखंड पूर्णपणे आपल्या पायावर उम्हे होते. फार काय सांगावे ? या बाबरींत तें स्वतःवी गरज भागवून पूर्व गोलार्धीतील जपान देशापासून तों पश्चिम गोलार्धीतील मिसरी लोकांच्या मुलुखापर्यंत पसरलेल्या सर्व देशांस उंची उंची कापडांचा पुरखठा करीत असे.

दुर्दीवाने आज तो काळ गेलेला आहे. कुंतीपुत्र कर्णाच्या रथाचे एक चक्र ज्याप्रमाणे ऐन वेळी पृथ्वीने गिळून टाकले, तद्वतच जपान, इटली व मंचेस्टर यांनी हिंदी राष्ट्राच्या गाड्याचे एक चाक नष्ट करून टाकले आहे व दुसरेहि नामशेष होण्याच्या मार्गाला लागत आहे. दोहोंपैकी एक फुफ्फुस कुजून गेलेल्या माणसाची जी स्थिति होते तीच स्थिति आज हिंदी शेतकऱ्याची झालेली आहे. त्याला कोणताहि व्यवहार व्यवस्थित रीतीने करतां येत नाहीं. त्यामुळे जगाच्या वाजारांत त्याची व त्याच्या देशाची कवडीइतकी सुद्धां किंमत उरली नाहीं. ह्या अस्यांत खेदजनक अवसर्थे-मधून परमप्रतापी बळीराजाचा बंशज व जगाचा पौशिंदा जो हिंदवी शेतकरी तो व त्याचा प्रपंच पुन्हां पूर्ववत, सुव्यवस्थित व सुसंघटित ब्यावयास पाहिजे असेल तर पायाशुद्ध ग्रामसंघटनेच्या कार्यास तुम्ही युवकांनीं व तुमच्या पुढाऱ्यांनीं शक्य तितक्या लवकर हात घातला पाहिजे व यासाठीच, वस्त्रस्वावलंबनाच्या नंदिनीची तुम्हीं आराधना केली पाहिजे.’

‘ महाराज ! अजूनहि आपल्या हृदयांतील आशय मज पामराला सपृष्टपणे कळला नाहीं. वस्त्रस्वावलंबनाच्या योगानें फारतर मोठ्या मुक्किलीने प्रत्येकास स्वतःस लागणाच्या कापडाचा प्रश्न सोडवितां येईल. पण त्यामुळे सर्वांगीण ग्रामसंघटनेचा प्रश्न कसा सुटणार ? त्यासाठी लागणारा पैसा कसा उत्पन्न होणार ? हे सर्व कळण्यासाठीं कृपा करून या कामवेतूच्या आराधनेचे शास्त्र, विधि, नियम व फलक्षुति यांचे आपण स्पष्टीकरण करावे.’ मी म्हणालो.

‘ ठीक, ठीक, ’ महाराजांनी लगेंच उत्तर दिले. ‘ ऐक. खेडेगांवांत नांदणाच्या आबालवृद्धांचा जीवनक्रम बौद्धिक, शारीरिक, नैतिक व आर्थिक दृष्ट्या सुसंघटित होणे असल्यास प्रत्येक खेडेगांवांत अनेक संस्था व त्यांची व्यवस्था पाहणारीं पगारीं माणसे असलीं पाहिजेत. यासाठीं एक मध्यवर्ती हिंदमातामंदिर प्रत्येक खेडेगांवांत असांगे जरूर आहे. या मंदिरांतच वर उल्लेखिलेल्या संस्था, त्याच्या कचेच्या व व्यवस्थापकांच्या राहण्याच्या जागा

असत्या पाहिजेत. ही गोष्ट होण्यासाठी प्रत्येक खेडेगांवांत कांहीं एक ठराविक रक्कम आपणांस दरसाल उभी करितां आली पाहिजे. कित्येक देवस्थानांस ज्याप्रमाणे देवाची पूजाअर्चा, नंदादीप, पुजान्यांचा खर्च, देवळाची डागडुजी, यात्रा व उत्सव, वगैरेसाठीं नियमित उत्पन्न वेगळे तोङ्गन दिलेले असते व त्या उत्पन्नांतून सर्व खर्च नियमित रीतीने केला जातो, त्याच्चप्रमाणे या हिंदमातामंदिराची व्यवस्था असली पाहिजे. हजार बाराशै लोक-वस्तीचा गांव असेल तर तेथें अडीच तीन हजार रुपयांचें उत्पन्न तरी दरसाल कायमचे निश्चित असे असले पाहिजे. असे झाले तरच पद्धतशीर ग्रामसंघटनेचे कार्य बिनबोभाट होऊं शकेल. तुक्का प्रश्न यापुढे काय घेणार हें मी जाणतो. मनांतत्या मनांत तुला हंसूंहि कोसळत असेल. ’

‘ शिव ! शिव ! महाराज ! दयानिधे ! असे कसे होईल ? मी आतांपर्यंत आपणांस नाहीं नाहीं ते प्रश्न विचारण्याचे धाडस केले, त्याचे कारण केवळ या पामराचे अज्ञान हेंच होय. आपणांसारख्या तपस्वी सत्पुरुषावद्दल भलतीच कल्यान मनांत कशी येईल ? माझी शंका इतकीच कीं, हे अडीच तीन हजार रुपये कसे उत्पन्न होतील ? आजच शेतसारा, लोकलफंड, सावकारांचे देणे वगैरे ओऱ्याखालीं शेतकन्याचे पाठाड व कंवरडे मोङ्गन गेलेलीं आहेत. या तीन हजार रुपयांच्या रकमेची उभारणी करण्यासाठी आणखी एखाच्या वर्गणीचा अगर पट्टीचा भार आपण त्याच्यावर घालूं लागलों तर तो त्याला सहन तरी होईल काय ? माझ्या अव्य बुद्धीने ही गोष्ट अशक्य, त्रिवार अशक्य आहे. ’ मी उत्तर दिले.

‘ नाहीं, नाहीं. ’ स्वामी चटकन् म्हणाले, ‘ वत्स ! अशी व्यवहाराला सोङ्गन असलेली योजना मी कशी सुचवीन ? कर्जवाजारी शेतकन्याची आजची भयंकर रिंथित मी पूर्णपणे जाणतो. जी योजना मी सुचविणार आहे, तिच्यामुळे शेतकन्यावर हळीपेक्षां एक पैत्राहि जास्त भार पडणार नाही; उलट कालांतराने या भारांतून आपली मुक्तता करून घेण्याला त्याला साहाय्यच होईल. ’

‘ अहाहा ! महाराज ! खरोखरच असे होईल का ? ही गोष्ट शक्य आहे काय ? शक्य असली तर सोन्याहून पिवळे झाले म्हणावयाचे. गुरुजी ! सांगाच आपली काय योजना आहे ती ! ’ मी केविंलवाण्या आवाजाने प्रश्न केला.

‘वत्सा, ऐक !’ महाराज म्हणाले, ‘प्रत्येक गांवास लागणारे कापड विणणे, त्या कापडास लागणारे सूत कांतणे, त्या सुतास लागणारा कापूस पिंजणे, बठणे व उत्पन्न करणे या सर्व गोष्टी गांवांतल्या गांवांतच—गांवच्या शिवाराच्या आंत—ज्ञाल्या पाहिजेत. हा वस्त्रस्वावलंबनाच्या योजनेचा मूलमंत्र आहे. या विधीच्या योगाने शेतकऱ्यांस कापड विणून घेण्याकरिता जेवढा खर्च करावा लागेल, त्याखेरीज दुसरा कोणताहि प्रत्यक्ष खर्च करावा लागणार नाही. पहिली गोष्ट ही की, स्वतःच्या कपड्यास लागणारा कापूस त्याचा त्यानेच उत्पन्न केला पाहिजे.’

‘पण स्वामी ! पुष्कळ ठिकाणी कापूस पिकत नाहीं त्याची वाट काय ?’ मी म्हणालो.

‘अरे ! हो ! हो ! गडया ! जरा दम धर ’ स्वामीहसत हंसत म्हणाले, ‘ज्याच्या शेतांत कापूस पिकतो त्या शेतकऱ्याचा प्रश्न नाहीं. त्याने एकच गोष्ट करावयास पाहिजे. आपल्या कापडाच्या सुतास जरुर तेवढा कापूस राखून ठेवून बाकीचा विकून टाकणे ही ती गोष्ट होय. ज्याच्या शेतांमध्ये कापूस पिकवला जात नाहीं त्याने आपल्या शेतांत वांधाच्या कडेला अगर परसांत देवकपाशीचीं दहावीस झाडे लावावर्तित. हीं झाडे एकदां लावली कीं अनेक वर्ष टिकतात व उत्तम कापूस देतात. ही एक गोष्ट कराबी अगर स्वतः-पुरता आपल्या शेतांत साधा कापूस लावावा. तीन माणसांच्या एका कुटुंबास पाव एकरांत, म्हणजेच १०० फूट लांब व १०० फूट रुंद एवढ्या जागेत, साध्या कपाशीचीं लागवड केली तर कमीत कमी ३० शेर कापूस निघतो. सरकी काढून रु दहा शेर होईल. साठ वार कापडास सरकी काढलेला १० शेरच कापूस लागतो. या पद्धतीने कार्य ज्ञाल्यास एक कोष्ट्याच्या मजुरी-खेरीज शेतकऱ्याला दुसरा कोणताहि प्रत्यक्ष खर्च स्वतःस लागणाऱ्या कापडासाठी करावा लागणार नाहीं. कापूस त्याचाच; तो बठणे व पिंजणे याचा खर्च सरकीच्या किमतीतून निघू शकेल. सूत त्याने अगर त्याच्या कुडंबांतील माणसानें फुरस्तीच्या वेळी काढले कीं त्याचाहि खर्च नाहीं.

‘स्वतःच्या सालीना अठरा ते वीस वार लागणाऱ्या कापडासाठी रोज अर्धा ते एक तास सूत काढले तरी पुरें होतें, असा अनुभव आहे. बाडोली नमुन्याच्या एखाद्या साध्या चरख्यावर थोड्याशा संवयीने बारा ते पंधरा नंबरच्ये

सामान्यतः चारशें वार सूत एक मनुष्य एका तासांत काढूं शकतो. या चारशें बारांचे बजन दोने तोळे होतें. ऐरीं तोळ्यांच्या एका शैरांत सहा वार कापड निधूं शकतें. या हिशेबानें वार पन्हाच्या अठरा अगर वीस वार कापडास तीन शेर, म्हणजे २४० तोळे वजनांचे, म्हणजेच अड्हेचालीस हजार वार लांबींचे सूत लागतें. तात्यर्थ, वीस वार कापडाला पुरेल इतकैं सूत काढा-वयाला रोर्जीं एक तासप्रमाणे सरासरीनैं एकशेंबीस दिवस म्हणजे चार महिने लागतील.

‘ बाराशें वस्तीचा एक गांव घेऊं या. या गांवाला माणशीं वीस बारां-प्रमाणे एकंदर चोवीस हजार वार कापड लागेल. या कापडास लागणारैं सूत काढप्पास वरील हिशेबाप्रमाणे सर्वच माणसे सर्वच दिवस काम करणार नाहीत, असे घरून चाललों तरीहि बाराशेंपैकीं चारशें लोकांनी म्हणजे तीन माणसापैकीं एकानें रोर्जीं एक तास काम केले तरी जखर त्या सुताची उत्सात होऊं शकेल. ’

‘ सर्व खरें; पण हें सूत त्यांनीं केव्हां काढावयाचें? कित्येक वेळा शेतकरी पहाऱे उटून कामावर जातो, तो दिवस मावळव्यावर घरीं परत येतो. त्याला या कामाला वेळ तरी केव्हां मिळणार? ’ मीं शंका विचारली.

‘ बाबारे! मनुष्य अड्हेचणीच काढूं लागला म्हणजे त्या केव्हांच संपणार नाहीत. कार्यकर्त्यांने त्या अड्हेचणीतूनच मार्ग काढला पाहिजे. यशाच्या वारेत गुलाबाचे ताटवे केव्हांहि पसरलेले नसतात व ते पसरले असले तरी त्यांनाहि कांटे असतात. हे कांटेकुटे टाळूनच कार्यकर्त्याला जावें लागतें. आतां हीच गोष्ट पहा. एक तर तुझी शंका सर्वस्वीं वरोबर नाही. सर्वच शेतकरी तांबडे फुटतांच शेतांत जातातच असे नाहीं. कांहीं जात असतील व तेहि वर्षातून नेहमीन्च जात असतात असे नाहीं. राखणीच्या वेळीं त्यांना जावें लागतें ही गोष्ट खरी आहे. पण पुष्कळ वेळा आळीपाळीनैं या गोष्टी ते करितात. सारांश मनांत आणले, खटपट केली, तर ही गोष्ट मुळीच अशक्य नाहीं. या बाबरातीत मला दुसरीहि एक सूचना करावीशी वारटते. ’

९. एकादशी संघटना

‘अण्णपासूनि ब्रह्मांडाएवढा होत जातसे’

—भीमरूपी स्तोत्र.

महंतें महंत करावे । युक्तिबुद्धीनें विवरावे ।

जाणते करोनि विखरावे । नाना देशीं ॥

—श्रीगमदास.

स्वामी जरा थांबून पुढे म्हणाले, ‘धर्माचे काहीं सिद्धांत त्रिकाळा-
बाखित असतात. कृत, त्रैता, द्वापर अगर काली-कोणचेहि युग असो त्यांत ते
बदलूळ शकत नाहींत. आचारांची मात्र तशी स्थिति नाहीं. कालमानपरि-
स्थितीप्रभाणे त्यांत बदल करावा लागतोच. उदाहरणार्थ, ज्ञानोबारायांचीच
गोष्ट व्या. बदललेल्या परिस्थित्यनुरूप त्यांना संस्कृतामधून गीता प्राकृतांत
आणावी लागली. पुराणमताभिमानी पंडितांनी एकच हल्कल्लोळ केला.
त्यांतूनच लोककल्याणाकडे दृष्टि देऊन, प्रसंगीं वाटेल त्या हालव्यपेष्टा सहन
करूनहि, त्यांना मार्ग काढावा लागला. जगताचा उद्धार ज्ञाला. अशा
रीतीने जगाच्या कल्याणाकरितां साधुसंतांनी आचारकांति घडवून आणत्याचीं
इतर किती तरी उदाहरणे देतां येतील.

‘आजच्या मनूर्हाहि देशाहिताच्या दृष्टीने नवीन पायंडा पाडणे आवश्यक
होऊन वसले आहे. भजनाचीच गोष्ट घे. एक तर गोमातेची अगर इतर
जनावरांची चरखी लावलेल्या विलायती अगर देशी गिरण्यांतील सुताचे
कपडे अंगांत घालून नाना पंथांची व संप्रदायांची भक्तमंडळी भजन करून
परमेश्वराला आवळण्याचा प्रयत्न करितात! ज्या पांडुरंगाने कृष्णावतारांत
लक्षावधि गोमातांच्या खिलारांचे पालनपोषण केले, त्याच पंढरीरायाच्या
मूर्तीपुढे त्याच गोमातांच्या चरबीने अपवित्र ज्ञालेल्या वस्त्राने नदूनथदून
नामस्मरण करणे हें त्याचा उपमर्द करण्यासारखे नाहीं काय? अशा
भक्तीने तो गोपालक गोपाळकृष्ण कसा प्रसन्न होणार? शेंकडों वर्षे त्याच्या
नांवाने टाहो फोडून सुद्धां हिंदुस्थान अद्यापि पारतंत्र्यांतच खितपत पडलेले

आहे हें कशाचें चिन्ह? विठोबारायाच्या दखवारांत आमची भक्ति रुज्जू नाही हें यावरून उघड उघड सिद्ध होत नाही काय?

‘दुसरी गोष्ट भजन करण्याची पद्धत. पूर्वीची गोष्ट सोडून आ. हळीच्या मरूत भजन सांगणारा वोवा एकीकडे घसा कुटेल इतक्या आवाजांत अभंग किंवा पद म्हणतच असतो; तर दुसरीकडे टाळकरी मंडळीहि तितक्याच जोरानें तें म्हणत असतात. तिन्हाईत माणसाला त्यावरून कांहीच वोध होत नाही! अर्थ कळणे वाजूलाच राहो; पण कोणता अभंग व कोणते शब्द उच्चारले जात आहेत हेंहि विचाऱ्यांना कित्येकदां कळत नाही! या बाबर्तीं एक फरक झाला तर फारच उत्तम होणार आहे. ‘मुखीं नाम, हातीं टाळी।’ याचे ऐवजीं ‘मुखीं नाम, हातीं टकळी।’ असा संप्रदाय जर सुरु झाला तर किती वहार होणार आहे! तोंडानें अस्यंत भक्तिभावानें परमेश्वराचें नामस्मरण अगर साधुसंतांच्या अभंगांचें गायन एकीकडे चालू आहे व दुसरीकडे हातानें टकळीच्या साहाय्यानें सूत कांतले जात आहे असा देखावा ज्या दिवशीं महाराष्ट्रांत घरांत, दारांत अगर देवळांत व रातळांत दिसू लागेल त्या वेळेला देशाचें दुर्दैव संपले असे म्हणावयाला हरकत नाही.

‘बन्धस्वावलंबनाच्या बाबर्तीं यश येण्यासाठीं खेडेगांवांतील लोकांना किंचित् शिस्त लावण्याचा आपण यल केला पाहिजे. या बाबर्तीं प्रभात-फेण्यांच्या चालकांनीं जर थोडेसे लक्ष घातले तर किती मौज होइल! सूर्योदयाच्या पूर्वी उठून तास दीड तासपर्यंत राष्ट्रीय पद्ये म्हणत रस्त्यांमधून हिंडणे या योगानें जागृतीचें कास फारच उत्कृष्ट झाले. आतां यापुढे एक पाऊल टाकण्याची वेळ आलेली आहे. या तास दीड तासाचा उपयोग यापुढे रोज रस्तोरस्तीं व गाळोगळीं फिरण्यांत न करितां ठराविक एका ठिकाणीं नियमानें जमून भजन करीत अगर राष्ट्रीय पदे म्हणत म्हणत जर टकळीवर अगर चरख्यावर सूत कांतण्यांत केला तर प्रपंच व परमार्थ या दोन गोष्टी एकदम साधल्याचें श्रेय मिळणार आहे. एकीकडे पाठांतरहि होईल व दुसरीकडे लागेल तितक्या सुताची निपज होऊन बन्धस्वावलंबनाच्या कार्यात यश मिळेल. या बाबर्तीं एकादशी संघटनेच्या तत्त्वावर कार्य झाले पाहिजे!’

‘एकादशी संघटना हें काय प्रकरण आहे?’ मी जिज्ञासापूर्वक विचारले.

‘थांव सांगतो. ऐक. प्रथम आकरा हैशी व उत्साही माणसांनी नियमित ठिकाणी सकाळी जमून तास पाऊण तास सूत कांतावें व त्याच बेळी तोडानें अभंग अगर राष्ट्रीय पदें म्हणावीत. पाऊण तास याप्रमाणे केल्यानंतर ओडीशी कवाईत करून राष्ट्रीय झेंडावंदन करावें व मग श्रोधर जाऊन आप-आपल्या उच्चोगाला लागावें. एक महिना याप्रमाणे नियमानें कार्य केल्यानंतर या आकरा कार्यकर्त्यांनी प्रत्येकी दहा दहा नवीन उमेदवार माणसे मिळवावीत व आकरा वेगवेगळ्या ठिकाणी या एकशें-एकवीस असार्मींनी सूत कांतणे, भजन, राष्ट्रीय पद्यगायन, कवाईत व झेंडावंदन इतक्या गोष्टी नियमानें कराव्यात. याप्रमाणे एक महिना कार्य ज्ञात्याकर या एकशें एकवीस असार्मींपैकी प्रत्येकानें नवीन दहा उमेदवार मंडळी मिळवावीत व त्यांना एकशें-एकवीस ठिकाणी तिसन्या महिन्यांत हें शिक्षण द्यावें. हाच क्रम संबंध गांव व शहर संघटित होईपर्यंत पुढे चालवावा व आठवड्यांतून एकदां या सर्वांची मिळून एक अगर अनेक प्रभात-फेळ्या काढाव्यात व ग्राम अगर-प्रदक्षिणा करावी. एकादशी संघटना म्हणजे काय हें आतां तुला समजलें?’

‘भगवन्! ही योजना खरोखरच फार मजेची आहे. या पद्धतीनें कार्यकर्त्यांनी संघटना केल्यास हां हां झाणतां राष्ट्र संघटित होऊन स्वराज्य-स्थापनेचे काम त्या मानानें सुलभ होइल.’ मी खूप होऊन म्हणालो.

‘गोष्ट खरी आहे. ‘भाग्यासि काय उणें रे, केल्यावांचून राहिले!’ हेच खरें. खेड्यांत जे लोक सकाळी शेतावर जातात, त्यांनी रात्री भोजनीतर एक तास व बाकीच्यांनी सकाळी एक तास कार्य केल्यास वस्त्रस्वावलंबन सहज साध्य होऊन राष्ट्राला एक प्रकारची शिस्त लागेल. वत्सा! आतां तरी वेळेची अडचण नाही ना?’ महाराज उद्घारले.

‘नाहीं. माझ्या शंकेचे समाधान झालें. पण या पद्धतीनें काम केल्यास, गुरुवर्य! जरूर ती रक्कम कशी उभी राहणार, हें मात्र माझ्या ध्यानांत आले नाहीं.’ मी प्रश्न टाकला.

‘वत्सा! तेच तुला आतां मी सांगणार आहें—सावधान चित्तानें ऐक.’ महाराज म्हणाले. मी अस्यंत जिज्ञासापूर्वक त्यांचे शब्द हृदयसंपुटांत सांठवून ठेवूं लागलो.

११. हिंदमातामंदिर

‘नमो देवि ! हिंदमाते ! मंत्र बंदे मातरम्’

महाराजांच्या तोऱ्हून शब्द बाहेर पडले— ‘वत्स ! हिंदमातामंदिर हैं प्रत्येक गांवांतील सार्वजनिक जीवनक्रमाचे अस्यांत बलवान् असें केंद्र झाले पाहिजे. या मंदिरानें गांवांत कांतले गेलेले सूत पिढीजाद तज्ज्ञ कोष्ठयां-कडून विणून घेतले पाहिजे. पेळू देणे, सूत कांठून घेणे, तें जमा करणे व कोष्ठयांकडून विणून घेणे या सर्व गोष्ठीवर मातामंदिराच्या प्रचारकानें देखरेख केली पाहिजे. त्यानें या सुतांचे कापड विणून देण्याबद्दल वारीं चार आणे मजुरी घ्यावी. सूत एकसारखे, मजबूत व पीढदार असल्यास वार पन्ह्याच्या एका वारास दीड दोन आण्यांपेक्षां जास्त विणाई पडत नाही असा अनुभव आहे. सारांश, वरील चार आण्यांपेकीं वारामार्गे दोन आणे कोष्ठयाला विणाईबद्दल घ्यावेत व बाकीचे दोन आणे ग्रामसंघटनेच्या कार्यांकडे जमा करावेत. होतां होईल तों हे चार आणे घान्याच्या रूपानें घ्यावेत.

‘माणशीं वीस वारांप्रमाणे १२०० वस्तीच्या गांवाला सालिना २४००० वार कापड लागेल, हैं मार्गे सांगितलेंच आहे. वरील हिंदेवाने वारीं दोन आणे प्रमाणे २४००० वारांचे ४८००० आणे, म्हणजे ३००० स्पर्ये, दरसाल मातामंदिराकडे जमा होतील. अवर्षण, दुःखाळ, रोगराई वर्गे अस्मानी अगर सुलतानी आपत्ति प्रसंगविशेषी येणारच; त्यामुळे वरील उत्पन्न कधीं कधीं नियमानें मातामंदिराकडे जमा होणें अशक्य होईल. अशा चेळीं या रकमेची भरपाई करण्यासाठी हिंदमातामंदिराच्या आवारांत कलमी आंब्यांचीं अगर इतर कलमी फळांचीं शैफळास झाडे लावलेली असावीत. हे वृक्ष, तशीचं शेवगा, चिंच, पोपई, लिंबोण्या, घायपात हीं झाडे, त्याचप्रमाणे मातामंदिरानें तयार केलेला सावण, शाई, दंतमंजन, चरखे, फाळके, टोप्या वर्गे जिन्नस, सहकारी दुकान व पेढी, माणशीं आणा, अर्धा आणा याप्रमाणे घेतलेली औषधांची फी, कॉण्ट्रेसची सालाची चर्गणी, टिळक-स्वराज्य-फंड, लग्नकार्यादि समारंभाचे वेळीं मिळालेल्या देणग्या वर्गे उत्सवांतून या रकमेची भरपाई होण्यास चांगली मदत होईल.’

‘ महाराज ! योजना तर नामी आहे. कल्यनेतून प्रत्यक्षांत मात्र आली पाहिजे.’ मी म्हणालो. ‘ वरें ! समजा, गांवांत इतकी रक्कम उभारली तर तिचा विनियोग कसा करणार ? ’

‘ तें आतां ओघाओघानेच सांगतों, श्रवण कर.’ स्वामी म्हणाले. ‘ गांवची सर्वांगीण संघटना करावयाची असेल तर प्रत्येक गांवांत माता-मंदिरातरे कर्मीत कमी पांच कार्यकर्ते काम करीत असले पाहिजेत.

(१) पाहिल्याला आपण मध्यस्थ हें नांव देऊ. याचें शिक्षण वरेच वरच्या दर्जाचें असलें पाहिजे व त्याला सालिना ४८० रुपये तरी या नाहीं त्या रूपानें पोहोचते केले पाहिजेत. यानें रोगाची चिकित्सा करून औषधयोजना करावी. सहकारी पेटी, राशीची शाळा, पंचाईत, एकादशी संघटना यांवर मातामंदिराचा प्रमुख म्हणून यानें देखरेख केली पाहिजे. लोक-जागृति करणे, कायदा, कृषिकर्म, गोरक्षण, पशुसंवर्धन, बींबियाणे, वाजार-भाव वगैरे वावरीत या मध्यस्थानें शेतकऱ्यांस त्यांचें एकरी उत्पन्न बाढ-विष्यांचे वर्दीने सळ्ळामसलत देण्याचें काम केले पाहिजे. राष्ट्रीय पुढारी, सरकारी लहानमोठे अधिकारी व गांवकरी यांचे कानांवर गांवचीं गान्धारी घालणे व इतर मध्यस्थी करणे वगैरे कामावदल हाच जबाबदार राहील. याचें शिक्षण कर्मीत कमी विश्वविद्यालयाच्या प्रवेशपरीक्षेइतके तरी झालेले असावे.

यानंतरचे तीन कार्यकर्ते रहणजे मुनीम, वस्ताद व देशसेविका. या तिघांस प्रत्येकीं अनुक्रमे सालिना ४२०, ३०० व २४० रुपये तरी पगार असावा.

(२) वस्ताद यानें ग्रंथसंग्रह व वाचनालय यांची व्यवस्था ठेवणे, तालीमखान्याची व्यवस्था पहाणे, प्रथमोपचार करणे, ग्रामस्थांस कवाईत शिकविणे वगैरे मन व शरीर यांची योग्य प्रमाणांत बाढ व विकास होण्यास जहर त्या गोष्टी कराव्यात. (३) तिसरा कार्यकर्ता मुनीम. यानें सहकारी दुकान व खादीकार्य यांची व्यवस्था पहावी. या दुकानांत लोखंडी नांगर, पाबार, कुळव, विळे, कोयते, सुताराचीं हत्यारे, बींबियाणे, रोजच्या व्यवहारांत लागणारीं भांडींकुंडीं, नाडा, सोंदूर, मोटा, चाकपडी वगैरे शेतीविषयक उपकरणे, खरें, कापडचोपड, पुस्तके, पेटंट औषधे, साबण, शाई, दंतमंजन,

स्लेट पाठ्या, पंप, हरिकेन कंदील, बादल्या, चन्हाटे, काश्या, वैगरे सामान टेबावे व सहकारी तत्त्वावर हैं दुकान चालवावे. (४) देशसेविकेचे काम म्हणजे वाळंतपण, आजार, बालसंगोपन वैगरेत गांवांतील खियांस मदत करणे; शिवणकाम, लेखनवाचन, सूत कांतणे, आरोग्यसंरक्षण वैगरेचे शिक्षण देणे; पुराण सांगणे, भजन करणे व ग्रंथ वाचून दाखविणे हैं असेल. या तीनहि कार्यकर्त्यांचे शिक्षण सामान्यतः मराठी सात इयतांपर्यंत झालेले असावे. (५) पांचवा कार्यकर्ता रक्षक, यास सालिना १८०० रु. पगार असावा. याकडे निरोप, चिक्क्याचपाठ्या नेणे आणणे, पहारा करणे, चरखाडुस्ती व बनावट आणि मुनीमास खादीकार्यात मदत करणे, हैं काम सौपविलेले असावे. (स्थानिक परिस्थितीप्रमाणे पगारांचे प्रमाण कमीजास्त करावे.)

याशिवाय वरील तीन हजारांच्या रकमेतून मातामंदिराच्या पेढीत दरसाल ४८० रु. भरणा करावेत. ही संस्थाहि सहकारी तत्त्वावर चालवावी. अत्यंत अडचणीचे वेळीं घान्याचे तारणावर ५० ते १०० पर्यंतच्या रकमा शेतकऱ्यांस थोड्या व्याजाने उसनवार देणे हा या संस्थेचा हेतु असावा. यानंतर सामान्य रोगास लागणारीं औषधे, रात्रींची शाळा, आखाडा व सेवादल, हिंदमातामंदिर वांधावयास लागलेल्या रकमेचे व्याज, पंचाईत, ग्रंथसंग्रह व वाचनालय, सहकारी दुकान व खादीकार्य यांसाठीं प्रयेकी १०० रुपयांचा खर्च या रकमेतून दरसाल करावा. प्रयेक गांवांत मातामंदिराचे जे पांच सेवक असावेत असें वर लिहिलेले आहे त्यांच्यांत त्यांचे कार्य योग्य रीतीने बजावण्यास जरूर ती लायकी उत्तम होण्यासाठीं एक मध्यवर्ती देशसंघटनामहाविद्यालय स्थापन करावें लागेल. या संस्थेच्या खर्चांसाठीं प्रयेक गांवानें तिला वरील रकमेतून दरसाल १०० रुपयांची मदत करावी. ’

‘ कार्यकर्त्यांच्या कामाची चांगली कल्पना आली.’ मी म्हणालै. ‘ पण महाराज! आतां ज्या लहान लहान संस्थांचा आपण उल्लेख केला त्यांचे स्वरूप व कार्य यांचेवहूल थोडी माहिती सांगाल काय? ’

‘ जरूर! जरूर! ’ स्वार्मानीं उत्तर दिले. ‘ प्रथम आपण पंचाईत घेऊं. संवंध गांवानें मोठ्या बहुमतानें निवडलेले पांच पोक्त, अनुभविक व सन्मान्य गृहस्थ या पंचाईतीचे सभासद असावेत. गांवांतील सर्व भांडणतंदे

व कज्जेकफावती या पंचांनी निकालांत काढाव्यात. पूर्वी जातीच्या दराच्यानें ज्याप्रमाणे निरनिराळ्या जातींमधील लोक जातगंगेवी आज्ञा मोडण्यास घजत नसत व त्यामुळे जातीच्या पंचांच्या विरुद्ध सहसा कोणी जात नसे, त्याच्चप्रमाणे कालांतरानें या पंचाइतीलाहि एक प्रकारची इभ्रत येऊन तिच्या आज्ञा गांवांतील लोक मानू लागतील. या पंचांस मध्यस्थाने हरएक प्रकारची सल्लामसल्ल देऊन मोक्षा युक्तीने त्यांचेकडून कार्य करून घ्यावै. या कार्यात यश आत्यास गांवगुंडांच्या कारवाईनें गांवांतील भोव्यसट लोकांचे, आपआपसांत तंटे लागून, जें कव्यनातीत नुकसान होते तें होण्याचे थांबेल, गांवांतील शेंकडों स्पष्टयांची बचत होईल व लोक हळीपेक्षां जास्त गुण्यागोविंदानें व प्रेमानें नांदू लागतील.

सहकारी दुकानांत कोणते जिन्नस असावेत हैं मधांशींच तुला सांगितले. यानंतरची महत्वाची संस्था म्हणजे आखाडा व सेवादल. कांहीं वेळांपूर्वी लष्करी शिक्षणाच्या आवश्यकतेबद्दल माझे म्हणणे तुला मी सांगितलेंच. त्या शिक्षणासाठीं या संस्थेचा फार उपयोग होईल. एकादशी संघटनेच्या तत्त्वावर कार्य झात्यास गांव हां हां घणतां सुसंघरित होईल. प्रत्येक गांवांतील मुळे, मुली, ल्ली व पुरुष या सर्वांची कवाईतीशिक्षणाच्या पायावर संघटना झाली पाहिजे. सेवादलाचा बँड, झेंडा, विळे, लाळा वरैरे सर्व सरंजाम व तालीमदान्यांतील जोर काढाव्याचे हते, जोड्या, डोव्यस, लेजीम, फुटबॉल वरैरे व्यायामविषयक उपकरणेही सदैव जय्यत तयार असलीं पाहिजेत.

रात्रीची शाळा व तिच्याच जोडीला ग्रंथसंग्रह व वाचनालय या दोन संस्था अत्यावश्यक आहेत. नुसती रात्रीची शाळा काढून व लेखनवाचन व जमाखर्च यांचेच शिक्षण तिच्यामार्फत देऊन भागणार नाहीं. व्यायामानें शरीर पुष्ट होण्यांस ज्याप्रमाणे त्याला आरोग्यदायक सात्त्विक आहाराची जरूरी असते त्याच्यप्रमाणे साक्षरतेच्या योगे ज्ञानार्जनाची भूक वाढल्यावर योग्य वाढ्याचा खुराक पुरविणे ही गोष्टही अत्यावश्यक ठरते. भलतेच ग्रंथ, मासिके अगर वृत्तपत्रे खेळ्यांतील लोकांच्या हातीं पडत्यास इष्ट परिणाम होण्याएवजीं भलतेच अनर्थ ओढवण्याचा संभव असतो. यासाठीं राष्ट्रीय सद्गुणसंवर्धक असें योग्य वाढ्मय खेडेगांवांतील लोकांस पुरविण्याची तजीवीज मध्यस्थानें केली पाहिजे.

वरील सर्व संस्था व कार्यकर्त्यांचीं वसतिस्थानें हिंदमातामंदिरांत असावीत. यासाठीं ज्या ठिकाणीं भरपूर पाण्याची विहीर आहे अशी कर्मीत कमी एक एकराची जागा हिंदमातामंदिराकरितां मिळवावी. एक एकर म्हणजे सरासरीने २०० फूट लांब व २०० फूट संदीची जागा होते. या जागेत १०० फूट लांब व १०० फूट रुंद अशी एक चौसोपी इमारत, अत्यंत थोड्या खर्चीत वांधून मधोमध ५० फूट लांबीरुंदीचे सभांगण तयार करावें. या सभांगणाच्या मधोमध तीन फूट औरस चौरस व तीन फूट उंच असा एक दगडी अगर चुनेगच्ची चौथरा वांधून त्याच्या मधोमध राष्ट्रीय झेंड्याचा खांब पुरावा. इमारतीच्या एका बाजूला मुख्य दरवाज्यासमोर मधोमध ३२ फूट लांब व १६ फूट रुंद एवढे दाळन असावें. या दाळनांत मधोमध हिंदमातेची मूर्ति अगर तसवीर ठेवावी. भौवतालीं प्राचीन व अर्बाचीन प्रसिद्ध विभूतींच्या तसविरा भतीला टांगाव्यात. या विभूतीची निवड करतांना कोणच्याहि एका विशिष्ट धर्मावहाल, पंथावहाल अगर संप्रदायावाहाल पक्षपाताची बुद्धि ठेवून नये. या दाळनांत सर्वांस प्रवेश असावा. स्पृश्यास्पृश्य, हिंदु, मुसलमान, पारशी, खिस्ती, ज्यू, स्की अगर पुरुष, श्रीमंत अगर गरीब असा भेदभेद ठेवून नये. शारीरिक स्वच्छता एवढीच कसोटी ठेवावी. याच ठिकाणीं हिंदमातेला साक्षी ठेवून फंचांनीं गांवांतले तंटे तोडावेत. येथेच विभूतींचे तसविरीचे खालीं ग्रंथसंग्रहाचीं कपाटे ठेवावीत. या दाळनाच्या पुढची पडवी अर्धलंबवर्तुलाकार असावी; व तिचा, सभा, राष्ट्रीय उत्सव वगैरे प्रसंगीं बक्त्यांना भाषग करण्यासाठीं व अध्यक्ष आणि निर्माचेत पाहुणेमंडळी कसण्यासाठीं ओटा (प्लॅटफॉर्म) म्हणून उपयोग करावा. या दाळनाच्या दोन्ही बाजूला कार्यकर्त्यांना राहण्यासाठीं खोल्यांची व्यवस्था करावी; व बाकीच्या इमारतीत पिंजण व चरखागृह, सहकारी दुकान, सहकारी पेढी, रात्रींची शाळा, ताळीमखाना, कोठार व दवाखाना यांच्यासाठीं स्वतंत्र खोल्या असाव्यात.

भौवतालच्या पटांगणांत चारी बाजूला सारख्या अंतरावर कलमी अंब्याचीं अगर इतर उत्तम देणारीं झाडे लावावीत व घायपाताचे कुंपण असावें. एक एकरपेक्षां जास्त जागा मिळाल्यास तेयेहि कायमच्या उत्सनाचीं झाडे लावून त्यांसाठीं प्रारंभी जरूर ती मेहनत घ्यावी. उद्देश हा कीं, बळस्वाचलंबनाच्या रहाटगाडग्याला यानें मदत व्हावी.

— हिंदमातामंदिर —

[३९]

वत्सा! आतांपर्यंत जें आपले भाषण झाले अगर पुढे होईल त्याचा संक्षिप्त अहवाल येथून बाहेर पडल्यावर इतर कार्यकर्त्यांच्या फायद्यासाठी तू प्रसिद्ध करावास, अशी माझी तुला आज्ञा आहे.

त्या अहवालावरोवरच ग्रामसंघटनेच्या जमाखर्चाची बाचकांस चटकन कल्पना यावी यासाठी त्या जमाखर्चाचे ठोकळ मानाने एक अंदाजपत्रकहि त्वां प्रसिद्ध करावे. ’

‘ जरूर, जरूर. आपली आज्ञा मला शिरसावंद्र आहे.’ मी लगेंच उत्तर दिले.

— वरील आज्ञेप्रमाणे तयार केलेले अंदाजपत्रक —

रु.आ. पै	जमा	रु. आ. पै	खर्च
३०००	१२०० वसरीच्या गांवास लगणाऱ्या माणशीं २० वार या हिंदेवारने २४००० वारां- पासून वारामार्गे दोन आणे घेऊन जमा झालेली रक्कम. इतर उत्पचाचाहि यांतच समावेश केलेला आहे.	४८० ४८० ४२० ३०० २४० १८० १०० १०० १०० १०० १०० १०० १०० १०० १०० १०० १००	मातामंदिर-पेटी मध्यस्थ मुनीम वस्ताद देशसेविका रक्षक सहकारी डुकान प्रथसंग्रह व वाचनालय तालिमखाना व सेवादळ रात्रींची शाळा खादीकर्य हिंदमातामंदिर बांधप्यासाठी उसनवार रक्मेचे व्याज पंचाईत. देशसंघटना-महाविद्यालय औषधे
३०००	एकूण जमा	३०००	एकूण जमा

‘महाराज ! अजून एक दोन शंका आहेत; विचारू कां ?’ मी प्रश्न केला.
स्वामी म्हणाले, ‘बाबा ! कांहीहि मनांत ठेवूं नकोस. आज शंकासमाधा-
नाची पर्वणी आहे. सर्व शंका फेडून घे.’

‘एक शंका अशी कीं, आपल्या म्हणण्याप्रमाणे २४००० वार कापडाची
मजुरी शक्य तों धान्याच्या रूपानें घ्यावयाची. असे केले तर हे सर्व पगार
कसे देतां येतील व निरनिराळ्या खात्यांचा खर्चहि कसा करतां येईल ?
त्यासाठीं तर रोख रकमा खर्च कराव्या लागतील.’ मी म्हणाले.

स्वामी थोडे विचारांत पडले; पण ही त्यांच्या मनाची अवस्था फार
वेळ टिकली नाही. एखादे अर्धे मिनिट जातें न जातें तांच ते म्हणाले, ‘एव-
ढीच शंकाना ? अरे ! ही अडचण दूर करण्याकरितां शहरगांवीं अगर ताळु-
क्याच्या ठिकाणी हिंदमातामंदिराचें एक धान्याचै दुकान काढले म्हणजे
ज्ञाले. या दुकानावर लोकांच्या उड्या पडल्याशिवाय रहाणार नाहीत. प्रश्न
मिटला. असो.

आतांपर्यंत ग्रामसंघटनेचे कार्य म्हणजे काय, ती कोणी करावी, कार्य-
कर्त्यांच्या आंगीं कोणते कोणते गुण असावयास पाहिजेत, त्यांच्यामध्ये
कामाची वांटणी कशी करावी, या कार्यास लागणारा पैसा कोटून आणावा
वरैरे प्रश्नांचा आपण ऊहापोह केला. या सर्व विवेचनाचै तात्पर्य हे कीं, प्रत्येक
गांवांत एक नवीन सार्वजनिक देवस्थान आपणांस उत्पन्न केले पाहिजे. या
देवस्थानाची अधिष्ठात्री देवता हिंदमाता ही असेल व मध्यस्थ, वस्ताद,
मुनीम, रक्षक, व देशसेविका या पांच कार्यकर्त्यांनी या नवीन देवस्था-
नाचै सेवक म्हणून काम केले पाहिजे. प्राचीन कालीं अनेक पुण्यपुरुषांनी
आपल्या पुण्याईच्या जोरावर नवीन देवस्थाने उत्पन्न केलीं व त्या वेळच्या
श्रद्धावान् लोकांनी त्यांस स्वतंत्र उत्पन्ने तोडून दिली. हिंदु राजांनी मशि-
दींस व मुसलमान बादशहांनीं मंदिरांस गांवेचीं गांवे इनामे म्हणून
दिल्याचीं उदाहरणे इतिहासांत आहेत. त्या इनामांवर अगर उत्पन्नांवर आज-
तागायत या सर्व देवस्थानांचे खर्च अव्याहतपणे चालू आहेत. अशी स्थिति
काळांतराने प्रत्येक खेडेगांवांतील या नूतन देवस्थानांची झाली पाहिजे.
देवस्थानांच्या कार्यकर्त्यांनीं अशा तन्हेने आपली वृत्ति व धोरण ठेविले
पाहिजे कीं, त्यांच्या व देवस्थानांच्या कार्याच्या उपयुक्तेबद्दल ग्रामस्थांची

खात्री होऊन देवस्थानावर त्यांची श्रद्धा बसेल व त्या योगानें आपोआपच गांवाच्या लहानमोळ्या दानधर्माचा ओघ हिंदमातामंदिराकडे वक्खन बन्धस्वावलंबनाच्या योगानें होणाऱ्या उत्पन्नाला चांगली मदत होईल. मात्र देवस्थानाच्या सेवकांनी त्यावर अवलंबून राहतां कामा नये. सध्यांचा काल लोकशाहीचा व स्वावलंबनाचा आहे. इतरांच्या देणग्यावर अवलंबून राहून आपले आचार व विचारस्वातंच्य गमावून वसुष्याची पाढी त्यांच्यावर केवळांहि येतां कामा नये. असो. आतां यापुढे येथे जास्त बसण्याला मालकाची मला आज्ञा नाही. मला आतां माझ्या नित्यकर्माला लागले पाहिजे. आतां आम्ही आपल्या गांवाला जातो.....' असें म्हणून स्वामींनी अत्यंत प्रेमळ अशा दृष्टीनें माझ्याकडे बघितले.

१२. प्रतिज्ञा

साक्षी ठेवुनियां । तव पाय । सतत करू जनकार्य ॥
स्वराज्यकार्याते । यश द्यावे । पैलथर्डी त्वां न्यावे ॥

—शून्यानंद.

तेरोहि काम आवू । तेराहि मंत्र गावू ॥

मन और देह तुझपर । वलिदान मै चढावू ॥

—स्वामी सत्यदेव.

'आतां आम्हीं आमच्या गांवाला जातो... ' हे शब्द महाराजांच्या तोंडांतून इतक्या अकलितपणे बाहेर पडले की, शरीरावर एकाएकी एखाच्या प्रचंड अशा शिलाखंडाचा आघात झाल्याचा मला भास झाला. भयमीत होऊन मी लगेच म्हणालो, 'छेः! छेः! महाराज! दया करा. असें करू नका.' माझ्या डोळ्यांतून अश्रुंच्या घारा सुरु झाल्या. पूर्वपुण्याईनें अशा थोर विभूतीच्या दरशनाचा लाभ झाला व त्याला आतां आपण मुकणार ही कल्यना मनांत येतांच माझ्या काळजानें ठाव सोडला. मनाला अत्यंत

वाईट बाटले व मी घाडकन् त्या शिळेवर साईंग दंडवत घालून खालील अर्थाची प्रार्थना करू लागलोः—‘दीनदयाळा! भक्तवत्सला! एकदम या वालकावर असा कां राग केला? या पामराच्या हातून कांहीं अपराध तर नाहींना घडला? घडला असत्यास क्षमा करावी.’

माझ्या नेत्रांतून चालू झालेल्या अशुभारांनी सर्व शिळा भिजून चिंब झाली! मी पुढे कांहीं बोलणार तों कोणीतरी माझ्या मस्तकावर हात ठेब-ल्याचा मला भास झाला. त्या हाताचा स्पर्श होतांच विजेचा धक्का वसाबा त्याप्रमाणे माझी स्थिति झाली. माझ्या शरीराचे यच्चयावत् सरे परमाणू एकदम बदलून गेल्यासारखे मला वाटले. शरीरांत नवचैतन्याचा प्रवाह सुरु होऊन आपादमस्तकापर्यंत एखाचा जादूगारानें माझा स्थूल व सूक्ष्म देह कांहीं तरी मोहिनी टाकून भारून टाकल्याप्रमाणे त्याची अवस्था झाली. माझीं अंतःकरण सद्दित झालें, मी खडवळून उठलों व पुढे होऊन महाराजांचे पाय धरणार तों काय आश्वर्य! समोर बजरंगाच्या मूर्तीशिवाय दुसरे कांहींच नाहीं! मेल्यापेक्षाही मी मेला झालों. जागच्या जागीच निपचीत पडलों. तों अत्यंत धीर गंभीर अशा वाणीने खालील शब्द माझ्या कानांत कोणीतरी गुणगुणल्याचा मला भास झाला.

‘वाळा! वाईट वाढू देऊ नकोस. अरे! आम्ही रघुनाथाचे सेवक. समर्थाचाहि समर्थ जो रघुपति-त्याचे आम्हीं सेवकजन। सेवेकरितां झाले ज्ञान। तेथें अभाव धरितां पतन। पाविजेल कीं॥’ आम्हांला त्याची आशा मोडतां येत नाही. यापुढे तुला माझें प्रत्यक्ष दर्शन होणे कठीण. या कार्यासंवंधानें अजून पुष्कळ माहिती तुला मिळविण्याची इच्छा होईल. आजच्या रात्रीं तूं येथेंच मुक्काम कर. बजरंगबलीची प्रार्थना कर. रघुपतीचा तुळ्यावर वरदहस्त आहे. काळजी करू नकोस. प्रहर रात्र होतांच बजरंगापुढे एक पोथी येऊन पडेल. तींत तुळ्या सर्व शंकांचे समाधान केलेले तुला आढळून येईल. तेथेंच तुला एक नारळ व एक कंद सांपडेल. नारळ प्रसाद म्हणून ये. कंदाचे सेवन कर. तुळ्या क्षुधेचे शमन होईल. रात्रभर शिळेवरच पळून रहा. पहांटे उठून पुन्हां एकदां बजरंगाचे ध्यान कर. मूर्तीसमोरच्या भिंतीत डाव्या कोंपन्यांत एक चौकोनी दगड वसविलेला तुला सांपडेल. त्याला एक कडी आहे. गंजून गेलेली आहे. ती धरून तुळ्या बाजूला ओढ.

त्या ठिकार्णीं तुला एक अरुंद वाट आढळून येईल. सुमारे दोनशें कदम तुला बांकून चालावै लागेल. नंतर वाट जास्त रुंद होते जाईल. पुढचा मार्ग तुला आपोआप सांपडेल. परमेश्वर तुझें कल्याण करो.’

बरील हकीकत ज्ञात्यानंतर सुमारे एक तासपर्यंत मी तसाच त्या शिळेवर निपचित पळून राहिलों असलें पाहिजे. नंतर मी उठून उभा राहिलों. विजेची बत्ती (Torch) लावली. घड्याळांत पाहिले तों सायंकाळचे सात वाजून अठारा मिनिंट झालेली होतीं. मी लगेच अंगावरचे कपडे काढले. लंगोट कसलेला होताच. लोऱ्यानें टांक्यांतून पाणी काढून स्नान केले व पंचामें अंग पुसूस बजरंगाला साष्टांग नमस्कार घातला. मानसपूजा केली व नंतर प्रहर रात्रीपर्यंत शिळेवर पद्मासन घालून हनुमंताचे ध्यान केले. प्रहर रात्र होतांच डोळे उघडले. पाहतो तों खोरखरच बजरंगाच्या पुढे एक पोथी, एक नारळ व एक लिंगाएवढा कुठल्या तरी बनस्पतीचा कंद, हे तीन जिन्नस मला दिसले. माझें मन कांहीं आश्रय, किंचित् भीति व नंतर अतिशय आनंद या तीन भावनांनी भरून गेले. मी पुढां एकदां मारुतीरायाला साष्टांग नमस्कार घातला. त्या तीनाहि वस्तूचे अवग्राहण करून किंचित् कालपर्यंत त्या मीं मस्तकाबर घारण केल्या व नंतर पुढां शिळेवर येऊन वसलें, पोथी उघडली व आंतील मजकुराचे पठण केले. आश्रयाची गोष्ट ! त्या पोर्थीत स्वावलंबी ग्रामसंघटनेची योजना, अंमल-बजावणी, फलश्रुति, द्यावी लागणारी किमत व कार्याची सांगता यांवदूल इतके तपशीलवार विशेचन केलेले होतें कीं, तें वाचून मी थक्क झालें. विशेष नवलाची गोष्ट ही कीं, तींत हिंदमातामंदिराचा नकाशाहि स्केलपट्टीप्रमाणे दिलेला होता. मला तो सर्व मजकूर वाचायला पाऊण तास लागला. नंतर मी उठलों, व त्या कंदाचे सेवन केले. कारण या वेळी माझ्या पोटांत भुकेन्ने चांग-लेंच काढूर केलेले होतें. कंद लहानशा लिंगाएवढाच होता. पण आश्रयांत आश्रय हें कीं, त्याचे सेवन करतांच पंचपक्काज्ञाचे भोजन करून जितके समाधान होईल त्यापेक्षांहि शतपटीनें जास्त समाधान माझ्या चित्ताला झाले. नारळ प्रसाद म्हणून मी पिशवीमध्ये घातला, कपडे चढविले व थोडेसें भजन करून त्या शिळेवरच लवंडलों, तों पहांटे साडेचारला जागा झालों. इतकी गाढ श्लोप कितीतरी वर्षीत लागल्याचे माझ्या आठवर्णींत नव्हतें. मी उठलों,

नकाशाचा खुलासा

१ हिंदमातामंदिर	१९ तालिमखाना
२ पंचाईतकचेरी	२० कोठार
३-७ वस्तादगृह	२१ दवाखाना
८-१२ मुनीमगृह	२२-२५ सेविकागृह
१३ पिंजणगृह	२६-३१ मध्यस्थगृह
१४ चरखागृह	३२ सभांगण
१५-१६ सहकारी दुकान	३३ राष्ट्रीय झेंडा
१७ ग्रामपेडी	३४ विहीर
१८ रात्रीची शाळा	आम्र वृक्ष ५५

(पोर्थीतील मज़कूर)

१३. स्वावलंबी ग्रामसंघटनेची फलश्रुति

भगवा, हिरवा एकचि व्हावे भोगुनि कालिंडा । सारख्या ।

ऐक्यवळे या होइल विजयी हिंदराष्ट्र-झेंडा ॥

मिळवूनि भाइभाई । जुळवूनि लोकशाही ॥ करूं वंद्य सर्व खंडां ॥

नवहिंदराष्ट्र-झेंडा ॥ — सेनापति वापट.

स्वावलंबी ग्रामसंघटनेच्या योजनेचा खटाटोप करून शेतकऱ्याला व देशाला काय मिळालार? फायदा कोणता होणार? या प्रश्नाचै उत्तर देतांना भारताच्या प्राचीन इतिहासाचें अल्पसें सिंहावलोकन करणे जरूर आहे.

आर्योवर्तीत इंग्रजी राज्य सुरु ज्ञात्यानंतरची परिस्थिति व पूर्वीची परिस्थिति यांची निर्विकार मनानें तुलना केली असतां एक गोष्ट स्पष्टपणे आढळून येते. ती ही कीं, पूर्वी प्रत्येक खेडेगांवांत तेथील स्थानिक अधिकारी जे पार्टील, पटवारी, देशमूख, देशपांडे अगर देसाई यांस

— स्वावलंबी प्रामसंघटनेची फलश्रुति — [४७]

एक विशेष प्रकारचे महत्त्व होते. त्यांचा दर्जाहि फार उच्च प्रकारचा होता. एका अर्थाने हे लोक आपापल्या गांवापुरते राजेच होते. यांच्या हुकमती-खालीं अन्न, बस्त्र, शिक्षण, आरोग्य, न्यायदान, शांततासंरक्षण अगर परचक्रनिवारण या व समाजसुस्थितीला आवश्यक अशा यांलेरीज इतर अनेक गोष्टींसंबंधीचीं कामे गांवांतत्या गांवांत बिनबोभाट रीतीने होत असत. प्रत्येक गांव हे स्वतंत्र व स्वावलंबी असे. तें एक प्रकारचे सप्तस्वावलंबी प्रजासत्ताक राज्यच होते. राजा कोणीहि असो—मग तो रायगडचा छत्रपती असो, विजापूरचा अली आदिलशहा असो, किंवा दिल्हीचा जहांगीर असो—त्याचेकडून गांवाच्या अंतर्गत कारभारांत विशेषशी ढबळा-ढबळ होत नसे.

शिक्षणाचे कार्य गांवांतील ब्राह्मण, उपाध्याय अगर तात्या पंतोजी करीत असत. हरिदास, पुराणिक, मठपति, साधुसंत वगैरे मंडळी सार्वत्रिक जागृति करण्याचे काम करीत. चातुरुर्ण्याच्या पद्धतीमुळे प्रत्येक जातीतील अगर धंद्यांतील मुलांस त्या त्या धंद्याच्या प्रयोगशाळेतच लहानपणापासून त्या त्या धंद्याचे व्यावहारिक शिक्षण मिळे. व्यापाच्याचे दुकान व सुतार, लोहार, चांभार, सोनार वगैरेचे कारखाने हेच ते ते धंदे शिक्रू इच्छिणाऱ्या उमेदवारांचे वावर्तींत त्या त्या धंद्याच्या शिक्षणाच्या पाठशाळांचे कार्य करीत.

आरोग्यरक्षणाची व शरीरसंवर्धनाची व्यवस्थाहि गांवांतत्या गांवांतच होत असे. तालीम, नियमित आहार व विहार वगैरे वावर्तींत कडक, शिस्त पाळण्याची संवय लहानपणापासून आईवाप अगर गुरुजी यांचेकडून मुलांना अगर मुलींना लावली जात असे. गोधन मुवळक असत्याकारणाने दुधातुपाची रेलचेल होती. धनधान्यादिकांच्या समृद्धीमुळे उदरनिर्वाहाची काळजी नसे. पराक्रम कृष्ण आपापल्या धंद्यांत अगर पेशांत नांव कसें कमावतां येईल येवढीच चिंता उमेदवारांना असे. त्यामुळे रोगांचे मानच दृष्टिपेक्षां पुष्कळ कमी होते. क्वचित् प्रसंगी शरीरप्रकृतींत विघाड झाला तर त्या संकटाचे निवारणाहि अत्यंत अव्यवर्चीमध्ये होण्याची व्यवस्था त्या वेळी होती. गांवांतील बहुतेक पोक्त स्त्रीपुरुषांस सहजसाध्य अशा उपायांची व सहज-प्राप्य अशा वनस्पतींची माहिती असे. त्यामुळे आरोग्यरक्षणाचे काम इल्हों-पेक्षां पुष्कळ पर्टींनीं सुलभ व कमी खर्चांचे असे. शरीराची उंची, छातीची

रुदी, डोळ्यांचें तेज, मनगटांचा जोर व जाडी वैरे वावर्तीत त्या वेळच्या व हळीच्या स्त्रीपुरुषांची तुलना केली तर त्यांत जमीनअस्मानाचें अंतर दिसून येईल. त्या वेळची लोकांची आयुर्मर्यादाहि हळीच्या मानानें पुष्कळ जास्त होती.

न्यायदानाचें काम हळीपेक्षां पुष्कळच कमी खर्चांचें व त्रासाचें होते. या वावर्तीत मोळ्या बुऱ्यानें असे म्हणावें लागते की, हळीच्या लोकां-पेक्षां त्या वेळच्या लोकांची दानत फारच श्रेष्ठ दर्जाची होती. स्टॅपाच्या कागदावर करारमदार लिहून देणे, ही गोष्ट त्या वेळीं लोकांना माहीत नव्हती. बजरंगबलीचे पाय हाच त्या वेळचा स्टॅप होता. त्यामुळे करारमदार पाळण्याच्या वावर्तीत लोक अत्यंत पापभीरु असत; बहुतेक खटले गांवांतल्या गांवांतच पंचांच्या मार्फतीने तोडले जात. स्मॉलकॉज, डिस्ट्रिक्ट व सेशन कोटी, हायकोर्ट आणि प्रिव्ही कौन्सिल, ही कचेच्यांची परंपरा त्या वेळच्या लोकांना माहीत नव्हती. त्यामुळे लोक या वावर्तीत पुष्कळच सुखी होते.

शांततासंरक्षण व परचकनिवारण ही वावतहि अशीच हळीपेक्षा जास्त स्वाभिमानाची व कमी खर्चांची होती. शिलेदारी, वारगिरी वैरे संप्रदाय प्रचलित असल्याकारणानें जनतें लष्करी वाणा कायम होता व स्वतःच्या पराक्रमाच्या जोरावर अटकेयर्त झेंडे फडकावण्याची महत्वाकांक्षा बाढगण्याला तरुण पिटाला त्या वेळीं वाव होता.

इंग्रजी राज्याच्या बदललेल्या मनून ही सर्वच परिस्थिति आमूलाप्र पालून गेलेली आहे. पाटील, कुलकर्णी, तलाठी, वेसकर आदिकळून सर्व गावकारभारी आज सरकासची नामधारी, कळसूत्रीं वाहुलीं वनून गेलेलीं आहेत. इंग्रजी अमदानीपूर्वीं गांवांतल्या गांवांतच कमी श्रमानें व अल्प खर्चानें होणारीं सर्व कामें सरकारनें आज आपल्या हातीं घेतलेलीं असून गांवाला त्यावदल उत्पन्नाच्या मानानें जवरदस्त भूदैड शेतसान्याच्या रूपानें सरकारला द्यावा लागत आहे. पाटलाची गढी पूर्वीच्या अमदानीत गांवापुरते राजसत्तेचे जिवंत केंद्र असे. कारभाराचीं सर्व सूत्रे तेथून हलविलीं जात असत. या गड्या आज छिन्नविच्छिन्न झाल्या असून त्यांचेवर निबङ्गाचीं रानें वाढलेलीं आहेत. त्यांचे पडके बुरुज व ढांसळलेल्या वेशी केंविलवाण्या मुद्रेनें येणाराजाणारांकडे पाहून आपले हृदयद्रावक वृत्त त्यांना कळवीत

— स्वावलंबी ग्रामसंघटनेची फलश्रुति — [४९

आहेत. उंदीर, बुशी, कोळ्हीं व डुकरे यांनीं तेथें आपला तळ दिलेला असून या गढ्यांच्या मालकांकडे वरिष्ठांना खूष करण्याकरितां अगर पोटाची खळगी भरण्याकरितां गोरगरिवांना छळणें व प्रसंगविशेषां अधिकारी बहादुरांच्यासाठीं, ते दौऱ्यावर आले असतां, कौवऱ्या, बकरीं, सर्पणकांटी, दूधतृप, चहापाणी, गाडीघोडा वगैरेंची तरतूद करणें एवढीच कामे राहिलीं आहेत. न्यायदानाचें काम अत्यंत दीर्घसूत्रीपणाचें व महागडे झाले असून ते योग्य प्रकाराने बजावलेहि जात नाही. भावांभावांतील कजे क्षुलक कारणावरून प्रिव्ही कौनिसलपर्यंत गेल्यामुळे कित्येक घरांदाराना कुळेंपे लागलीं आहेत, अगर अनेक इस्टेटीचे लिलांब होऊन वारुदेवतेवर नांगर फिरले आहेत. ‘भित्यापाठीं ब्रह्मराक्षस’ ही म्हण हल्लोंच्या खेडेगांवांत जितकी सार्थ झालेली दिसते, तितकी इतरत्र क्वचितच तशी झालेली आढळून येईल. धरावें तर चावतें, सोडावें तर श्रापतें अशी स्थिति आज न्यायाची झालेली आहे. अथपासून इतिपर्यंत लांचलुचपतीचे येवढे प्रचंड साम्राज्य स्थापन झालेले आहे की, त्याच्या जुळमापुढे मोठमोळ्या साम्राज्यांचा जुळुमहि फिक्काच ठरेल.

शिक्षणाच्या वावर्तींहि हीच रड. दीडशैं वर्षे इंग्रजी राज्याला झालीं तरीहि अजून शेंकडा नव्वदांवर लोक निरक्षर! वरें, ज्यांच्यावर सरस्वती-देवीचा प्रसाद झालेला आहे त्यांना खेडीं सोडून शहरांत जाप्याची इच्छा होते; काम करण्याची लाज वाटते; नांगर धरणें, कुळब चालविणें, कोळपणें, व पेरणी, कांपणी करणें वगैरे कामांला ते नालायक असलेले आढळून येतात; ऊन, थंडी अगर वारा त्यांना सहन होत नाही. निढळाच्या घामानें शेतांत खपून भाकरी मिळविण्यापेक्षां त्यांना पडेवाल्याची नोकरी जास्त प्रिय वाटते. पुळकळदां असें वाटते की, दिवसाच्या सर्व शाळा वंद करून शेतकऱ्यांच्यासाठीं रात्रींच्या शाळा उघडल्या व त्यांत त्यांना व्यवहारास उपयोगी एवढेंच शिक्षण दिलें तर त्यांचेवर फार उपकार होतील.

हीच स्थिति आरोग्याची. बहुतेक ठिकाणीं पाणी दुर्मिळ! असेल तें गलिच्छ झालेले असावयाचें. धुणे, स्नान करणे व पाणी भरणे, सर्वच व्यवहार एका ठिकाणी! अशा स्थितींत नारायणदेवाचा (नारूचा) अमल अनेक ठिकाणीं आढळल्यास नवल तें काय? महामारी, एन्फ्ल्युएन्झा,

हिंवताप हेहि आजार जिकडेतिकडे लोकांना सतावून सोडतांना आढळतात.
 ' प्रजा हाच कीं वत्स भूधेनुकेचा । नृपा ! तूं करी फार सांभाळ याचा ॥ '
 या उपदेशाची आठवण राज्यकर्तीनां केव्हांच होत नाहीं.

शांततासंरक्षण व परचक्रनिवारण या बाबतींतहि मोठा अभिमान बाटण्याजोगा प्रकार आढळून येत नाहीं. किल्येकदां चोरीमारी झाली व पोलिसकचेरीत वर्दी दिली, तर जें कारवाईचें सत्र सुरु होतें त्यामुळे ' भीक नको पण कुत्रा आवर ' अशी स्थिति अनेक ठिकाणी झाल्याचे दाखले आढळून आलेले आहेत. परचक्रनिवारणाच्या नांवाखालीं जो एकदां कोऱ्यवधि रुपयांचा बोजा शैतकन्याच्या पाठीवर देऊन ठेबलेला आहे तो अजून कमी होण्याची चिन्हे दिसत नाहींत. मराठे, मोंगल, रजपूत वर्गरेच्या वंशजांना परक्यांच्याकडून आपल्या बायकापोरांच्या अत्रूचैं व जमीनजुमत्याचें रक्षण करून घेण्याची पाळी याची, यापेक्षां आणखी दुसरे दैवदुर्विलसित कोणतें असू शकेल ?

स्वावलंबी ग्रामसंघटनेच्या योजनेने हा उलटा प्रकार आमूलाग्र बदलून टाकतां येऊन प्रत्येक सुसंघटित गांव प्रांतिक अगर मध्यवर्तीं सरकारच्या हुक्मतीखालीं अंतर्गत राज्यकारभारापुरुतें स्वतंत्र असें लोकच्छंदानुवर्तीं सप्त-स्वावलंबी स्वराज्य होऊं शकेल. पूर्वीप्रमाणे गांवांतील लोकांनी निवडलेल्या पंचांकडून खटले तोडून घेतां येतील व एकहि खटला शिवाराच्या बाहेर जाणार नाहीं, अशी व्यवस्था होऊं शकेल. एकादशी संघटनेच्या तत्त्वावर साक्षरतेचा प्रसार करितां येईल. प्रत्येक गांवांत शेंदानें जवान लष्कर शिक्षण देऊन तथार केल्यास परचक्रनिवारणाच्या कार्यासहि त्यायोगाने मदत होईल. ग्रामसंस्थेच्या वस्तादानें या कामाची जवाबदारी घेतली पाहिजे लष्करांतील पैनशनींत निधालेल्या अनुभविक शिपायांकडून हें वस्तादाचें काम कदाचित् होऊं शकेल. एबदी गोष्ट झाली तर आज साठ कोटींवर होणारा भयंकर डोईजड लष्करी खर्च बन्याच प्रमाणांत कमी करितां येईल. सेवादलाच्या मार्फत रात्रीं पाळीपाळीने गस्त धालणे, यात्रा, उत्सव इत्यादि समारंभांचे वेळीं व्यवस्था ठेवणे वगैरे कार्ये करून घेतां येतील. मध्यस्थान्या खटपटीने आरोग्यरक्षण, शिक्षण, न्यायदान वगैरे बाबतींत चांगले कार्य होऊं शकेल.

— स्वावलंबी ग्रामसंघटनेची फलशृंखला — [५१

तात्पर्य—वरील योजनेने खेडेगावें बौद्धिक, आर्थिक, शारीरिक व नैतिक दृष्ट्या पुनरुज्जीवित होतील. इतकेंच नव्हे, तर या कार्यासाठी सरकार-कडून घेतल्या जाणाऱ्या शेतकाऱ्यापैकीं निम्या रकमेच्या माफीची मागणी काळांतरानें हक्कानें करितां येईल व या सूट मिळालेल्या रकमेतून दरसाळ पाळीपाठीनें चिठ्या टाकून सावकारांची योग्य नुकसानभरपाई करून कुळांस त्यांच्या जमिनी सावकारांकडून परत देणे शक्य होईल व अशा रीतीने गांव दहावीस वर्षांत त्रृणमुक्त होऊं शकेल. काळांतरानें हैं त्रृणविमोचन झालें कीं, याच पैशाचा उपयोग उत्तम संडका, भर्मशाळा, गुरांचे व माणसांचे दवाखाने, इसितळे, ओढे व नाले यांना धरणे घालणे, वाफेच्या नांगरांच्या साहाय्यानें सामुदायिक नांगरणी करणे वैरेसारख्या लोकोपयोगी कार्याकडे करतां येईल. स्वतःचा कापूस व रोजीं अर्धपाऊण तास वैठी मेहनत, वाच्या मोबदल्यांत शेतकाऱ्यांस प्राथमिक शिक्षण, कायद्याचा सळा, आरोग्यरक्षण, गांव्हाषांचे निवारण, सरकार व पुढारी यांच्याशी मध्यस्थी, सरकारी खाल्यांचा फायदा, बहुशुतपणा व जागृती, पंचाइतीचे मार्फत खाजगी रीतीनें तेटे तोडल्यामुळे होणारी हजारों स्पर्यांची बचत, अडीअडवणीला पेढीतून थोडक्या व्याजानें मदत, पूर्ण स्वदेशीत्रपालन, त्रृणविमोचन, इतके फायदे मिळाल्यास आणखी काय पाहिजे?

याशिवाय या योजनेच्या योगानें इतरहि अनेक फायदे घडून येणार आहेत. ही योजना अमलांत आणल्यास पांढरेशांच्या पुढे आज जो वेकारीचा भयंकर प्रश्न दत्त म्हणून येऊन उभा राहिलेला आहे तो सोडविष्यास फार मदत होईल. आज पहावें तों दरसाळ हजारों विद्यार्थी वी. ए., मॅट्रिक्युलेशन अगर व्हर्नार्क्युलर फायनल वैरे परिक्षा पास अगर नापास होतात. या दोघांचीहि भवितव्यता अत्यंत निराशेची असते; आशेचा अंधुक किरणहि त्यांस दिसू, शकत नाही; आईवाप, काका, मामा, सासू, सासरा वैरे भाऊबंद अगर इष्टमित्र यांचे जिवावर विचारे अत्यंत अपमानास्पद स्थिरीत कसेतरी काळांची क्रमणा करीत असतात; त्यांनी कांहीं काळपर्यंत ग्रामसंघटनेस जरूर तें शिक्षण येऊन खेडेगावांत कायमची वसति केल्यास त्यांच्या भावी आयुष्यक्रमाचा प्रश्न उल्लिख तर्फैने सुटणार आहे. या योजनेने त्यांना स्वार्थ आणि परमार्थ दोन्हीहि साधणार आहेत. हा प्रश्न कॅग्रेसच्या नुसत्या मध्य-

महाराष्ट्रांतील दहा जिल्ह्यांचाच नसून नर्मदा व तुऱ्गभद्रा व पूर्वपश्चिम समुद्र या चार मर्यादांमधील अफाट अशा महूनमहाराष्ट्राचा आहे. या टापूत पन्नास हजारांवर खेडीं असून त्यांपैकीं प्रत्येकांत मध्यस्थ, वस्ताद, मुनीम व रक्षक यांची कामे करावयासाठी हजारो—नव्हे लाखां युवकांची जरूर आहे. आज देशांतील उत्तम मडै, अंतःकरण व शारीरशक्ति यांचा फायदा दुर्दैवाने परकीय नोकरशाहीचीं राज्ययंत्र चालवून मातृभूमीच्या मानेवर पारतंत्र्याचे जू चिरकाल ठेवण्यामध्ये होत आहे. ‘नाथाच्या घरची उलटी ही खूण। पाण्याला कैशी लागली तहान! ’ यापैकीं हा प्रकार आहे. ज्यांनी हिंडु-स्थानांतील लक्षावाधि खेड्यांत राहून संघटनेच्या पराक्रमाचीं कामे करावयाचीं तेच लोक आज ‘कुळ्हाडीचा दांडा गोताला काळ’ या न्यायाने वागून व परकीयांच्या कारवाईला भुद्धन त्यांच्या पचनीं पडले आहेत! स्वावलंबी ग्रामसंघटनेच्या योगाने हा सर्व प्रकार बदलून टाकतां येणार आहे.

आणखी एक गोष्ट. आज देशामध्ये हजारो अनाथ विधवा घोर्घरी आढळून येतात. प्रेग अगर एनक्हुएंझामुळे ज्यांच्यावर अकाळीं आका-शाची कुळ्हाड कोसळून पडली अशा हजारो वालिका आज प्रौढ वयांत आलेल्या आहेत, आणि विचाऱ्या बव्यावाईट रीतीने कुठे तरी काळ कंठीत आहेत. यांनी देशसेविकांचे कार्य करण्याचे मनावर घेतले तर त्यांचा अबूने पोट भरण्याचा प्रश्न सहज सुदूर देशाचेहि कार्य होणार नाहीं काय?

आज चालीस वर्षे स्वदेशीची हाकाटी चाललेली आहे. वीस सालांपासून खादीचा संप्रदाय सुरु झाला. गेल्या दहा वर्षांत महात्मा गांधी-सारखी चिमुवनवंद्य विभूति खादीच्या पाठीशीं असूनहि तिची उत्पत्ति अजून-पर्यंत पांचपन्नास लाखांवर गेली नाही. स्वावलंबी ग्रामसंघटनेच्या योगाने रेंगाळत पडलेला हा स्वदेशीचा प्रश्न तडाक्यासरशीं सुटण्यास मदत होणार आहे. महाराष्ट्रांत तरी मजुरी देऊन लोकांच्याकडून सूत काढून घेणे व अशा रीतीने खादीच्या उत्पत्तीचा प्रश्न सोडविणे, अनेक कारणामुळे जवळ जवळ अशक्य आहे. गतकालाचा हा अनुभव आहे. तो केव्हांहि विसरून चालणार नाही. हा प्रश्न केवळ वस्त्रस्वावलंबनाच्या योगानेच सुटणार आहे.

या योगाने स्वदेशीचा प्रश्न वेकारीच्या प्रश्नाबरोवरच आपोआप सुटेल; इतकेच नव्हे, तर आज गिरण्यांच्या पद्धतीमुळे जो राष्ट्राचा भयंकर नैतिक

अधःपात होत आहे तो थांविष्यासहि मदत ज्ञात्याशिवाय रहाणार नाहीं. दैवी संपत्ति हा राष्ट्राच्या उत्कर्षाचा पाया होय. हिंदी राष्ट्र म्हणजे हिंदुस्थानांतील सात लक्ष खेडी. या खेड्यांतील लक्षावधि लोकांना व त्यांच्या मुलाबाळांना पोट भरण्यासाठी आज मुंबईअमदाबादसारख्या मोठ-मोठ्या शहरीं जावै लागते. तेथें दारू, नाटकेतमाशे, जुगारी, बाहेरख्याली वैगरे नानाप्रकारच्या व्यसनांच्या भोवन्यांत सांपडून ते माणुसकीला सुकतात. राष्ट्राची भयंकर हानि होते. त्यांचें नैतिक अधःपतन होते; इतकेच नव्हे, तर कॉटट हवेच्या गलिंच्छ वस्तीत राहून काम करावै लागल्याकारणाने त्यांच्या आरोग्यावर व शरीरप्रकृतीवरहि भयंकर दुष्परिणाम ज्ञात्यावांचून रहात नाहीं; शंभर शंभर रूपये महिना मिळविणाऱ्या लोकांनाहि अन्न अंगीं लागत नाहीं अगर रात्रीं सुखावै झोप येत नाहीं; त्यांचे चेहरे फिकट ज्ञालेले असतात व अपन्यासाची व्यथा त्यांना जडलेली असते. तात्पर्य, दैवी संपत्तीची ही भयंकर ओहोटी राष्ट्राला परिणार्मी अत्यंत जाचक ज्ञात्याशिवाय रहाणार नाहीं, ही गोष्ट निश्चित होय. हेच तत्त्व लक्षांत घेऊन महात्मा गांधी यांनी एका लेखांत म्हटले आहे कीं, हिंदुस्थानास लागणारे कापड एक वेळ विलायतेतील मैचेस्टरच्या गिरण्यांमधून तयार करून आणावै लागले तरी मला चालेल, पण गिरण्यांच्या गलिंच्छ पद्धतीमुळे होणारी राष्ट्राच्या दैवी संपत्तीची ही भयंकर घट मला परवडणार नाहीं.

जिच्या जोरावर पराक्रम करावयाचे ती राष्ट्रीय सद्गुणांची संपत्तीच नाहींशी ज्ञाली तर राष्ट्रानें भावी अभ्युदयाची आशा कशाच्या जिबावर बालगावी? ही संपत्ति कायम असेल तर तिच्या जोरावर सातासमुद्रांच्या पली-कडे गेलेली लक्ष्मी नानाप्रकारांचे यत्न करून परत आणतां येईल; पण दैवी संपत्तीचैव भांडवलच एकदां नाहींसे ज्ञाले तर सर्व प्रकारचा सत्यानाश नशीबीं आल्यावांचून रहाणार नाहीं. पुण्यश्लोक राजा हरिश्चंद्रानें सर्व राज्य दान केले, पण आपले सत्त्व कायम ठेवले; त्या पुण्याईच्या जोरावर त्यांचे राज्य त्याला परत मिळाले, इतकेच नाहीं, तर त्याचेवरोवर विश्वामित्राच्या तपश्चयेचे पुण्यहि त्याच्या पदरात पडले.

दुर्देवाची गोष्ट अशी कीं, चांगल्या शहाण्या म्हणविणाऱ्या पुढाच्यांना अजून ही गोष्ट कळत नाहीं. परदुःख शीतल असते, हेहि याचे

एक कारण असुं शकेल. शेतकऱ्यांना व त्यांच्या बायकामुलांना गिरण्यांच्या कंगालखान्यांमध्ये अन्यंत भयंकर परिस्थितीत दररोज उभे राहून दहा दहा तास काम करावै लागते. हाच प्रसंग या विद्वानांच्या दुदैवाने जर त्यांच्या आयावहिणींवर व बायकापोरांवर आला तर कदाचित् त्यांचे डोळे उघडतील व परदेशी कापड वापरणे हें जितके राष्ट्रविश्वातक आहे तितकेच, किंवदुना त्याहीपेक्षां कांकणभर जास्त गोरगरिवांच्या कौटुंबिक मुख्यावर निखारा ठेवून त्याची राखरांगोळी करण्यास कारणीभूत होणारे व अगोदरच भरमसाट श्रीमंतीचा उपभोग घेणाऱ्या गलेलठु भांडवलवात्यांस आणीची श्रीमंत करण्यास मदत करणारे हिंदी गिरण्यांतील नामधारी, अर्धवाटगे स्वदेशी कापड वापरणे राष्ट्रहिताच्या दृष्टीने नुकसानकारक आहे, या सत्याची त्यांस जाणीच होईल व या विद्वान् सज्जनांस कृतकर्माचा पश्चात्ताप होऊन, शुद्ध व पवित्र अशा खादीशिवाय दुसरे कोणतेहि कापड वापरणे हें ते पातक समजतील. ईश्वर करो व गिरण्यांच्या पापी बातावरणांत काम करण्याचा दुर्धर प्रसंग कोणाच्याहि बायकामुलांच्यावर न येवो!

आज खेडेंगावांमधून मध्यम स्थितींतील भांडवलवाले व दलाल यांचे बन्याच अंशाने बन्याच प्रमाणांत राज्य असते. वाणसवद्याचा व भुसारमालाचा व्यापार, सावकारी व क्वचित् प्रमाणांत शेती हे यांचे व्यवसाय असतात. हे सज्जन अनेक वेळां अडाणी व भोळसट अशा श्रद्धाळु खेडवळांस लुचाडून त्यांच्या टाळूवर सफा हात फिरविताना आढळतात. यांचे व्यापार व देण्याधेण्याचे प्रकार यांची जर बारकाईने छाननी केली तर त्यांचे मानाने परकीय नोकरशाहीहि पुष्कळ वरी असें वारूं लागते. स्वावलंबी ग्रामसंघटनेच्या पद्धतीने या वर्गास आपली कारवाई करण्याची फारच थोडी संधि मिळून कालांतरामें त्यांच्याही वर्तनांत व वृत्तीत फरक पडल्यावांडून राहणार नाहीं. निःपक्षपातबुद्धीने बोलावयाचे म्हणजे या वर्गीत ज्याप्रमाणे परकीय नोकरशाहीरीं संगममत करून जनतेस नाडणारे ग्रामकंटक आढळतात, त्याचप्रमाणे नवीन चव्यवळ आज ना उद्यां आपल्या मुळावरती येण्याचा संभव आहे, याची जाणीच होऊनहि या चलवळीस सहानुभूति दाखवून तिला यथाशक्ति मंदत करणारे देशभक्तहि नजरेस पडतात. अशाच लोकांचा मुनीमार्चे अगर मध्यस्थाचे कार्य बजावण्याचे कार्मी उपयोग

करून घेतां येईल व त्यायोगानें देशांतील विषमता बन्याच ग्रमाणांत कमी होऊन न्याय, समता व बंधुभाव या तत्त्वांचे अनुरोधानें संपत्तीची समान वांटणी करणें सुलभ होईल.

आज खेड्यांतील परिस्थितीचे बारकाईने निरीक्षण केले तर असें आठवून येईल कीं, शेतकऱ्यांची शेती अत्यंत खालावलेली आहे. ती एकटी त्याचें पोट भरू शकत नाहीं. या आपत्तीची कारणे शोधून काढून शेती शेतकऱ्यास जास्त फलदायी करी होईल, याचाहि विचार करणे अवश्य आहे. आज लक्षावधि स्पष्टे खर्च करून सरकारने शेतकीखाते चालविले आहे. दुर्दैवाची गोष्ट अशी कीं, निरपेक्ष मध्यस्थांचे अभावीं या खात्याचा शेतकऱ्यास फारसा उपयोग होत नाहीं. भरमसाट पैसा खर्च करून नवीन नवीन शोध लावले जात आहेत. प्रयोगशाळांमधून प्रतिभाशाळी विद्रान् लोक काम करीत आहेत. या सर्वांचा फायदा स्वावलंबी ग्राम-संघटनेच्या योगाने शेतकऱ्यास मिळणार आहे. सरकारशी काचित् प्रसंगी चाललेला कायदेभंगासारखा लढा हा नियम नाहीं; तो अपवाद आहे. तो नेहर्मीच चालणार नाहीं. हिंदुस्थान व इंग्लंड हे दोन्ही देश समानतेच्या भूमिकेवर एकाच साम्राज्याचे समान घटक म्हणून गुण्यागोविदानें नांदले तर ही गोष्ट उभयतांच्याहि फायदाची आहे, हे तत्त्व दोनहि देशांतील प्रमुख मुत्सदांच्या स्थानांत येत चाललेले आहे. लोकांच्या संमतीशिवाय केवळ मरीनगनच्या साहाय्याने राज्य चालविणे शक्य नाहीं, ही गोष्ट मोठ-मोठ्या इंग्रजी मुस्तद्यांनी ओळखलेली आहे. याचा परिणाम आज ना उद्यां कर्मांत कमी प्रांतिक स्वायत्ततेची पूर्णशाने स्थापना होण्यांतच होणार आहे; अर्थात् प्रत्येक सरकारी खात्याचा शेतकऱ्याला कसा फायदा मिळेल व शेतकऱ्याकडून दरसाल सरकारला मिळणाऱ्या शेतसाच्यांतील पैन् पैचा खर्च त्यांच्या कल्याणाकरितां कसा होईल, या गोष्टीची काळजी देशाने घेतली पाहिजे. स्वावलंबी ग्रामसंघटना होऊं शकली तरच ही गोष्ट साध्य होईल.

येणेप्रमाणे स्वावलंबी ग्रामसंघटनेची फलश्रुति आहे. हे फल पदांत पाडून घेण्यासाठी तरी हिंदवी शेतकरी थोडीबहुत झीज सोसण्यास नाकबूल होईल असें वाटत नाहीं; तशी त्याची परंपरा नाहीं व तो तसा

नाळूष असल्यास त्यावहूल त्याची कीव करण्याचेहि कांहीं कारण राहणार नाहीं. हा प्रश्न पोपकाराचा नाहीं, त्याच्या स्वार्थाचा आहे. आत्मकल्याणासाठी इतकाहि उद्योग करण्याची तयारी नसलेला असामी या जगात जंगावयास लायक आहे, असें कसें म्हणतां येईल ? अशा माणसांनी बनलेले राष्ट्र या जगातून जितके लवकर नामशेष होईल तितके चांगले. त्यांनी जास्त चांगल्या लोकांना जागा करून द्यावी हेच उत्तम व परमेश्वरी सूत्रच असें आहे कीं, त्यांची खुषी असो अगर नसो, बळजबरीने त्यांस ती जागा लौकरिकामी करावी लागून स्वतःस राम म्हणावा लागेल. 'रगेल असेल तोच जगेल' (Survival of the fittest) हाच जगाचा नियम आहे विश्वभराचा हा कायदा आहे; या कायद्याच्या तडाख्यांतून कोणचेहि राष्ट्र आजपर्यंत सुटलेले नाहीं; मी मी म्हणविणार्ह राष्ट्र नामशेष झालेलीं आहेत. या चक्रातून हिंदवी शेतकऱ्याचे राष्ट्र सुटेल ही गोष्ट खोटी.

पण अशी निराशेची भाषाच कां बोला ? तें चुकीचे होईल. हिंदवी शेतकरी हा इतका अजागळ व नादान प्राणी खास नाहीं. तो मोठ्याचा वंशज आहे. पराक्रमी पूर्वजांचे रक्त अजून त्याच्या घमन्यांमधून खेळत आहे. त्यांनी मोठमोठाली साम्राज्ये स्थापन करून तीं चालवूनहि दाखविलेलीं आहेत. जंगल असेल तेथें मंगल कसें करावै ही कला तो जाणतो, अशी इतिहासाची साक्ष आहे. त्याच्यावर आज अंगल करणाऱ्या लोकांचे पूर्वज ज्या वेळीं रानावनांमधून व दन्यालोच्यांमधून अंगाला रंग लावून व तोंडाला पिवडी फांसून हिंडत होते, त्या वेळीं त्याचे पूर्वज अवंति, उज्जिनी, पाटलीपुत्र अगर हस्तिनापूर या ठिकाणी राहून मोठमोठालीं साम्राज्ये चालवीत होते. पांढऱ्यावर काळे कसें करावै याचा गंधहि जेव्हां पाश्चिमात्यांस नव्हता, त्या वेळीं हिंदवी शेतकऱ्याचे बाडबडील नालंदा अगर तक्षशिला वैग्रेसारख्या शिक्षणाच्या केंद्रांत दहा दहा हजार विद्यार्थ्यांचे तांडे पढवीत होते. अन्न कसें शिजवावै, वस्त्र कसें विणावै व घरें करीं वांधावीं यांसारख्या सामान्य कलांचे ज्ञानहि पाश्चिमात्य राष्ट्रांच्या वाप-जात्यांना नव्हतें, त्या वेळीं हिंदवी शेतकऱ्याचे पूर्वज चबदा विद्या चौसष्ट कला यांत पारंगत होते. तो शेतकरी आज जमीनदोस्त झालेला आहे. त्याच्या अंतस्थ चिन्हक्तीवर दारिद्र्य, अज्ञान व पारंतंत्र या त्रयीचीं राख पसरलेली

आहे. शहरांतील त्याच्या सुशिक्षित पांढरपेशा बांधवांनीं त्याच्या संबंधींचे आपले कर्तव्य योग्य वेळी ओळखून परमात्माला साक्षी ठेवून तें बजावले तर बाहेरील सांचलेली धाण दशदिशांना उडून जाऊन आंतील पौस्पाच्या अग्री प्रदीप होईल व हा अग्रिनारायण पुढ्हां अस्विल जगताला आपल्या सात्त्विक पराक्रमाच्या योगानें दिपवून टाकून पिंड व ब्रह्मांड या उभयतांचेहि कल्याण केल्याशिवाय रहाणार नाहीं, असा ईश्वरी संकेत आहे.

१४. द्यावी लागणारी किंमत

जूट करोनि मालक रहावे हाचि एक मार्ग ।
आपण मेल्याविण दिसेना कधीं कुणाला स्वर्ग ॥

—शून्यानंद-

स्वराज्य मिळण्या दस लाखांचे तत्त्व सांगतों आजीं ।
सर्वस्वांची करिं वा ! होळी स्वराज्यकुंडामार्जीं ॥

—देवदत्त-

स्वतंत्र देशा करावयास्तव कष्ट करारे कांहिं तरी ।
स्वतंत्रता ही चीज मिळेना । फुकटामध्ये जाण रे ॥
पातक केले आजवरि बहु परकी वस्त्रा वापरूनी ।
प्रायश्चित्ता घेऊं आपण । काढुनि सूत्रा छान रे ॥

—देवदत्त-

मार्गील भागांत वर्णिलेल्या सर्व गोष्टी होण्यास अट एकच; व ती ही कीं, गांवकन्यांस लागणाच्या कापडास जरूर तें सूत गांवांतल्या गांवांत कांतलैं व विणले गेले पाहिजे व या सुतास लागणारा कापूसहि गांवच्या शिवाराच्या आंत उत्पन्न झाला पाहिजे. ही गोष्ट अव्यवहार्य अगर अशक्य कोर्टील आहे असे म्हणें योग्य होणार नाहीं. एवढीहि गोष्ट काँग्रेस अगर इतर संस्थांचे प्रचारक कष्टाळू शेतकन्यांकडून करून घेऊं शकले

नाहींत तर, त्या योगाने या कार्याची अव्यवहार्यता सिद्ध न होतां कार्यकर्त्याच्या नालायकीचे मात्र तें एक उत्कृष्ट उदाहरण होऊन जास्त लायक च कर्तव्यार कार्यकर्त्याची देशाला मार्गप्रतीक्षा करीत बसावें लागेल.

हल्दींच्या हलाखीच्या सिथर्टींहि अडाणी व अर्धपोटी शेतकरी अजून-घर्यांत कामाला कंटाळलेला नाहीं. तो पहांटे चार चार वाजता उठतो; ऊन, तहान, पाऊस, थंडीवारा वगैरे पंचमहाभूतांस जुमानीत नाहीं. शेतांत उत्पन्न होणारे घान्य शेवटीं बहुतेक सावकाराच्या घरांत जाणार आहे; आंबे-मोहोर स्वतः पिकवून मुद्दां रग्नतच्या तांदुलावरच आपणांला समाधान मानून व्यावें लागणार आहे; जेमतेम शरीर आणि आत्मा एकत्र ठेवण्याइतकाच आपल्या कष्टांजित कमाईचा अंश आपल्याला मिळणार आहे, ही गोष्ट त्याच्या डोळ्यांना सूर्यपकाशाइतकी सप्ट व ढळढळीत दिसत असतांना तो अजूनहि शेतांत मेरे मेरे तों रावत असतो. वस्त्रस्वावलंबनाचें रहस्य व त्यापासून मिळणाऱ्या फायद्याचें महत्त्व जर कार्यकर्त्यानीं त्यास पटवून दिले व आपला सद्देतु व निरपेक्षबुद्धि यांवहूल त्याच्या मनांत विश्वास उत्पन्न केला, तर वस्त्रस्वावलंबनाच्या कार्याकरितां व त्यापासून मिळणाऱ्या फायद्याकरितां रोजीं तास दीड तास खर्च करण्यास तो कां कूं करील असें नाहीं. आज ना उद्यां सहकारी तत्त्वावर शेती करण्याची कला त्यास शिकविली तर त्यामुळे त्याचा पुष्कळ वेळ वांचेल व त्या वेळांत वस्त्रस्वावलंबनविषयक कार्य त्याचेकडून सहजच करून घेतां येईल. सर्व कांहीं मध्यस्थाची कुशलता, स्वतःच्या कार्याविषयांचा विश्वास व जनतेची सहानुभूति यांवर अवलंबून आहे.

वरील सर्व गोष्टींच्या बोरोबर हें लक्षांत ठेविले पाहिजे की, वस्त्रस्वावलंबनाचें रहाटगाडगे सुल्लित रीतीने चाळूं होण्यास बराच अवधि लागेल. तें काम चार दोन महिन्यांचें खास नाहीं. मार्गीत अडचणींचे डोंगर येतील; निराशा, उपहास, तासुरतें अपयश, अवसानघात व पैशांची ओढाताण वगैरे भुतें कार्यकर्त्याच्या पुढीं येऊन नेगा नाच घालतील व त्यांची देशभक्ति, सहिष्णुता, निष्कामकर्मबुद्धि, धैर्य व चिकाटी यांची पुरती परीक्षा पहातील. तींतून त्यांनी घड रीतीने पार पडले पाहिजे. ‘शेंडी तुटो अगर पारंबी तुटो,’ माघार घेतां कामा नये. ‘तुका म्हणे येथे

पाहिजे जातीचें । येर गबाळांचें काम नाही ॥' हा देहकरांचा मंत्र कार्यारंभां त्यांनी पाठ केला पाहिजे, तरच त्यांनी या कार्यात पडावें. ही सुवावरील पोळी आहे; जिवंतपणीच्या फांसावरील हा घास आहे हैं केव्हांहि विसरू नये. खानदानीच्या घराण्यांतील, उपभोगाची भूक शमलेले, अनेक निस्वार्थी, बुद्धिमान् व कर्तवगार कार्यकर्ते या मनसुव्यांत मन घालतील तेव्हांच दहावीस वर्षीत हा प्रश्न सुटेल. हल्द वितांच गोरें होण्याची कोर्णाहि हांव धरू नये.

स्वावलंबी ग्रामसंघटनेचें कार्य सुरुचीत रीतीने चालू होण्यास प्रथमारंभी वराच बुडीत खर्चहि करणे जरुरीचे होईल. शेतकन्यांस प्रयोगावस्थेत चरखे, फाळके, सरकी काढण्याचीं लोटणी वैरे सामानहि पुरवावें लागेल. मध्यवर्ती शिक्षणसंस्थेतील उमेदवार देशसेवक व तज्ज्ञ शिक्षक यांचा खर्चहि कार्यकर्त्या चालकांस करावा लागेल. हैं सर्व भांडवल कोणी पुरवावाचें व कोठून आणावयाचें हा प्रश्न रात्रंदिवस चालकांस सतावून सोडील. तरी चालकांनीं धीर सोडतां कामा नये. त्यांनी लक्ष्मीपति जो भगवान् विष्णु-त्यालाच आधुनिक भाषेत जनताजनार्दन म्हणतात—त्याचे पाय धरले पाहिजेत. स्पष्ट भाषेत बोलावयाचें म्हटलें म्हणजे हा सर्व पैसा शहरांतील लोकांनी, विशेषत: ऐपतदार धनिकांनी, पुरविला पाहिजे. तें त्यांचें पवित्र असें कर्तव्य आहे. कारण शहरांतील वकील, डॉक्टर, व्यापारी, कंत्राटदार, सावकार, सरदार, इनामदार, जहागीरदार, संस्थानिक, प्रोफेसर, शिक्षक व विद्यार्थी त्याचप्रमाणे लहानमोठे सर्व सरकारी अधिकारी या सर्वांचा योगक्षेम, त्यांच्या मुलावाळांचें शिक्षण, त्यांचा थाट, त्यांची ऐट, त्यांचे सर्व व्यवहार व वैभव यांस खेड्यांत रहाणाऱ्या शेतकन्याचे कष्टच कारणीभूत झालेले आहेत. वरील लोक मजेत असले तरी तो शेतकरी आज संकटांत सांपडलेला आहे. एकीकडे यांचे वंगले व टोलेजंग हवेल्या उठलेल्या असल्या तर दुसरी-कडे त्याचीं रें मोडकळीस आर्ली असून त्यांचेमोबर्ती निवडुंग माजलेला आहे ! यांना मोटारीतून इकडून तिकडे वायुवेगानें घांवपळ करण्यास सांपडत असली तर तिकडे त्याला त्याचे नांगर चालवावयास वैलहि उरलेले नाहीत ! इंपीरियल बँकेत यांच्या नांबानें मोठमोक्या रकमा जमा असल्या तर त्याचीं भांडीकुळीं घरावाहेर काढलीं जाऊन शेतें सावकाराच्या घरांत गेलेली

आहेत ! यांना दिवसांतून चार वेळां टिकीन व पांच वेळां सुग्रास अन्न मिळत असलें तर त्याला अर्धपोर्टी राहून एकाच वेळच्या, बाळलेख्या झुणकाभाकर्कीवर समाधान मानून घ्यावें लागत आहे ! यांचे विलोरी आरसा लावलेले कपड्यांचे कपाट शेंकडों स्पयांच्या रेशमी अगर फलाणीच्या विलायती कपड्यांनी भरून गेलेले असलें तर त्याच्या अंगावर फाटक्यातुटक्या अस्वच्छ कपड्यांशिवाय क्वचितच कांहीं दिसतें व रात्रीं पांचशे ठिगळांची गोधडी तो अर्धीं अंथरतो व बाकीची पांधरतो. यांच्या पत्नीच्या अंगावर हजारों स्पयांचे हिन्यामोत्यांचे दागिने झालकतात तर त्याच्या बायकोच्या गळ्यांतील मंगळसूत्रहि पठाणानें हिसडा मारून व्याजावारीं काढून नेलेले असते ! इकडे यांच्या अर्धांगीला 'पन्नास पन्नास रुपयांचे इरकली रेशमी सणंग नेसू, कां आंग दिसणाऱ्या झिरझिरीत पातवानें शरीराला शोभा आणू' असा विचार पडतो तर तिकडे त्याच्या बायकोला हिरव्या रंगाचे अर्धे व तांबड्या रंगाचे दुसरें अर्धे असे दोन फाटक्या लुगड्यांचे दोन तुकडे एकत्र सांधून त्या गंगाजमनी बस्त्रावरच आपल्या अबूचे रक्षण करून घ्यावें लागते ! एकीकडे यांच्या मुली व मुलगे विश्विद्यालयाच्या मोठमोठ्या परीक्षा देऊन बेकन, शेक्सपियर, कालिदास, भवभूति यांच्या ग्रंथांचीं पारायणे करू शकतात तर तिकडे त्याला स्वतःची सहीह करितां येत नाहीं ! इकडे यांच्या कुटुंबांतील माणसें बालगंधर्वांचीं नाटके, हिरावाईर्चीं गार्णीं, पिंगपांगचे सामने, आइस्कीमच्या पाटर्या, चार्ली चॅपलीनचे चित्रपट इत्यादि घोकांनीं आपल्या जिवाचीं सुंवई करून घेतात तर तिकडे कर्धीकर्धी एखाद्या अर्ध्या लावणीवरच त्याला आपली हौस भागवून घ्यावी लागते ! अशा अनेक मौजा आहेत; त्या किती सांगाव्या ? मोठा ग्रंथच होईल.

हा विषमतेचा बाजार फार दिवस चालणार नाहीं. कारण दोघेहि एकाच होर्डीत बसलेले आहेत. एकानें दुसऱ्याला त्याच्या संकटांत हात दिला पाहिजे. तें त्याचें आद्य कर्तव्य आहे. योग्य वेळीं योग्य इलाज झाला नाहीं तर आज ना उद्यां शेतकरी कालाच्या उदरांत कायमचा गळफून जाणार आहे हें खास. काळाच्या महासागरांत जलसमाधि घेऊन तो स्वतः अंतर्धान पावेल इतकेंच नव्हे तर स्वतःवरोवर शहरांतील पांढरपेशांसहि दारिद्र्य, उपासमार, उशिरां झालेला पश्चात्ताप, अपमान, वेअब्रू, वेबंदशाही,

अराजकता (Bolshevikism and anarchy) वैगेर अनर्थरूपी समुद्राच्या तळाशीं ओढून नेत्यावांचून रहाणार नाहीं. कारण लक्ष्मी ही चंचल आहे. ती आज असते व उद्यां नाहीशी होते. जगाचा हा नियम आहे; संतांची ही शिकवण आहे व भविष्यवाच्यांची ही इशारत आहे. वेळीच सावध होणे हें उत्तम. दोधांचेहि कल्याण होईल.

उद्यां एखाद्या महात्म्याच्या पुर्णाईने आर्यवर्तीस स्वराज्याचे हक्क मिळाले, तरी खेडगांवाचे पुनरुज्जीवन ज्ञाल्याचिवाय व त्यांची सर्वांगीण उच्चाति ज्ञाल्याखेरीज ते अधिकार देशाला पचणार नाहीत. क्षयी मनुष्याच्या पुढे श्रीखंडाचा वाडगा ठेविल्याप्रमाणे तें होईल. म्हणून परोपकार नव्हे तर कैवल स्वार्थबुद्धीने प्रेरित होऊन पुढाच्यांनी या कामाला शक्य तितक्या लवकर हात घातला पाहिजे. हें काम कर्मींत कमी दोन पिढ्यांचे तरी आहे. त्यासाठीं राष्ट्रांतील आवालवृद्ध खीपुस्थांस आपल्या रोजाच्या जीवनक्रमाचे विविष्ट काटकसरीच्या पद्धतीने नियमन करावे लागेल. आपल्या दिन-क्रमाला निराळे बळण देणे भाग पडेल. गरजा कमी कराव्या लागतील. लघ्न-काऱ्ये, मौजीवंधनादि समारंभ, करमणुकीचीं सावर्ने, कपडेलते वैगेरे गोष्टींतील खर्च अव्यंत काटकसरीच्या व स्वाबलंबनाच्या तत्त्वावर करण्याची संबंध स्वतःस लावून द्यावी लागेल; तरच हें कायं होईल. महायुद्धांत इंग्लंडसारख्या धनाच्य, बलाच्य व स्वतंत्र राष्ट्रासहि ही गोष्ट करावी लागली. खावे किती, प्यावे काय, बसावे कुठे, पहावे काय व कोणती गोष्ट पाहूं नये, बोलावे काय व चालावे कुठे वैगेरे वर्वर क्षुळक दिसणाऱ्या बाबरीतिहि इंग्लंडच्या पेशव्यांना साध्या खाणीवाल्यापासून तों पांचव्या जॉर्ज बाद-शहांपर्यंत सर्वांवर निर्वैध घालावा लागला. पुरुष रणांगणांवर गेले; त्यांची कामे बायकांनी केली. मुलांनीं समुद्रकिनारा संभाळला. वृद्ध, तसुण, गरीब व श्रीमंत या सर्वीनीं रात्रीचा दिवस व दिवसाची रात्र करून दारूगोळ्याचे पर्वतप्राय ढीग उत्पन्न केले. जयश्री कुणाला माळ घालावी व कुणाला घालू नये ही गोष्ट चांगली ओळखते. या बाबरीत आपण इंगिलिश लोकांना गुरु केले पाहिजे व त्यांनाच अग्रपूजेचा मान दिला पाहिजे. त्यांचा देशाभिमान, उद्योगप्रियता, कर्तव्यनिष्ठा व साहस वैगेरे गुणांना मोल नाही. त्यांचा पोशाख, फॅशन अगर महागडे खेळ यांऐवजीं त्यांचे हे गुण आपण आत्म-

सात केले पाहिजेत. नाहींतर आज ना उद्यां 'सब घोडे बारा टक्के' या न्यायानें सर्वांचा राजकीय, आर्थिक, सामाजिक व आध्यात्मिक मरणकाल नक्की ठरलेला आहे.

भरतभूमि ही कर्मभूमि आहे. कार्य स्पष्ट आहे. करणें व करणारे एवढ्याच गोष्टींची काय ती उणीव आहे. व्यवहारक्ष महाराष्ट्रातील हजारो युवकांनी हैं कार्य करण्यासाठीं या वेळीं पुढे आले पाहिजे. महन्महाराष्ट्रातील हजारो खेडीं चातकपक्ष्याप्रमाणें आज त्यांची मार्गप्रतीक्षा करीत आहेत. परदेशातील युद्धांच्या रम्य वार्ता ऐकून त्यांनी दुरळून जातां कामा नये. नुसत्या 'झिंदाबाद'च्या गर्जनांनी अगर त्रिटिश साम्राज्याच्या अगर महात्मा गांधी यांच्या नांवानें बोटे मोडल्यानें पूर्ण स्वराज्य मिळणार नाहीं व त्रिटिश साम्राज्य तर मुर्झीच उलूथून पडणार नाहीं. तें इतके लेचेपेचें खास नाहीं. तें साम्राज्य चालविणारे गोरे लोक इतके नादानहि नाहींत. या कार्यात युवकांच्या एक दोन पिढ्या खलास झाल्याखेरीज राष्ट्रमाता संतुष्ट होणार नाहीं.

हा मामला धकाधकीचा आहे. हा अशक्ताला होणें नाहीं. याला शरीर जितके बळकट पाहिजे तितकेच-किंवुना त्याहीपेक्षां जास्त मनहि खंबीर पाहिजे. लक्ष्मीप्रमाणेच मन हेंहि चंचल आहे. त्याचा अंत मोठपोक्या योगीराजांनाहि लागला नाहीं. तें ताब्यांत ठेवण्याचा अभ्यास केला पाहिजे. फुलपांखराप्रमाणें दिसेल त्या बन्यावाईट फुलांचर त्याला झडप घारू देतां कामा नये. 'एको देवः केशवो वा शिवो वा' या मंत्राचें पठण त्याचेकडून रात्रंदिवस करून घेतलें पाहिजे. खात्री आहे कीं, वाराव्या वर्षांचं स्वराज्यस्थापनेची कंबर बांधणाऱ्या शिवरायाचे वंशज या कार्यात कमी पडणार नाहींत. जगन्माता त्यांस बुद्धि, युक्ति व विद्या खास देईल.

१५. प्रारंभ कसा करावा ?

एष पन्था । एतत्कर्म । अथाहं कर्म व्याख्यास्यामि ॥

कोणत्याहि कार्याची सिद्धि पुष्टकळ अंशानें त्या कार्याच्या प्रारंभावर अवलंबून असते. 'Well begun is half done' ही म्हण सुप्रसिद्ध आहे. 'प्रथमग्रासे माष्ठिकापातः' होतां कामा नये. म्हणून स्वावरुंबी ग्रामसंघटनेच्या वाबर्तींत योग्य रीतीने प्रारंभ कसा करावा यावद्वलची थोडक्यांत कल्यना खाली दिलेली आहे:—

या कार्याचे एकूण तीन टप्पे आहेत. पहिला टप्पा सहापासून बारा महिन्यांचा. दुसरा एक ते तीन वर्षांचा व तिसरा अनंत कालाचा.

टप्पा पहिला—कार्य पटलेले आहे व तें आपल्यास झेपेल कीं नाहीं यावद्वल चालकांनी शंभर वेळां नाहीं हजार वेळां विचार करावा. कार्य सुंह हैण्यास थोडा उशीर लागला तरी चालेल; पण एकदां सुरुं झाल्यावर ते वंद पडतां कामा नये. तें हातीं घेत असतांना त्यानें दूरवर विचार केलेला असावा. कोणतीहि आशा ठेवूं नये. कोणावरहि अवलंबून राहूं नये. खालीं आपण व वर परमेश्वर हे दोनच त्याचे आधार असावेत. 'आशा हे समूळ खाणोनि काढावी। तेव्हाचं गोसावी व्हावें त्यानें॥ नाहींतरी सूखें असावें संसारीं। फजीती दुसरी करूं नये॥' हें तुकोबारायांचे वचन त्यानें सदैव लक्षांत ठेवावें. हे कार्य अत्यंत कठिण आहे. अशक्य नसलें तरी कष्टसाध्य आहे. त्याला दिवसाची रात्र व रात्रीचा दिवस करावा लागेल; व इतकेहि करून यशाचें प्रमाण नेहमींच अनिश्चित राहील. म्हणून कार्यकर्त्यांने फलाविषयी यक्तिक्चित्तहि आशा ठेवूं नये. फलप्राप्ति शून्य होणार आहे ही भावना मनांत बालगूनच कामाला लागावें. म्हणजे निराशेचा राक्षस केव्हांहि त्याच्या पाठीस लागणार नाहीं.

वरिलप्रमाणे मनाची तयारी केल्यावर आपल्या कार्याविषयांची निश्चित योजना लिहून काढावी व उमेदवार देशसेवक मिळविण्याच्या खटपटीस लागावें. या वाबतीमध्ये अत्यंत काळजी व्यावी; अत्यंत दक्षता बालगावी. स्वावरुंबी ग्रामसंघटनेवें कार्य ही गोष्ट सामान्य नसून अत्यंत

जिकीरीची आहे. कार्यकर्त्यांचा ती पुरा अंत पाहिल्याशिवाय रहाणार नाही; ही जाणीव उमेदवारांची निवड करतांना त्यांस द्यावी. दुसरीकडे व्यवस्था होईपर्यंत आंग टेंकण्यास व विसांवा घेण्यास उपयुक्त अशी एक धर्मशाळा या नात्यानें कोणाहि स्वयंसेवकास आपल्या संस्थेचा त्यानें दुरुपयोग करू देतां कामा नये. भावी हिंदी राष्ट्र व राज्य हें कोणाहि एका व्यक्तीचे, समाजाचे, जातीचे, पंथाचे अगर संप्रदायाचे असणार नाही. हिंदुसुसलमान, ब्राह्मणब्राह्मणेतर, स्पृश्यास्पृश्य, गरीबीमंत, छी व पुरुष किंवद्दुना हिंदुस्थानला मात्रभूमि समजणाऱ्या व तिच्यासाठीं जगण्यास व मरण्यास तयार असणाऱ्या अशा सर्वांचे होणार आहे. अस्सल गोप्यांचाहि त्यांत अंतर्भाव होऊं शकेल. एकराष्ट्रीयत्व, शुद्ध खादी, राष्ट्रधर्म, राष्ट्रीय झेंडा, राष्ट्रीय भाषा, सत्य व अहिंसा हीं तस्वे व स्वावलंबी ग्रामसंघटनेचे महत्व या गोष्टींस व तत्त्वांस कार्यकर्त्यांने मूलभूत गृहीतकृत्ये समजले पाहिजे व त्याप्रमाणे वागप्याची त्याची तयारी असली पाहिजे. हा सिद्धान्त ज्यांस मान्य असेल त्यांचाच संस्थांते अंतर्भाव करून व्यावा. फुकाची खोगीरभरती करून वेण्याच्या नार्दी लागू नये. लायक माणसे मिळण्यास चार दिवस उशीर लागला तरी चालेल. प्रारंभीच्या, विशेषतः प्रयोगावस्थेच्या, काळांत उपरिनिर्दिष्ट अनेक वार्तीत जितकी काळजी घेतली जाईल तेवढी थोडीच होईल.

पहिल्या सहा महिन्यांच्या कार्यासाठीं शहरांतून दहावीस मैलांच्या आंत असलेले हजारपंधराशे वस्तीचे एक गांव निवडावे. त्या गांवांत पाण्याची व्यवस्था चांगली असावी. कारण पांचपन्नास शिकाऊ उमेदवार स्वयंसेवक बरोवर घेऊन चालकांस या ठिकाणी रहवें लागेल. या मंडळीचा पाणी आणणे, खान, स्वयंपाक, भांडीं घांसणे वैगेरे नित्यकर्मामध्ये वाजवीपेक्षां जास्त वेळ खर्च होतां कामा नये. रहावयाची जागा शक्य तर गांवाला लागूनच परंतु अलग अशी असावी. ती कोंदट व रोगट नसावी. गांवांतल्या लोकांची मनोवृत्ति देशकार्याचे बाबरीत विशेष अनुकूल नसली तरी ती प्रतिकूल नसावी. या गांवांत सवडीप्रमाणे बरोबरीच्या पंधरा ते चाळीस उमेदवारांसह चालकांनी सहा महिन्यांपासून एक वर्षपर्यंत मुक्ताम करावा. शक्य तर कापूस जेथे उत्पन्न होतो अशाच गांवाची निवड करावी. कापसाचे गांव नसल्यास मृगाच्या सुमारास अगर मध्या नक्षत्राचे सुमारास तेथें कापसाचे

वीं वांटावें, म्हणजे सहा महिन्यांनंतर बख्स्वावलंबनाचें काम जोरावें मुऱ करण्याइतका कापसाचा पुरवठा त्या ठिकाणी बिनखर्चनें होऊं शकेल. पहिया हप्त्याच्या काळांत या एका गांवांतील कार्यावर शक्तिसर्वस्व खर्च करावें; यालिंचितहि कसूर करू नये. साक्षरता, सूत कांतीणे, ग्रामसफाई, खतसंवर्धन, कवाईत-शिक्षण, औषधयोजना, वाचनालय व ग्रंथसंग्रह, सहकारी दुकान, आपसांत तंटे तोडणे वैररे कार्यक्रम अमलांत आण्याची शिक्ष्ट करावी. शक्य तर या गांवांस पदरचा खर्च करून कापूस पुरवावा व गांवकन्यांकडून पीळदार, एकसारखे व मजबूत सूत काढून बेण्याची शिक्ष्ट करावी. चालकांनी आपल्या बरोबर एक आयुर्विद्याविशारद व एक पिढीजाद कोष्ठी या दोघांचा तरी संग्रह करावा.

कार्य करीत असतां शिक्षण देणे व घेणे (Learning and teaching by doing) ह्या एका अत्यंत महत्त्वाच्या शिक्षणशास्त्रांतील तत्त्वानुसार या खेडेगांवांत असतांना निम्मा वेळ तरी रोज चालकांनी बरोबरच्या उमेदवारांसह ग्रामस्थांच्या संगतींत घालवावा. प्राथमिक उपचार करणे, साक्षरताप्रसार, आपसांत तंटे तोडणे, व्याख्यान अगर प्रवचनद्वारा जागृति करणे, ग्रामसफाई, शेणखत व सोनखताची व्यवस्था, ग्रामस्थांशी, त्यांच्या पुढाच्यांशी अगर सरकारी अधिकाऱ्यांशीं बोलतांना अगर इतर व्यवहार करतांना ठेवावयाची वृत्ति व बाव्यगावयाचें धोरण यांचे बावर्तीत चालकांनी उमेदवारांस सप्रयोग शिक्षण दिलें पाहिजे. सारांश, या गांवाकडे चालक व उमेदवार यांनी ब्यावहारिक विद्यालयांतील मानासिक रसायनशास्त्राची प्रयोगशाळा या दृष्टीनें पाहिलें पाहिजे.

* पहिल्या टप्प्यामध्ये निवडलेले गांव शहरापासून थोडक्या अंतरावर्गती असावें असें लिहिण्यांत एक उद्देश आहे. तो हा कीं, चालकांस थोडवा खर्चनें चटकन् शहरांत येतां यावें. कारण चालकाला संवंध महिना त्या गांवांत राहून चालावयाचें नाहीं. त्याला पंधरा दिवस शहरांत व पंधरा दिवस या खेडेगांवांत काढावे लागतील. याचीं कारणे अनेक आहेत. एक तर प्रथम मोठा प्रश्न पैशाचा उभा राहील. चालीस पन्नास माणसे बरोबर घेऊन रहाण्यासाठीं व त्यांच्या शिक्षणाची व्यवस्था करण्यासाठीं निदान दरमहा चारपांचशें रुपयांचा खर्च करावा लागेल. खेडेगांवांत कायमचें राहून चाल-

कांस ही रक्कम उभी करतां येणार नाहीं. यासाठी दरमहा पंचरा दिवस स्वयंसेवकांना घेऊन त्यांना शहरांत मुक्काम करावा लागेल व शहरांतहि त्यांच्या साहाय्यानें एकादशी संघटना, खादीविक्री, कवाईत-शिक्षण व सार्वत्रिक जागृती हीं कांमे करावीं लागतील. प्रत्यक्ष कांहीं तरी काम चालू आहे ही गोष्ट जनतेच्या निदर्शनाला आल्याखेरीज द्या कार्याला पैसा मिळणे शक्य होणार नाहीं. चालकांनीं तशी अपेक्षाहि करू नये. कांहीं तरी चमत्कार दाखविल्याशिवाय नमस्कार होत नसतो. दुसरा प्रश्न शिक्षणाचा. चालकांना फार तर बौद्धिक शिक्षण स्वयंसेवकांना देतां येईल. परंतु इतर कांहीं विषयांचे ज्ञान त्यांना खेडेगावांत देणे शक्य होणार नाहीं. उदाहरणार्थ, कायदा, वैद्यकी, सावणादि जिन्स तयार करणे वैग्रेसारख्या विषयांचे शिक्षण त्यांना सशास्त्र पद्धतीनेंचे उमेदवारांस दिलें पाहिजे व तें देण्याकरितां शहरांतील तज्जांचाच उपयोग करून घेतला पाहिजे.

उमेदवारांची निवड करितांना चार प्रकारचे उमेदवार चालकांना निवडावै लागतील : (१) पांच ते दहा उमेदवार असे निवडले पाहिजेत कीं, ज्यांची टिळकमहाविद्यालयाची अगर सरकारी विश्वविद्यालयाची प्रवेशपरीक्षा पास झालेली असेल. त्यांना टिळकमहाविद्यालयातकै मिळणाऱ्या उच्च शिक्षणाकरितां तीन ते पांच वर्षेपैरीत शहरांतच ठेवावै लागेल च त्यांचे आयुर्वेद व राष्ट्रसंघटन या दोन शास्त्रांचे अध्ययन पुरै करून ध्यावै लागेल. याच अध्ययनावरोवर सुट्टीच्या कालामध्ये त्यांचा व्यायाम व संगीत यांचाहि अभ्यास पुरा करून ध्यावा. या मंडळीचा उपयोग तीन चार वर्षीनीं देशसंघटनामहाविद्यालय काढल्यावर होणार आहे. कारण त्यावेळेला एकाच ठिकाणीं उमेदवारांची फार मोठी संख्या ठेवावी लागेल बुत्यासाठी अशा लोकांची आवश्यकता भासेल. तहान लागल्यावर विहीर खणणे कैव्हांहि योग्य होणार नाहीं म्हणून हीं व्यवस्था. (२) मध्यस्थांचे काम ज्यांना चांगल्या तज्ज्वरे करतां येईल, असेहि कांहीं उमेदवार निवडले पाहिजेत. बुद्धिमत्ता, प्रारंभीचीं शिक्षण, चारित्र्य, शरीरप्रकृति या वाशरीत यांचा दर्जा पुष्कळच वरचा असला पाहिजे; कारण यांचेवर फारच मोठी जवाबदारी येऊन पडणार आहे. किंवदुना हिंदमातामंदिर व त्यामधील संस्था यशस्वी रीतीनें चालविणे हैं काम यांना करावै लागेल. यांचे बी.ए.

च्या इतके शिक्षण झालें असलें तर फारच उत्तम. कोणच्याहि विश्वविद्यालयाची प्रवेशपरीक्षा तरी त्यांची झालेली असावी. (३) वस्ताद् व मुनीम हीं कामे करण्याकरितां जे उमेदवार निवडावयाचे त्यांचे शिक्षण मराठी सात इयतां इतके झालेले असावें. आरंभी आरंभी कदाचित् मुनीम व वस्ताद् हीं दोन्हीं कामे एकाच मनुष्याला करावीं लागतील असा संभव आहे. (४) चवथा वर्ग देशसेविकांचा. यांच्या शिक्षणांची व्यवस्था प्रारंभीच्या सहा अगर बारा महिन्यांत शहरांतच करावी लागेल; कारण शुश्रूषा, वाळंतपण, भजन करणे, पुराण सांगणे, शिवणकाम दैगेरे विषयांचे शिक्षण शहरांतच देणे शक्य आहे. या शिक्षणांची व्यवस्था शक्य तर सेवासदन, महिलाविद्यालय, सूतकमिटी, भागिनीमंडळ यांसारख्या संस्थांच्या माफत करावी. न जमल्यास स्वतंत्र रीतीने करावी. टप्पा दुसरा—

कोणच्याहि खेडेगांवांत राहून स्वतंत्र रीतीन ग्रामसंघटनेचे काम करण्यास जरुर ती कामचलाऊ लायकी पहिल्या सहा अग्र बारा महिन्यांच्या टप्प्यांत उमेदवारांच्या अंगीं येईल. यानंतर या चाळीस अगर पन्नास लोकांची प्रत्येकी तीन अगर चार या हिशेबाने दहावारा खेड्यांमध्ये वांटणी करावी व त्यांस तेथे स्वतःच्या देखरेखीखालीं कार्य करण्यास सांगावै. हीं गांवे ज्या ठिकाणीं कापूस होतो अशींच निवडावांत. तीं शहरांपासून कितीहि लांब असलीं तरी हरकत नाही. कारण यापुढे चालकांस सर्व देशसेवकांसह दर महिन्याला शहराची यात्रा करावी लागणार नाही; चालकांनी स्वतः एक घोडे ठेवून या दहावारा गांवांतील कायांवर एकसारखी देखरेख करावी व गांवकरी व त्यांचे पुढारी यांची मर्जी सांभाळून त्यांच्या सहानुभूतीने त्या त्या गांवांतील मध्यस्थ, वस्ताद, मुनीम व देशसेविका कामे करतील अशी काळजी व्यावी. जौंपर्यंत वस्त्रस्वावलंबनाचे रहाटगाडगे प्रत्येक गांवांत सुरळीत चालून सालाच्या कायमच्या उत्पन्नाची व्यवस्था झाली नाहीं तों-पर्यंत रक्षकांच्या खर्चांची जबाबदारी अंगावर घेऊ नये. तें कार्य कार्य-कर्यांनीं कर्हीं कालपर्यंत स्वतःच करावै. उमेदवार देशसेवकांची दुसर्या टप्प्यांत विभागणी झाल्यादिवसापासून तेथील कार्य व वस्त्रस्वावलंबनाचे रहाटगाडगे सुरळीतपणे चालूं होण्यास एक ते तीन वर्षे लागतील. या दुसर्या टप्प्यांतील कार्य चालू असतांना त्या कालांत महाराष्ट्रांतील ज्या ठिकाणीं

कापूस होत नाहीं तेथें त्याची आपापल्या कपड्यापुरती लोक लागवड करतील अशी चळवळ चालकांनी करावी.

दुसऱ्या टप्प्यातील कार्य वशस्वी रीतीनें होऊन बच्चस्वावलंबनाचे रहाट-गाडगे तेथें सुरु होईपर्यंत व ग्रामसंघटनेचा इतर कार्यक्रम चांगल्या तह्येने सुरु होईपर्यंत चालकांनी इतर कोणचीहि जवाबदारी आपल्या अंगावर घेऊ नये. या अवधीन चालक, त्याचे साहाय्यक आपल्या धेयाशीं एकनिष्ठ राहन शिस्तीनें काम करतील तर यश आल्याशिवाय केव्हांहि रहाणार नाहीं. अंगीकृत कार्याशिवाय चालकांनी इतर कोणत्याहि उद्वोगांत लक्ष घालू नये, ही गोष्ट जितकी महत्वाची आहे तितकीच त्यांनी इतर कांहीं पश्यें पाळळीं पाहिजेत हीहि गोष्ट महत्वाची आहे.

गांवकरी व त्यांचे पुढारी, त्याचप्रमाणे लहानमोठे सरकारी अधिकारी यांच्याशीं वागतांना चालकांनी अस्यंत दूरदर्शीपणाचे धोरण ठेविले पाहिजे. व्याख्यान देत असतांना भिन्नमताचै, विरुद्ध पक्षाचे पुढारी अगर पोलीस वैगेर सरकारी अधिकारी यांवर जातांजातां सहज तोडमुख घेण्याचा मोह पुष्कलांना आवरत नाहीं. असे करू नये. पोटासाठीं नोकरी करणाऱ्या लोकांचे अगर इतर लोकांचे निष्कारण वैर संपादन करण्यांत कोणत्याहि प्रकारचा फायदा नाहीं; राष्ट्रहिताला त्यांगों जवरदस्त धक्का वसल्याशिवाय मात्र रहाणार नाहीं; म्हणून सर्वांशीं वागतांना कायावाचामनानें अनत्याचाराच्या ब्रताचें त्यांनीं तंतोतंत पालन केले पाहिजे. स्वतःच्या कोणत्याहि कृतीनें अगर शब्दानें कोणासहि—मग तो सरकारी अधिकारी असो. अगर गांवचा पुढारी असो, आपल्या कांवीत ढवळाढवळ करण्याची संभित्यानें देतां कामा नये. महात्मा गांधीप्राणित अनत्याचाराचै शास्त्र व शास्त्र इतके प्रखर आहे कीं, त्याचा योग्य रीतीनें उपयोग केल्यास तुकाराम-बोवांनीं म्हट्याप्रमाणे शत्रूचाहि मित्र होऊं शकतो. हे तत्त्व लक्षांत ठेवून त्याप्रमाणे वर्तन ठेवल्यास शेतकच्याची मनोबूति व मदत मिळेल, शत्रूचे मित्र होतील व यश घरी चालून येईल. (प्रथम चाळीसपन्नास उमेदवार देशसेवक घेणे शक्य नसल्यास कमी ध्यावेत. उदाहरणार्थ, पंधरा घेतल्यास त्यांचे प्राथमिक शिक्षण वर्षसहा महिन्यांत ज्ञाल्यावर पांचच गांवांत त्यांची विभागणी करून त्यांचेकडून कार्य करून घ्यावें.)

१६. कार्याची सांगता

‘ याचसाठीं केला होता अद्वाहास । शेवटचा दीस गोड व्हावा ॥

—श्रीतुकाराम.

कार्याची सांगता—प्रारंभापासून तीनचार वर्षीत स्वावलंबी ग्राम-संघटनेचे रहाटगाडणे दहापंथरा गांवांत यशस्वी रीतीने चालूं झाले म्हणजे महन्महाराष्ट्रांतील ग्रामसंघटनेच्या कार्याचा महत्वाचा भाग पार पाडल्याप्रमाणे होईल. गणपतीचा सर्वांगसुंदर असा ठसा निर्माण करण्यासन्च प्रथम फार त्रास पडतो. तो एकदां निर्माण झाला कीं, पुढील कार्य फारसे अवघड नसते. शाळ घेणे, त्याची उत्तम कमावणी करणे, तो ठशामध्ये भरणे व विनाहत्या व यशदात्या गणरायाच्या हजारों मूर्ति तयार करणे, एवढाच भाग मग राहतो व तो फारसा कठीण असतो असे नाहीं. तद्वतच महन्महाराष्ट्रांतील हजारों खेडयांसाठीं मध्यस्थ, वस्ताद, मुनीम, रक्षक व देशसेविका तयार करण्याकरितां कोठे तरी नदीच्या कांठीं योग्य जागा पाहून तेथें स्वावलंबी देशसंघटना—महाविद्यालय स्थापन करणे एवढेच कार्य राहते. हे विद्यालयहि कोठल्यातरी एखाद्या खेडेगांवच्या लगतच असले पाहिजे व त्याच्याच शेजारीं दुसऱ्या बाजूला एक नमुनेदार आदर्श खेडेगांव वसविण्याची चाल-कांर्नीं महत्वाकांक्षा बालगिली पाहिजे. या विद्यालयातरों महन्महाराष्ट्रांतील निरनिराळ्या जिल्हांतील खेडयांतून स्वावलंबी ग्रामसंघटनेचे कार्य करण्यासाठीं लायक मध्यस्थ, मुनीम, वस्ताद, रक्षक व देशसेविका तयार करणे हे अल्यंत महत्वाचे कार्य करावे लागेल. या विद्यालयांत हजारों विद्यार्थ्यांच्या शिक्षणाची व्यवस्था करावी लागून त्यासाठीं अनेक तज्ज्ञ शिक्षकांचीहि योजना करणे भाग पडेल. कर्मीत कमी एक हजार तरी विद्यार्थी येथे ठेवून एक वर्षाचे अवधीत त्यांचे कामचलाऊ शिक्षण पुरें होईल व नंतर त्यांची महाराष्ट्रांतील निरनिराळ्या गांवांत प्रतिष्ठापना करावी लागेल. कदाचित् महन्महाराष्ट्रांतील निरनिराळ्या भागांत (मध्यप्रांत, बन्हाड, मोगलाई, मध्यमहाराष्ट्र व कर्नाटक) अर्शी चार अगर पांच महाविद्यालये स्थापन करावीं लागतील.

या कार्याचा प्रारंभ, व्यवस्था, त्याला लागणारा पैसा व मनुष्यबळ या संबंधीं आजच तपशीलवार विवेचन करण्याचे प्रयोजन नाही. महाविद्यालय व नमुनेदार खेडेगांव अस्तित्वांत आणल्याखेरीज मात्र स्वावलंबी ग्रामसंघटनेच्या कार्याची सांगता होऊ शकत नाही, ही गोष्ट नमूद करण्यासाठीच या कार्याचा येण्ये उल्लेख केला आहे. कोंठ तरी स्वावलंबी ग्रामसंघटनेचा ठसा निर्माण केल्यानंतर याविषयीं तपशीलवार ऊहापोह करितां येईल. तो काळ अजून पुष्कळ लांब आहे. वंदे मातरम्।

वंदे मातरम् ।

— चंद्रभागेच्या वाळवंटावर —

व इतर कांहीं लेख

— वाघ कां नंदीबैल ? —

सध्यां विद्यार्थ्यांस उपदेश करणाराची मोठी चमत्कारिक स्थिति होऊन जाते. देशाची सद्यास्थिति लक्षांत घेऊन तदनुसार विद्यार्थ्यांस उपदेश करावा, या मताचा मी आहे. आपाणांस दिले जाणारें शिक्षण अस्तंत कुचकामाचे असतें. या शिक्षणसंस्थांमधून शिक्षण घेणाऱ्या विद्यार्थ्यांनी देशास पारतंत्र्यामधून स्वातंत्र्यांत पाऊल टाकण्यास मदत करावी असा सरकारचा हेतु नाही. उलट त्यांनी परकीय नोकरशाहीचे राज्ययंत्र सुरुलीत चालण्यास मदत करावी, असा या संस्थांचा हेतु असतो. यांमधून दिल्या जाणाऱ्या शिक्षणास वाधिणीचे दूध म्हण्याचा प्रघात पडला आहे. या गोष्टीइतकी खोटी गोष्ट दुसरी कोणचीहि नसेल. हें वाधिणीचे दूध असतें तर तें प्राशन करून वाघ उत्पन्न झाले असते. परकीयांच्या जोखडाखालीं माना देणारे नंदीबैल यामुळे उत्पन्न झाले नसते. टिळक अगर गांधी यांतून उत्पन्न आल्याचे सांगण्यांत येतें. पण हे अपवाद होत. अशीं शैकडॉ—नाहीं हजारों टिळकगांधींच्या बाप्याचीं माणसे यांतून निपजावयास पाहिजे होतीं.

इंगलंडमध्ये अशी स्थिति नाही. तेथें सर्व शिक्षण राष्ट्रीय इष्टीनें दिलेले असते. वांअर युद्धांत इंगलंडची फजीति उडाली. लॉर्ड रॉबर्टस् हे साबव झाले. सक्तीचे लष्करी शिक्षण स्वीकारण्याबद्दल त्यांनी खटपट केली. ती साधली नाही, म्हणून वॉय स्काऊटरची चळवळ सेनापति बँडन पॉवेल यांनी काढली. या स्काऊटर्सनी महायुद्धांत देशाच्या किनाऱ्यावर पहारा करण्याचे महत्त्वाचे कार्य केले. राष्ट्रांतील जिवंतपणाचे हे लक्षण आहे. हीच गोष्ट लक्षांत घेऊन आम्ही मुळशी सत्याग्रहाच्या वेळी आमच्या शाळेतील मुलांचा उपयोग त्यांच्या त्यांच्या अधिकाराप्रमाणे राष्ट्रकार्यात करून घेतला.

विद्यार्थ्यांनी राष्ट्रकार्यात भाग घ्यावा कीं नाही हा एक फारा दिवसांचा वादग्रस्त प्रश्न आहे. लो. टिळकांनी याला फारच समर्पक उत्तर दिले आहे. ते म्हणत, ‘विद्यार्थी म्हणून राष्ट्रकार्याशीं संबंध नको; नंतर संसारी नोकर म्हणून नको व वृद्धपणीं म्हातारा पेन्शनर म्हणून नको. एवंच, बरील तत्त्वाप्रमाणे मनुष्याचा राष्ट्रकार्याशीं केव्हांच संबंध येण्यास नको.’ कोणच्याहि स्वतंत्र देशांत अशी स्थिति असत नाही. आपल्या सारख्या परतंत्र देशांत तर ही केव्हांहि असतां कामा नये. आपल्या देशांत राजा व प्रजा यांचे हितसंबंध परस्पर विरुद्ध असल्याकारणाने राजा प्रजेला स्वावलंबी व स्वराज्यानुसुख करण्याचा मनापासूनचा प्रयत्न केव्हां करील ही गोष्टच शक्य नाही. ही गोष्ट लक्षांत घेऊनच म. गांधी यांनी देशांतील आवालवृद्धांस खादीच्या साहाय्याने परदेशी कापडावरील बहिष्कार अमलांत आणण्याच्या कार्मी मदत करण्याबद्दल विनंति केली. त्यांनी सर्वांत कमी-जी करण्याचे बाबतीं सर्व लोकांना मदत करितां येणे शक्य आहे—अशी गोष्ट मागितली आहे. स्वातंत्र्यसंपादनासाठीं व रक्षणासाठीं आपण तयारी केली पाहिजे. केव्हांना केव्हां तरी स्वराज्याचा झेंडा आपणांस उभा करण्याची बेळ येणार आहे. तो काळ लवकर येण्यास पाहिजे असेल तर खादीची व स्वावलंबनाची चळवळ करून देशांत प्रचंड संघटित शाक्ति उत्पन्न करणे जहर आहे. या कार्मी येथे जमलेल्या विद्यार्थ्यांनी व त्यांच्या पालकांनी यथाशक्ति मदत करावी, अशी मी त्यांस प्रार्थना करितो.

— (चोपडे—१२-१-२६.)

— मुका विठोबा —

खादीकार्याचा अर्थशास्त्र, समाजशास्त्र, नीति, राजकारण वगैरे अनेक दृष्टीनीं विचार करितां येईल. आज या विषयाचा धर्माशी कसा निकट संवेद पोहोचतो याचा आपण विचार करू. अनादि काळापासून हिंदु-स्थानानें धर्म या विषयाला अग्रपूजेचा मान दिलेला आहे. रामकृष्ण, युधिष्ठिर, हरिश्चंद्रापासून तौं तहत प्रतापसिंह, शिवाजीराजांपर्यंत जितक्या विभूति होऊन गेल्या त्या सर्वांच्या कार्यात धर्माचे संरक्षण ही गोष्ट प्रामुख्यानें पुढे ठेविलेली होती, अशी इतिहासाची साक्ष आहे. ज्ञानेश्वर, तुकाराम, एकनाथ, नामदेव, रामदासादिक साधुसंतांनी भागवतधर्माचे पुनरुज्जीवन केले तेव्हांच त्या वृक्षाला स्वराज्याचीं व साम्राज्याचीं मधुर फळे आली. पुढे त्या वृक्षांतील धर्माचा ओळावा नाहींसा झाला व हीं फळे गळून पडलीं.

इंग्रजी राज्य सुरु झाल्यानंतरहि आज शेंदीडशें वर्षे आपण आपल्या दृष्टीनें धर्माचे प्रतिपालन करीत आलीं आहोत. आपण विठोबाचें भजन करितों; बाळवंटात हरिनामाचा गजर करितों; टाळांचा कीस पाडतों; दरमहा, दरसाल आळंदीपंढरीच्या वान्या करितों, गळ्यांत तुळशीच्या माळा घालतों; ज्ञानेश्वरीचीं आणि दासबोधाचीं पारायणे करितों; प्रवचन, निरूपण व कीर्तन ह्याची शोड उठवितों; टिळे, टोपी, मुद्रा वगैरे सर्व बाह्य उपचार करितों. वास्तविक ह्यांचा परिणाम इहपरलोकीच्या कल्याणांत झाला पाहिजे. आपणांस परलोकीचा मोक्ष मिळेल किंवा नोंहा हें आज आपण सांगू शकत नाहीं. त्या गोष्टीचा अनुभव परलोकीं गेल्यावरच आपणांस मिळेल. इहलोकीचीच आपली स्थिति काय आहे, याचा आपणांस विचार करूच्य आहे. आपला प्रपंच व्यक्तीन्या-रेयाचप्रमाणे राष्ट्राचा कसा काय चाललेला आहे याचा आपण विचार केला पाहिजे. इहलोकीचा संसार साधाला, तरच पारलौकिक मोक्षाची गोष्ट बोलण्यांत अर्थ आहे. ज्याला पोटोबा साधत नाहीं त्याला विठोबा प्रसन्न होणे अशक्य. हा दृष्टिकोण पुढे ठेवा व भोवतालीं काय चालले आहे तें पहा.

पाऊस पडत नाहीं; गुरें मेर्लीं; मुलांवाळांस दूधदुभते मिळत नाहीं; जिकडे पहावे तिकडे बायका, पुरुष व सुलें दुष्काळांतून ओढून काढल्या-प्रमाणे दिसतात; कोणाच्याहि चेहेन्यावर तेज नाहीं; जवळजवळ निम्मे लोक अर्धपोटी; अंगावर चिंध्या, परके लाथा मारमारून—रावांकडून अगर रंकां-कडून काम करून घेत आहेतच.

असें कां व्हावे? 'यतो धर्मस्ततो जयः' हा आपल्या धर्मांतील सनातन सिद्धांत आहे. हा चुकणे शक्य नाही. आपल्याला जय कोठेच दिसत नाहीं; अर्थात् आपल्या हातून अधर्म होत असला पाहिजे. कारण धर्म व जय यांची जोडी असते. ज्याअर्थी जय नाहीं त्याअर्थी धर्माचे पालन ह्या ठिकाणी होत नसलें पाहिजे. 'अनन्याश्चिन्तयन्तो मां ये जनाः पर्युपासते । तेषां नित्याभियुक्तानां योगक्षेमं वहाम्यहम् ॥' ही भगवान् श्रीकृष्णांनी कुरुक्षेत्रावर स्वतःचा शिकामोर्तव करून आपणांस यावळांद्र-दिवाकरौ टिकणारी अशी सनद दिलेली आहे. ह्या सनदेच्या मुळाऱ्यां असलेले तच्च त्रिकालावाधित आहें, अशी साधुसंतांनी खाही दिलेली आहे. आज आपला योगक्षेम योग्य रीतीने चालविला जात नाहीं. अर्थात् आपल्या उपासनेतच कोठें तरी घोटाळा असला पाहिजे, ही गोष्ट निर्विवाद आहे. म्हणून पुन्हा मी असे म्हणतो की, आपण आत्मपरीक्षण करू या.

पंढरी सौदल्यावर आपण काय करू, कोणकोणत्या उद्योगांत मम होऊं, ह्याचा विचार करा. छत्रपति शिवाजीमहाराज स्वतःला 'गोत्राह्णाप्रतिपालक' असें म्हणवून घेण्यांत भूषण मानीत होते. ब्राह्मणापासून तों गाईपर्यंत यज्ञयावत् प्राणिमात्रांची आज काय स्थिति आहे? ब्राह्मणांनी आपला परंपरागत यज्ञप्रधान सेवाधर्म कायम ठेवला आहे काय? वांद्राच्या कत्तलखान्यांत दरसाल लक्षावधि गाईची कत्तल होत आहे. शेतकी, दूध-दुभते, शरीरसामर्थ्य ह्यांची सुव्यवस्था अशा स्थिरीत कधीं तरी होणे शक्य आहे का?

जें कापड आपण वापरतों व पांघरतों त्याच्या सुताला धडधडीत गाई वैगैरे प्राण्यांची चरवी लाविलेली असते. त्याच वस्त्रांनी देह नटवून आमचे साधुसंत व आम्ही ईश्वराच्या भजनांत तल्लोन होतों. गोपालकृष्णांने ज्या लक्षावधि गाईच्या खिळारांचा गोकुळवृद्धावनांत सर्व प्रकारै सांभाळ

केला, ज्यांच्यासाठीं त्यानें प्राणांतिक संकटे सोशिलीं, त्याच गाईच्या हाडांच्या चुऱ्यानें व रक्कानें मिश्रित अशा शर्करायुक्त पदाथीचा आपण पांडुरंगास नैवेद्य दाखवितों, प्रसाद बाटतों व मोठ्या भाक्तिभावानें तो आपण स्वतः भक्षण करितों. विठोबा प्रसन्न कसा वहावा? त्यानें आपणांस दिलेली बचने काय म्हणून पाळावीत?

मी तुम्हांला फसवूं शकेन; तुम्ही मला फसवूं शकाल; आपण दोधेहि एकमेकांना व इतरांना फसवूं शकूं. परंतु आपणांपेकीं कोणीहि विठोबाला फसवूं शकणार नाहीं. तो सर्वज्ञ आहे, तो सर्वव्यापी आहे, तो सर्वसाक्षी आहे, त्याचप्रमाणे तो सर्वशक्तिमान् हि आहे. त्याची वंचना करणे, त्याला चकविणे, आजपर्यंत कोणालाहि शक्य झाले नाहीं. आजाहि ती गोष्ट शक्य नाहीं व पुढीहि शक्य होणार नाहीं. विनाकारण आत्मवंचना मात्र करून घेऊं नका.

भक्तिमार्गवर माझा विश्वास आहे. भजनपूजनादि नवविधा भक्तीवर माझी श्रद्धा आहे. मी त्यांच्या विसर्द असणे शक्य नाहीं; पण तेवढ्यानेंच भागत नाहीं. तीं साधने आहेत हैं विसरून चालावयाचे नाहीं. ज्याप्रमाणे या साधनांचे अवलंबन केले पाहिजे त्याप्रमाणेच त्यावरोवर आपले आचरणाहि त्यांना धरून असेले पाहिजे. आपण इकडे गोपाळकाला करितों तर तिकडे गाईच्या चरवीने माखलेले परदेशी कापड वापरितों. इकडे तुकारामबोवांचे अभंग कंठ जोराने फुटेपर्यंत म्हणतों तर घरीं गेव्यावरोवर आपआपसांत भांडणतंटे करून एकमेकांच्या नरडीचा घोंट घेतों, खोटे दस्तऐवज करितों, खोद्या साक्षी देतों, दारू पितों, बायकापोरांचे हाल करितों, बाहेरख्याली व जुगार वैरे धंद्यांत निमग्न होतों. पांडुरंगाच्या नांवानें कितीहि अवडंबर माजविलेत, टाळांचे कितीहि कीस पाडलेत, ज्ञानेश्वरीचीं कितीहि पारायणे केलीत, तरी कांहीहि उपयोग नाहीं. अशा वर्तनानें विठोबा प्रसन्न होणे शक्य नाहीं.

परमेश्वराजवळ कांटेतोल न्याय आहे. त्याला सर्व माणसे व राष्ट्रे सारखीच. सर्वांचा तोच उत्पत्तिकर्ता आहे. त्याच्याजवळ आपपरभाव नाहीं. त्याला हिंदु सारखा, मुसलमान सारखा व साहेबहि सारखाच. ज्यांचे जसें वर्तीन,

तसें त्याला तो फळ देतो. आपण आपले वर्तन सुधारू या; आपलेहि तो कल्याण केल्यावांचून केव्हांहि रहाणार नाहीं.

मी आपल्या चरणांचा दास आहें. खेरे वाटले तें बोललों. रागावूनका. परदेशी कापडाचा त्याग करा. राष्ट्रधर्म म्हणून रोज अर्धा पाऊण तास तरी सूत काढा—दुसऱ्यास तसें करण्यास सांगा. शुद्ध स्वदेशी हातमागाची हातानें विणलेली खादी वापरा—लक्षावधि गोरगंभिंचे पोट भरेल. विठोबा प्रसन्न होईल. आपआपसांतील तंटे कोटीत नेऊन घरादारांची राखरांगोळी करून घेऊ नका. दारू, जुगार, वाहेरख्याली वैरो व्यसने टाकून या. एवढी आपणांला शेवटची पुनः पुनः हात जोडून, पायां पडून विनंति करितों व कांहीं कमी जास्त शब्द गेला असत्यास आपणांजबळ क्षमेची याचना करून मी आपली रजा घेतों.

—(पंढरपूर—ता. १७।१।२६.)

— पंचम जॉर्ज व टाईपरायटर —

आपल्याकडे लोकमान्य टिळक, म. गांधी यांच्या तोडीची मंडळी फारच कमी उत्पन्न होतात. याचें कारण देशाची हल्दीची अवनत स्थिति. पूर्वी अशी स्थिति नव्हती. त्या वेळी देश अत्यंत भरभराटलेल्या स्थितीमध्ये होता. त्याला सुवर्णभूमि म्हणत. त्या वेळी लक्ष्मीची जशी या देशावर कृपा होती, त्याचप्रमाणे मोठमोळ्या कर्तवगार लोकांचीहि ददात नव्हती. टिळक-गांधीच्या तोडीच्या अनेक माणसांची त्या वेळी परंपरा चाले. ही स्थिति आज इंग्लंडसारख्या देशांत अस्तित्वांत आहे. तेथें कर्तवगार माणसांची कंधीच अडचण पडते नाहीं. डिझरायलीमागून गलेंडस्टन, ऑस्किथमागून लॉइंड जॉर्ज अशी परंपरा एकसारखी चालते; अडत नाहीं. किचनेरे बुडून मेला तरी राष्ट्रकार्य थांवले नाहीं. या किचनेरनें अबद्या चारदोन महिन्यांतच जर्मनीशीं झुंजण्यासाठीं लक्षावधि लोकांचें सैन्य उभारले; पुढे या लळकराला दारूगोळ्याची कमतरता आली. राष्ट्र स्वस्थ वसले नाहीं. पार्लमेंटने ठराव केला कीं, राष्ट्रांतील सर्व लोकांनीं, मग त्यांचा दर्जा कोणचाहि

असो, या कार्याला हातभार लावला पाहिजे. स्वतः जॉर्ज बादशहांनीं उदाहरण घालून दिलें. स्वतंत्र वातावरणाचा हा प्रभाव आहे. तिकडे तसें होऊं शकले. आपल्याकडे कां होऊं शकत नाहीं? याचें कारण योग्य प्रकारचें शिक्षण तिकडे दिले जाते. शाळेत प्रवेश होतांच प्रत्येक मुलाला व मुलीला राष्ट्रीय झेंडवाला वंदन करण्याची शिस्त घालून दिली जाते. स्वदेशी जिन्वस वापरण्याचें महत्व मुलांच्या मनावर पटविष्यांत येते. ‘परदेशी टाईपरायटर प्रदर्शनांत कां ठेवले?’ असा प्रश्न स्वतः जॉर्ज बादशहांनीं एका प्रदर्शनाच्या व्यवस्थापकांस केला. ज्यांच्या साम्राज्यावर सूर्य मावळत नाहीं स्यांना स्वदेशीचें इतके महत्व वाटते! आमची प्रत्येक वावर्तीत अवनत स्थिति असून आम्हांला त्याची दादहि नाहीं! अस्यत हिणकस प्रतीचें शिक्षण आम्हांला मिळतेहे त्याचें कारण आहे.


इंग्लंड स्वतःला हिंदुस्थानचे ट्रस्टी (पंच) म्हणवते. या पंचानें गेल्या दीडशें वर्षांत आपले काम योग्य रतीनीं केले आहे काय? ‘दरसाल शेंदोनशें कोठि रुपये आपणांकडून सारा म्हणून घेतात त्याचा हिंदेव काय?’ असा प्रश्न कोणी सरकारला विचारला आहे का? येवढी मोठी रक्कम आपण देतों व परत काय मिळते? जबळ जबळ शून्य! ‘दीडशें वर्षांत सरकारला जनतेस साक्षर करतां आले नाहीं, याचें कारण काय?’ असे कोणी सरकारला विचारले तर त्याला दड्पून टाकण्यासाठी लक्खराची जय्यत तयारी! निम्यापेक्षां अधिक रक्कम लक्खराकडे खर्ची पडते. गोऱ्या सरकारी अधिकाच्यांचे पगार कारण नसर्त वेसुमार वाढवून घेतलेले! उरलेल्या रकमेत देशातील लोकांचे शिक्षण, आरोग्य, उद्योगवर्धांची सुधारणा वैरे गोष्टी करावाच्या! नवव्याने दोनशें रुपये पगारावैकीं पावणे, दोनशें रुपये शर्यती, दारुवाजी, जुगार, नाटकतमाशे यांत उडवून बाकीच्या पंचवीस रुपयांत वायकोला संसार करायला सांगण्यातलाच हा प्रकार! मोठे कृपाळू होऊन दिवाण नेमण्याची पद्धत काढली. पण हातांत अधिकाराच्या नांवाने ठण्ठणाट! अशा प्रकारची ही व्यवस्था आहे. याला उपाय काय? उपाय एकच. आपण गाढ झोपेत आहोत. जागें झालें पाहिजे. जर्मनीचें संकट इंग्लंडवर आले त्या वेळी इंग्लंड जागें झालें, संकटाचा प्रतिकार केला व सैन्य उभारले. त्यासाठी दारुवोळा तयार केला. आपणांलाहि तीच गोष्ट केली

पाहिजे. बहुजनसमाजाला जागृत केलें पाहिजे. कापूस व त्याचें हातांनीं काढलेले सूत हा आपला आजचा दाखलोळा आहे.

इंग्लंडजवळ लागतील तितक्या तोफा होत्या, पण दाखलोळा नव्हता. तशीच आज आपली स्थिति आहे. आपल्या देशांत हातमागांची मुळींच अडचण नाही. कोष्ठी लागतील तितके आहेत. अडचण फक्त सुताची आहे. या मागांवर बहुतेक विलायती सूत वापरलें जातें; ही गोष्ट आपण थांबविली पाहिजे. सर्वांनी स्वतः फावलेल्या वेळांत राष्ट्रवर्म म्हणून सूत काढलें पाहिजे. त्यासाठी इतर किफायतीचे धंडे सोडून देण्याची जरूरी नाही. अत्यंत सोपी अशी ही गोष्ट आहे. मनांत आलें व योग्य संघटना केली तर एकदा खानदेश सर्व महाराष्ट्रास खादी विणून देऊ शकेल. सुताचा पुरवठा मात्र केला पाहिजे व तयार झालेली खादी वापरली पाहिजे.

खादी जाडी भरडी असते अशी काहीं लोक तकार करतात. मी म्हणतों ती तशी असली म्हणून काय झालें? ती आपली आहे ना? जों-पर्यंत देशाच्या कपाळीं स्वातंत्र्याचा कुंकुमतिलक नाहीं, तोंपर्यंत देशांतल्या लोकांनी शेंकडॉं रुपये पोषाखांत व डामडौलांत खर्च करणे म्हणजे कपाळावर सौभाग्यातिलक नसलेल्या एखाद्या रूपवती विधवेने अलंकारांनीं नटप्या-मुरडप्याइतकैं लज्जास्पद नाहीं का? याचा आपण नीट विचार करा; स्वतः खादी वापरा; गोरगरिबांच्या पोटापाप्याचा प्रश्न त्यायोगानें सुटेल. त्यांचा दुवा मिळाला तर परमेश्वराचा आशीर्वाद राष्ट्राला मिळेल व परमेश्वराची कृपादृष्ट आपल्याकडे वळल्यावर जगामध्ये अशी कोणचीहि सत्ता नाहीं कीं, सत्य, न्याय व समता यांवर उभारलेल्या आपल्या चळबळीला ती हाणून पाहूं शकेल. ईश्वर आपणांला सद्गुद्धि देवो!

—(चहार्डी-१९२६.)



— इंजिन व कोळसा —

एकोणिसाठ्या शतकाचे आरंभी महाराष्ट्राचें स्वराज्य नाहींसे झाले. बाळाजीपंत नातूने पेशव्यांविस्त्रद्ध द्रोह करून आपण देशाचे फार मोठे कल्याण करीत आहोत असे समाधान मानले. एलिफन्स्टन् साहेबांच्या कानांशीं लागून गुलगुल गोष्टी केल्या व त्यांचेकडून आम्ही ‘तुमचें कल्याण कलू’ अशा प्रकारचें आश्वासन घेऊन परकीयांचा झेंडा पुण्याच्या शनिवार-बाढ्यावर लावला ! लोक खूप झाले. आतां रामराज्य आले, सत्ययुग सुरु झाले, असे त्यांस वाटूं लागले ! काळांतरानें त्यांचे डोळे उघडूं लागले. १८५७ सालच्या बंडानंतर इंग्रजांचे खरे स्वरूप उघडकीस येऊं लागले; लोकांची हत्यारे गेली; चार शहाणे लोक एकत्र जमले; त्यांनी डोर्की खाजविली.

इंग्रजी राज्य हैं एक Divine Dispensation, ईश्वरी योजना आहे, असे त्यांस अजून वाटत होते. इंग्रज हा सातासमुद्रापलीकडून येथे परोपकार बुद्धीमें आला आहे, अशी त्यांची समजूत कायम होती. फक्त त्यांस आपल्या देशाचे यथार्थ ज्ञान नाहीं, हीच कायती एक अडचन आपल्या मार्गीत आहे; यामुळे सर्व वोटाळा होत आहे, असा त्यांनी शोध लावला. ही आडकाठी दूर व्हावी म्हणून, एक वेमालूम उपाय शोधून काढला. सभा भरवाच्या, भाषणे करावी, ठराव पास करावेत, त्यांचीं भेंडोळीं राज्यकर्त्यांकडे पाठवावीत, त्यालाच मदत म्हणून कांहीं शहाण्या लोकांनी विलायतेची यात्रा करावी, हाच तो शोध होय. या सर्व गोष्टी करून पाहिल्या; पण कांहीं जमेना. दादाभाई थकले; न्यायमिति गोंधळून गेले; दक्तांचे डोळे उघडले; त्यांनी मोठमोठाले ग्रंथ लिहून इंग्रजांचे स्वरूपाविष्करण केले. देशाला रोग झाला आहे, तो मृत्युपंथाला लागला आहे, ही गोष्ट पुढाऱ्यांच्या लक्षांत आली. प्रश्न उत्पन्न झाला उपायावहूलचा. स्वदेशी वैद्याकडे जावें कां परदेशी डांकटरचे पाय धरावेत, याबहूल वाद उत्पन्न झाला.

कोणाचें प्रामाणिक मत असें होते कीं, मोठमोठे कारखाने काढावेत, उद्योगधर्मांची सुरुवात करावी, उद्योगधर्मांची सुधारणा करावी, नाना प्रकारच्या उलाढाळी कराव्यात, म्हणजे देशाचा रोग नाहींसा होईल. त्या-

प्रमाणे कार्य सुरु झालें. गिरण्या निधात्या, इतर कारखाने निधाले; पण या लोकांना ही गोष्ट कळली नाहीं की, हे सर्व उद्योग इंग्रजांचे मुळाबर आहेत- सबव राज्यकर्ते यांची भरभराट केव्हांहि होऊं देणार नाहीत. आतां कोठे ही गोष्ट लोकांच्या नजरेस येऊ लागली आहे. सन १९०८ च्या अनुभवाने कित्येक लोकांना शहाणे केले.

राजकीय त्याचप्रमाणे औद्योगिक बाबतीत पूर्ण स्वावलंबन झाल्याखेरीज देशाचा प्रश्न सुटणार नाहीं, ही गोष्ट त्रिखंडाचा अनुभव घेतलेल्या म. गांधी- सारख्या व्यवहारचतुर पुढाऱ्याने ओळखली व सन १९२१ मध्ये अनत्याचारी असहकारितेचे आंदोलन देशांत बिलक्षण जोराने सुरु होऊन स्वराज्य दृष्टिशेपांत येऊ लागले; पण देशाचे दुर्दैव अजून संपले नव्हते; अनेकांचा बुद्धिमेद झाला, चलवळ मंदावली. अजून देशाची पूर्ण तयारी झाली नाहीं; अजून सवूर केली पाहिजे, हें जाणून म. गांधीर्नीं खादीकार्यप्रधान विधायक कार्यक्रम देशाच्या पुढे ठेवला व आनंदाची गोष्ट अशी की, या कार्यक्रमाचे महत्त्व आतां हलुंहलूं लोकांच्या नजरेस येऊ लागले आहे.

पुष्कळ लोक म्हणतात ‘खादीचा व स्वराज्याचा संबंध काय?’ मी त्यांना विचारतों ‘कोळसा व आगगाडीचे एंजिन चालणे यांचा संबंध काय?’ कोळशाने अगर एंजिनाने गाडी चालते असें ज्या अर्थानें आपण म्हणतों त्याच अर्थानें खादीने स्वराज्य मिळेल असें आम्ही म्हणतों. एंजिनाला नुसता कोळसा दाखाविला की तें चालूं होते, असें केव्हांहि होत नाहीं. कोळसा पेटवावा लागतो, त्याची वाफ करावी लागते व त्या वाफेने उत्पन्न झालेल्या शक्तीच्या योगाने एंजिनचीं चाके फिरू लागून गाडीला गति मिळते. हीच गोष्ट खादीची. इकडे चरख्याचे चाक फिरू लागले की, तिकडे यंत्रांतून स्वराज्य पडेलच, असें म्हणण्याइतका कोणी अजागळ असेल असें मला वाटत नाहीं. सुतांने स्वराज्य मिळेल, याचा अर्थच असा की, त्यायोगाने आज ज्याची मुख्य अडचण आहे तें सूत देशांत उत्पन्न होईल; हातमाग लक्षावधि आहेत, त्यांवर त्या सुतांचे कापड काढतां येईल. लक्षावधि गोर- गरिबांना पोटाळा मिळेल. निरानिराळ्या जातींत प्रेमभाव उत्पन्न होईल. ७०-८० कोटि रुपयांचे परदेशी कापड आपण विकत घेतों, तें कापड येथेल्या येथेंच उत्पन्न होईल व तितकीच संपत्ति देशांत विभागली जाऊन

त्या मानाने लोकांची आर्थिक स्थिति सुधारेल व त्यांचे सामर्थ्य व दमदार-पणा वाढेल; स्वावलंबनाची वृत्ति जनरेत उत्पन्न होईल व दुसऱ्याच्या तोंडाकडे पाहून संसार करावयाचा ही संवय नाहींशी होईल. हे सर्व घटवून आणण्यासाठी मुढाऱ्यांस फार मोळ्या प्रमाणावर प्रचार करावा लागेल, मोठो संघटना करावी लागेल व त्यायोगाने पुन्हां १९२१ प्रमाणे किंवदुना त्या-पेक्षांहि फार मोळ्या प्रमाणावर देशाच्या या टोंकापासून त्या टोंकापर्यंत जनरेत जागृति होऊन देशांत प्रचंड सामर्थ्य उत्पन्न होईल व जगांत अशी कोणाचीहि शक्ति असणार नाहीं कीं जी या सामर्थ्यपुढे टिकाव धरील.

खादीकार्याचा व स्वराज्याचा असा संबंध आहे. पण ही गोष्ट आपण केली पाहिजे. महायुद्धांत इंगिलिश लोकांचा दारूणोळा संपला त्या-बेळ्या देशांतील यच्यावत् सर्व लोकांनी मेहनत केली नसती तर, इंग्रज शिपायांच्या हातांतील बंदुका व आपल्या स्वयंपाकवरांतील कुकण्या यांत फारवै अंतर राहिलें नसते ! पण इंग्रज लवकर जागे झाले. त्यांनी कष्ट करून दारूणोळा बनविला; युद्धांत जय मिळविण्यास मदत झाली.

आज आपणांजवळ माग आहेत पण सूत नाहीं; बहुतेक सर्व गिरण्या विलायती अगर जपानी सूत वापरतात. या गिरण्यांत तयार झालेले कापड जर स्वदेशी म्हणावयाचें तर मोटारी अगर इतर यंत्रे यांना कां स्वदेशी म्हणून नये ? कारण हीं यंत्रे संबंध विलायतेतून इकडे येत नाहींत. त्यांचे वेगवेगळे भाग फक्त इकडे येऊन नंतर ते आपले लोक एकत्र जोडतात व त्या मोटारी शेटसावकार उडवितात. हीच स्थिति गिरण्यांचीं. यंत्रे विलायती, गिरण्यांतील भारी पगारबाले अधिकारी विलायती; सूत विलायती, फक्त येथे तें मागावर चढवून त्यांचे कापड व्हावयाचें; थोडीबहुत मजुरी मात्र आपल्या लोकांच्या पदरीं पडणार व त्यावद्दल किंमत किती भयंकर द्यावी लागते १ खेड्यांचा नाश, कौटुंबिक सुखाची हानि, नीतिमत्तेचे खोवरें, दारू, बाहेर-ख्यालीपणा, जुगार वर्गेरे कारणांसुळे शरीरसंपत्तीचे धिंडवडे हीं या मजुरीच्या मोबदला द्यावी लागणारी किंमत ! देशांचे कल्याण यानें कसें होणार ? परदेशी कापडावरच्या बहिकाराला यानें मदत कशी होणार ? कीड लागलेला नासका समाज इंग्रजांसारख्या घटिंगणाविरुद्ध कसा टिकाव धरणार ? मोठा विचार करण्यासारखा प्रश्न आहे. याचा खोल विचार केला म्हणजे अशी खात्री

वाटतें कीं, राष्ट्राला शुद्ध खादीशिवाय तरणोपय नाहीं. ही बापरणे हांच एक उपाय आहे. या मार्गाचें अबलंबन केलें नाहीं तर गिरण्यांचे कापड बापरलें काय अगर परदेशी कापड बापरलें काय दोन्ही सारखींच. परदेशी कापड बापरण्यांने आमच्या देशावांधवांचे सर्वांगीण अधःपतन होण्यास मदत करण्याचें पाप तरी आपल्या हातून होत नाहीं. —(जामनेर-१९२६.)

— टाळ व टाळ्या —



मी आपणांला शहाणपण शिकविष्यासाठी येथे आलें नाहीं. येथील खादीकार्याची माहिती मिळविणे व तिचा माझ्या प्रांतांत उपयोग करून घेणे हा माझा येथे येण्याचा हेतु आहे. त्याबरोबरच खादी, धर्म, राज-कारण वगैरे विषयांवरील माझे विचार आपणांस कळविणे, हाहि माझा हेतु आहे. परंतु मी आपल्या पदरचें असे कांहींच तुम्हांला सांगणार नाही. महात्मा गांधी यांच्यासारख्या थोर विभूतीने आपल्या देशाच्या कल्याणासाठी दिलेला संदेश मी आपणांस कळविणार आहें. मी एक म. गांधींचा फोनोग्राफच आहे असे समजा. हा फोनोग्राफ आज आपणांपुढे खादीचे गायन गाणार आहे. तें गायन श्रवण करून त्यांतील सार आपण लक्षात ठेवावे व त्याप्रमाणे आचरण करावे, अशी माझी आपणांस विनंति आहे.

धर्म, राजकारण, नीति व व्यवहार वगैरे गोष्टींचा एकमेकांशीं संबंध नाहीं असे आपली संस्कृति आपणांस सांगत नाहीं, ही गोष्ट आपण लक्षात ठेवली पाहिजे. ‘पुराणांतरलीं वांगीं पुराणांत’ हें तत्त्व आपल्या धर्मास मुळींच संमत नाहीं. आपण मात्र या तत्त्वप्रमाणे सध्यां वागत आहोत. जपजाप्य करावे, टिळाटोरींत निमग्न असावे, भजन करितांना टाळांचा व बादनांचा आणि ऐकतांना टाळ्यांचा कीस पाडावा. लो. टिळक व म. गांधी यांचे नांवानें जोरानें जयजयकार करावा; पण प्रत्यक्ष कृति करण्याची वेळ आली कीं, एकेकानें हलुहलूं पाय मार्गे काढावा, अशी आपली स्थिति झाली आहे.

सन १९२१-२२ मध्ये आपण हेंच केले. ‘एका वर्षीत स्वराज्यदेतो’ असें म. गांधी म्हणतांच आपण हुरल्लो; आनंदानें नाचूँ लागलो; पण स्वराज्य मिळविण्यासाठी सर्व राष्ट्राला कष्ट केले पाहिजेत, ही गोष्ट आपण विसरलो. प्रत्यक्ष कार्य करण्याची वेळ येतांच मार्गे सरलो. एक वर्ष पुरेहोण्याच्या आंताच आपणांपैकीं कित्येकांनीं दिलेलीं बचने मोडलीं व समरांगणावरून हछुहळूऱ पाऊल काढून घेतले. अशानें जय कसा मिळणार? ईश्वर प्रसन्न कसा होणार? गोष्ट अशक्य आहे.

ईश्वराच्या घरीं न्याय आहे. तो न्याय अत्यंत काटेतोल आहे. त्याच्या येथे भेदभाव नाही. हा हिंदू, हा मुसलमान, हा इंग्रज, हा रशियन हा भेदभाव त्याच्याजवळ नाही. ज्यांची जशी तपश्चर्या, ज्यांची जशी चिकाटी त्याप्रमाणे तो त्यांस फळ देतो. तो नुसत्या दंसाने फळून जात नाही. रंभ करणारा मात्र खड्ड्यांत पडतो हैं आपण विसरतो. ‘दया धरमका मूळ हैं’ या तच्चाचे आम्हांला विस्मरण झाले. इंग्रजांनीं स्वार्थबुद्धीने सुरु केलेल्या शिक्षणाने आमची दिशाभूल झाली. ईश्वरावरील श्रद्धा उडाली. मने अष्ट झाली. यामुळे आपले केवढे भयंकर नुकसान झाले याची कल्पना आपणांस नाही. एक वेळ द्रव्य गेले तरी चाणेल, आपण भिकारी बनलो तरी चालेल, वैभव नाहीसै झाले तरी चालेल, पण मनाचे ऐश्वर्य नाहीसै होणे आपणांस केवळांहि परबऱणार नाही. आज आपले मानसिक अधःपतन कार झापाट्याने झाले आहे व होत आहे. आपला आपण उद्धार करावा, हैं तत्व आपण विसरलो आहोत. म. गांधींसारख्या जगद्विच्छिन्नीने दाखविलेला स्वावलंबनाचा व स्वाभिमानाचा मार्ग आपल्यापैकीं अनेक शहाणे म्हणविणाऱ्या लोकांनीं शिडकारून देशाचे अपरंपर नुकसान केले आहे. या गोष्टीची जाणीव आपणांस लबकरच झाली पाहिजे. आपण वेळीच सावध झाले पाहिजे. खादीकार्य ही अशी एक गोष्ट आहे की, जी आपणांस स्वावलंबी कील, आपणांत आत्मविश्वास उत्पन्न करील, आपली संघटना होईल, व श्रीमंत व गरीब, सज्जान व अज्ञान यांमध्ये प्रेमाचा व जिहाव्याचा संबंध उत्पन्न होईल. सर्व वर्णांचे गुरु म्हणवून घेण्यांत अभिमान बाळगणाऱ्या ब्राह्मणांनीं जर या कार्यात लक्ष घालून देशांतील असंख्य गोरगरिबांच्या पोटापाण्याचा प्रश्न सोडविण्याच्या कामांत मदत केली

तर माझी खात्री आहे कीं, अजूनहि ब्राह्मणब्राह्मणेतरांत उत्पन्न झालेली तेढ बंद होण्यास फार मदत होईल. 'यद्यदाचरति श्रेष्ठस्तत्तदेवेतरो जनः' हा जगाचा सनातन सिद्धांत आहे. ब्राह्मणांची पूर्वापार सांघी रहाणी व उच्च विचारसंस्थणी ही परंपरा आहे. ती ते सोडत चाललेले आहेत ही मोठी दुःखाची गोष्ट आहे. त्यांचें वर्तन पाहून इतराहि तसेच करू लागले आहेत. हें वेळीचं समजून त्याप्रमाणे जर वर्तन सुधारलें नाहीं तर सर्व राष्ट्रांचे त्यांत अपरिमित नुकसान आहे.

इंग्रज आपणांला कांहींएक आपण होऊन देणार नाहींत. परमेश्वराची कृपा आपण संप्रादन केली पाहिजे. सद्गुणसंपन्न अशा लायक मनुष्यावरच परमेश्वराची कृपा होते. चोर, दरवडेखोर, भास्ते वैरे लोकांनी राज्ये स्थापून तीं टिकविल्याचीं इतिहासांत उदाहरणे नाहींत. चळवळ दैवी संपत्तीच्या पायावर उभारली असत्याखेरीज जय नाहीं. जेथे योगेश्वर कृष्ण व धनुर्धर पार्थी तेथेच जय असणार, हें निदान आपण हिंदुधर्माभिमानी लोकांनी तरी विसरून चालणार नाहीं. अर्थात् ज्या खादीच्या योगानें राष्ट्रांतील दैवी संपत्तीचें रक्षण होतें, जिच्या योगानें खेडीपाडीं मोङ्लून न जातां तीं कायम टिकण्यास मदत होईल, जिच्या मुळे आपल्या लक्षावधि देशवांधवांच्या कौटुंबिक सौख्याचें खोवरे होण्याचें थांबेल, त्या शुद्ध खादीची आपण कांस धरली पाहिजे. तरच आपणांवर परमेश्वराची कृपा होऊन इहपरलोकीं आपले कल्याण होईल.

— (जळगांव-१३-१९२६.)

— गांधी व वॉशिंगटन —

रवराज्याच्या देववेबीचा प्रश्न नुसत्या ठरावांनी, भाषणांनी अगर इतर कोणत्याहि परावरंदी मार्गांनी सुटणार नाहीं. या सिद्धांताला इतिहासाचा भरभळम आधार आहे. अमेरिकेला आपण हा. प्रश्न विचारा. ती हेच उत्तर आपणांला देईल. महायुद्धांत आपण इंग्लंडला पाण्यासारखा

पैसा दिला, अपरंपार रक्त सांडलें; इच्छा हीच कर्ण, स्वराज्य पद्रांत पडावें. तीच स्थिति अमेरिकेची झाली. वॉशिंग्टनने फ्रान्सबोरोवर झालेल्या युद्धांत मायदेशाला साहाय्य केले. बक्षिस काय मिळालें? स्टॅप ऑक्ट! टिळकगांधींनी महायुद्धांत रिकूटभरतीबद्दल मदत करण्याचे कार्य केले. रौलेट ऑक्ट व जालियनवाला बागेचे बक्षिस मिळालें! वॉशिंग्टनला युद्ध पुकारावै लागले, तें युद्ध सशस्त्र होतें. म. गांधींनी हि नोकरशाहीशीं युद्ध पुकारलें; पण तें निःशस्त्र होतें. सर्व राष्ट्र कॅग्रेसच्या निशाणाभोवरीं जमा होईल हें स्वतः महात्मा गांधी पूर्णपणे जाणून आहेत आणि वॉशिंग्टनप्रमाणेच त्यांची आपल्या मार्गाच्या बिनचूकपणाबद्दल व अंतिम यशावद्दल बालंबाल खात्री आहे. वॉशिंग्टनचे युद्धक्षेत्र मर्यादित होतें; त्या मानाने महात्माजींचे फारच विशाल व अडचणींनी परिपूर्ण असे आहे ही गोष्ट खरी आहे. असे असूनहि त्यांची कार्यावरील निष्ठा अढळ आहे व यांतच त्यांचा मोठेपणा व अलौकिकत्व आहे.

दुसरे पवित्र कर्तव्य राष्ट्रांत जोम व आर्थिक सामर्थ्य उत्पन्न होण्यासाठीं परदेशी कापडाचा वाहिक्कार घडवून आणणे हें होय. आपले राष्ट्र आजारी पडलेले आहे. अनेक कुपश्ये केल्याचा हा परिणाम आहे. असहकारितेची संजीवनीमात्रा मिळाल्याकारणाने १९२१ मध्ये हा रोगी आतां उटून चांगला खडखडीत वरा होऊन स्वतःचा प्रपञ्च स्वतः: करू लागेल अशी आशा वाढू लागली होती. पण बुद्धिभेदाचे पुन्हां कुपश्य झाले, रोग उलटला, नाडी मंद वाहूं लागली, काळीज थांवरें कर्ण काय अशी भीति वाढू लागली. कानपुरास अनेक वैद्य जमले, त्यांनी औषधयोजना केली. नाडीचे ठोके चांगले पऱ्हूं लागून काळीजहि चांगले ठणठणीत होण्याचा संभव दिसू लागला आहे; पण एवढ्याने भागत नाही. कांहींतरी शक्तिवर्धक औषध हें घेतलेच पाहिजे. म. गांधी या धन्वंतन्याने अगोदरच त्याची योजना करून ठेविली आहे. खादी हें तें पौष्टिक व आयुर्वेलवर्धक औषध होय. याने राष्ट्रपुरुषाच्या शरीरांत रक्त उत्पन्न होईल, स्नायु वळकट होतील व मग नोकरशाहीशीं झुंज करून स्वराज्याचा झेंडा उभारण्याची ताकद राष्ट्रांत उत्पन्न होईल.

—(संगमनेर-३-९-२६.)

— चंद्रभागेच्या वाळवंटावर —

मकरसंक्रांतीच्या सणाचा 'दिवस अत्यंत महत्त्वाचा आहे. संक्रांत या शब्दाचे अनेक अर्थ होऊ शकतील. क्रांति म्हणजे बदल. संक्रांति म्हणजे 'अनेकांनी एक जुटीने घडवून आणलेला बदल' असाहि या शब्दाचा अर्थ होऊ शकेल.

सुमारे २० वर्षांपूर्वी लोकमान्य टिळक पंढरपुरला गेले होते. चंद्रभागेच्या वाळवंटावर वारकर्यांच्या प्रचंड समुदायापुढे त्याचें व्याख्यान झाले. त्या व्याख्यानांत आपल्या आयुष्यांत एक प्रकारची क्रांति घडवून आणप्याचा त्यांनी श्रोतुसमुदायास उपदेश केला. ती क्रांति म्हणजे स्वदेशीची क्रांति.

आपण आज हरएक बाबतीत परतंत्र आहोत; आपणांस स्वतंत्र व्हाबयाचें आहे. आचारक्रांति घडून येण्यापूर्वी नेहमी दुसरी एक महत्त्वाची क्रांति घडून याबी लागते. ती क्रांति म्हणजे विचारांची क्रांति होय. दुदैवाची गोष्ठ अशी आहे की, आपल्यांत जरूर त्या प्रमाणांत अजूनपर्यंत विचारांची क्रांति झालेली नाही. या क्रांतीला प्रथम विष्णुशास्त्र्यांनी सुरुवात केली. लोकमान्यांनी या क्रांतीच्या बाबतीत महत्त्वाचें कार्य बजावले. म. गांधी त्याहि पुढे जाऊन आज प्रत्यक्ष आचारक्रांतीचा उपदेश करीत आहेत.

सन १९०७-८ च्या चळवळींत लोकमान्यांनी जनतेपुढे, स्वदेशी, बहिष्कार, गण्डीय शिक्षण व स्वराज्य ही चतुःसूत्री ठेविली. 'तुमर्ही मर्ने पूर्णपणे स्वदेशी बनल्याशिवाय स्वराज्य मिळणे कठीण' असा त्यांचा लोकांना उपदेश होता. 'परकीय राज्य व तदंगभूत परकीय आचारविचार व संस्था यांना तुम्ही भावून कसें जातां, या गोष्ठीची तुम्हांस अजून चीड कशी येत नाही' असा त्यांचा जनतेस नेहमींचा सवाल असे. आज याच भावनेची आपणांस अत्यंत आवश्यकता आहे.

आपल्याभोवतीं नजर फेंका. आपल्या मनाला प्रश्न करा की 'हे मना! तुला खरोखरच स्वराज्य हवें आहे काय?' आपले मन जर प्रामाणिक असेल तर तें आपल्याला असें उत्तर देईल की, 'बाबारे! स्वराज्याच्या ह्या

तुमच्या गप्पा फुकट आहेत. तुला स्वराज्यावहूल अजून तळमळ लागली नाही. तुझ्या आन्वरणावरून ही गोष्ट सिद्ध होत आहे. ध्यार्नी, मर्नी जागृतीत, स्वप्रांत अगर सुषुप्तावस्थेत तुला स्वराज्य दिसल्याखेरीज त्याची प्राप्ति होणें कठीण.'

संकांतीचा संदेश हाच आहे. प्रयेकाने तुकाराममहाराजांच्या उक्तीप्रमाणे मनाला अंकुशाची टौँचणां चालू ठेविली पाहिजे. त्याखेरीज जागृति नाही व जागृति नसेल तर क्रान्ति कशी होणार? विचार करा, आज आपल्या देशांत तेहतीस कोटि लोकांची वसति आहे. धर्मदृष्टीने पाहतां हे आपले बांधव आहेत. ह्यांची स्थिति काय आहे? त्यांना पुरेसे अन्न मिळतें का? ते चिंध्या पांघरतात कां चांगल्या वस्त्रांनी आपला देह झांकतात याची आपणांपैकीं किती लोकांनी चौकशी केली आहे? मोठ-मोऱ्या लोकांचे असें म्हणणे आहे व त्यांनीं ती गोष्ट सरकारी आंकड्यांनीच सिद्ध केली आहे की, आपल्या देशांत आज कोट्यवधि लोक असे आहेत कीं, ज्यांस पुरेसे अन्न मिळत नाहीं व जे नेहमीं चिंध्या पांघरून हिंडत असतात. अशा स्थिरतीत आपणांस अन्न गोड लागणे अगर सुखानें झांप येणे ही गोष्ट योग्य आहे काय?

देशांत वेळेवर पुरेसा पाऊस पडत नाहीं अशी आपण ओऱ करितों. तो कसा पडेल? ह्या बावतींत आपला धर्म आपणांस काय सांगतो? गीता असें सांगते कीं, निरनिराळे वर्ण आपआपलीं कामे योग्य वेळीं करीत असले तरच त्यांच्या हातून यश घडतो, यश घडला तर देव संतुष्ट होतात व देवांच्या संतोषावर वेळच्या वेळीं पाऊस पडणे अगर न पडणे व पुश्वी धन-धान्यादिकांनी समृद्ध होणे अगर न होणे ही गोष्ट अवलंबून असते. आपण स्वतःस हिंदू म्हणवितां. आपला या गोष्टीवर विश्वास आहे काय? आहे अशी मी आशा करितो.

पुष्कळांस असें वाटते कीं, देशांत आचारकान्तीची काय जरूरी आहे? मी विद्वान् आहै, मी वलवान् आहै, मी धनवान् आहै, मी श्रीमान् आहै, मला काय कमी आहे? मी माझ्या आचारांत वदल कां करावा? अशा सज्जनांस मला एवढेंच विचारावयांचे आहे कीं, 'महाराज! आपण या देशांत एकटे नाहीत. तेहतीस कोटि देशांधवांपैकीं आपण एक' आहांत. स्वतः आपण श्रीमंत असाल, परंतु आपल्या तेहतीस कोटि बंधुभिर्नीत जर-

आपल्या संपत्तीची विभागणी केली तर आपल्या वांग्यास कांयं येईल ? असंख्य नवकोटनारायण ज्याच्या दरवारांतील कानाकोंपन्यांत पडलेले असतात अशा कुवेराच्याहि संपत्तीची वाण्टणी केली तर त्याच्या वांग्याला पुरेसा अंश येईल किंवा नाहीं यांची वानवा. आपली काय कथा ? तात्पर्य, लोकमान्यांस साक्षी ठेवून आपण पुढील गोष्टी लक्षांत ठेवू या—

- (१) आपला देश परतंत्र आहे, तो स्वतंत्र ज्ञाला पाहिजे.
- (२) आपल्या देशांत असंख्य देशवांधव पुरेशा अन्नवस्त्राच्या अभावी कुजत पडलेले आहेत, त्यांना जरूर तें अन्नवस्त्र मिळालें पाहिजे.
- (३) स्वराज्य व देशवांधवांची सुस्थिति या गोष्टी होण्यास आपल्या विचारांत क्रांति होणें जरूर आहे. कारण विचारांत क्रांति ज्ञाल्याखेरीज आचारांत क्रांति होणें अशक्य.

वरील तिन्ही गोष्टी लक्षांत ठेवून आपण आजच्या मुहूर्तावर आपल्या विचारांत व आचारांत क्रांति घडून आणण्याचा निश्चय करू या; व हें लक्षांत ठेवूं या कीं, जोपर्यंत देश स्वतंत्र नाहीं व लोक सुखी नाहींत तोपर्यंत आपणांपैकीं कोणासहि—मग तो राजा असो वा रंक असो—ऐष-आराम व चैन करण्याचा अधिकार नाहीं. लो. टिळक व म. गांधी यांसारख्या महापुरुषांच्या उपदेशाला लाथाडून जर आपण खाणें, पिणें व कपडेल्ले यांचे वाक्रतीं उधळपट्टी केली तर त्यावृद्धलचा जाव आपणांस परमेश्वराचे दरवारीं एक दिवस द्यावा लागेलच लागेल.

आपल्या देशांत सत्तर कोटि रुपयांचा कपडा दरसाल येतो. एकेकाळीं आपण हें कापड देशांतल्या देशांत उत्पन्न करीत होतों. खेडीं-पाडीं सुस्थितींत होतीं; लोक खाऊनपिऊन सुखी होते; कारण हा सर्व पैसा देशांतल्या देशांत रहात असे. आज सर्व कारभार ह्याच्या उलट चाल-लेला आहे व या गोष्टीला आपणच जबाबदार आहोत. आपण अशी प्रतिज्ञा करू कीं, आजपासून एक पैदेखील आम्हीं परदेशी कापडांत खर्च करणार नाहीं. नेहमीं शुद्ध, सोळा आणे स्वदेशी, म्हणजेच गोरगारिबांर्नीं काढलेल्या हातसुताची व हातविणीची खादीच वापरू. म. गांधींच्या उपदेशानुसार सन १९२० सालीं ‘मी खादीच वापरीन, व शक्य तितके कमी कपडे घाली’ अशी मीं प्रतिज्ञा केली व पाळली.

८८] — कैसरबादशहा ! दारूगोळा पाठवा ! —

येरवड्याचा तुरंग फार तर हजार दोन हजार कैद्यांना कोऱ्हन ठेवितो. परंतु आज नोकरशाहीनें अठराशें मैल लांब, व पंचराशें मैल रुंद अशा या देशाचा एक मोठा तुरंग बनविला आहे. आपण तेहतीस कोटि लोक हे या बड्या तुरंगांतील कैदी आहेंत, ही गोष्ट आपण केव्हांहि विसरतां कामा नये. या गोष्टीची जाणीव माझ्या मनाला नेहमीं असावी म्हणून मी कैद्याचा पोषाक घालीत असतों; कारण जोंपर्यंत देशाला स्वराज्य मिळाले नाहीं तोंपर्यंत मी एक कैदीच आहें, असें माझे मन मला रात्रंदिवस टॉचीत असतों. सरते शेवटी आपत्या विचारांत व आचारांत ऋत्ति घड्हन आणण्याची वेळ आज आली आहे, असें आपणांस लोकमान्यांच्या तस-विरीसमोर, पुनः पुनः वजावून मी आपली रजा घेतों. वंदे मातरम्।

—(पुणे लळकर—१५।१।२७.)

— कैसरबादशहा ! दारूगोळा पाठवा !! —

एक पाय तुरंगांत व एक बाहेर अशा स्थिरीतहि निष्कामबुद्धीनें व निर्विकार चेहऱ्यानें मित्रकार्य व देशकार्य कीरत रहाणारे लोकमान्यांसारखे महापुरुष शेंदीडशें वर्षातून एखाद्या देशांत एखादे वेळेसच जन्माला येतात. समुद्र शांत असतांना नौकाप्रवास करण्यांत मोठासा पुरुषार्थ नाहीं. पण दर्या खवळला आहे, पर्वताएवढ्या लाटा उसळताहेत, विजांचा कडकडाट चाळू आहे, आसपास दीपगृहाचा प्रकाश मार्ग दाखविण्यासाठीं नाहीं; अशा स्थिरीत खडक टाळून दर्यापार होणारा खलाशीच मानमान्यता पावतो. लोकमान्य या कोटींतले होते.

इंग्रजांना लोकमान्यांनी पुरे ओळखिले होते. साहेब येथें आला आहे तो हिंदुस्थानावर उपकार करण्यासाठीं आला नाहीं, याची विस्मृति त्यांना मरेपर्यंत झाली नाहीं. नोकरशाहीचे ढावफेच त्यांनी उत्तम रीतीने ओळखले होते. ज्याप्रमाणे गुरांनी आपआपलीं कामे चांगलीं करावीं म्हणून मालक त्यांच्या खाण्यापिण्याची व्यवस्था वरी ठेवतो, त्याप्रमाणेच हिंदी प्रजा

जेमतेम जिवंत राहील एवद्याचपुरती नोकरशाही आपली काळजी घेते. कलेक्टराचा पगार ३-४ हजार व कारकुनाचा पगार ३०-४० रुपये यांतील मर्मच हें आहे. हें तत्त्व लोकमान्यांनी आपणांस शिकविलें.

राष्ट्रीय सभा ही जोंपर्यंत वादविवादोत्तेजक समेपलीकडे जाऊ शकत नाहीं तोंपर्यंत राजकारणाच्या दृष्टीने तिळा किंमत नाहीं. म्हणूनच सन १९०८ साली बंगमंगाच्या निमित्तानें लोकमान्यांनी राष्ट्रीय चतुः-सूत्रीचा पुकारा केला. स्वराज्याचें ध्येय ठरवून स्वदेशी, वहिकार व राष्ट्रीय गृहणजे राष्ट्राचें राष्ट्रीय बाप्याचें शिक्षण या सावनांचा स्वावरुद्धवनाच्या तत्त्वाबर अधिष्ठित होऊन अंगिकार केल्याशिवाय राष्ट्राचा तरणोपाय नाहीं, हा त्यांचा महामंत्र होता. लोकांत त्राण राहिलें नाहीं, जो तो दुष्काळांतून ओढून काढल्याप्रमाणे दिसतो, देशांतील कोट्यवधि लोक अधीपोर्टी आहेत, एकट्या १९१८ सालांत नुसत्या इन्फ्ल्युएंज्झाच्या सांथीने साठ लक्ष लोकांचे बळी घेतले, इतके लोक महायुद्धांतहि मेले नाहींत, वगैरे गोष्टी लोकमान्यांच्या अंतःकरणास सारख्या लागून राहिल्या होत्या.

दुर्दैव देशाचें की, लोकमान्यांसारख्या विभूतीच्या कष्टाचें चीज त्यांच्या ह्यार्तीत झाले नाहीं. आपण जन्मभर वणवण फिरून व कंठशोष करूनहि लोकांचे डोळे उघडत नाहींत, असें पाहून समर्थ व तुकारामबोवा एक-मेकांच्या गळ्यांत गळा घालून ढळढळां रडले त्यांतल्लाच टिळकगांधींचा प्रकार. आपण अजून शहाणे होत नाहीं. आपल्या मौजा व चैनी खुशाल वेफिकीरपणे चालूल्या आहेत. शचूची मगरमिठी दिवसानुदिवस देशाच्या गळ्याभोवर्ती घट बसत चालली आहे, याची दादहि आपणांस नाहीं. अशानें गति कशी होणार ? आजच देशांत वेकारी वेसुमार वाढत चालली आहे. पुढच्या पिंड्यांची काय अवस्था होणार तें एक परमेश्वरालाच माहीत !

देशांतील सुशिक्षितांवर लोकमान्यांचा भरंवसा. त्यांनी वेळीच जागेच्छावे म्हणून जन्मभर त्यांनी हाडांचीं काडे केलीं. आजहि महात्मा गांधी तेंच करीत आहेत. 'दुसऱ्यांवर अवलंबून राहू नका' हा त्यांचा उपदेश. आणि त्यासाठी त्यांनी स्वदेशीचा देशांतील आबालवृद्धांना उपदेश केला; कारण स्वदेशी माल-विशेषतः स्वदेशी कापड-वापरणे ही गोष्ट अत्यंत मुलभ

आहे. त्यासाठीं तुरुंगांत जावें लागत नाहीं अगर फांसावर चढावें लागत नाहीं. मनाचा घडा मात्र केला पाहिजे.

लोकमान्य ड्युवहार फारच उत्तम रीतीनें जाणत, व अनुभवानें शहाणे होत. आजच्या परिस्थितीत त्यांनीं खादीच्या चळवळीला भरभळम पाठिंवा दिला असता. खादीचे तागे खांद्यावर घेऊन ते घरोघर हिंडले असते. तुरुंगांतून आस्त्यावर अशा रीतीनें स्वदेशीचा प्रसार करण्याचा आपला इरादा आहे, असें त्यांनीं एका खाजगी समेत बोद्धनहि दाखविले होते.

गिरण्यांचे साहाय्यानें परदेशी कापडाचा व्यापार माऱूं पहाणे म्हणजे महायुद्धांत दारूचा तुटबडा पडला असता लॉर्ड किंचनेरसाहेवांनीं ‘कैसरबादशहा, आमचा दारूगोळा संपला आहे; तुमचा पराभव करण्यासाठीं दारूगोळा पाठवून द्या’ असा जर्मनीच्या बादशाहाला विनंतिअर्ज करण्यासारखेच आहे! कारण मँचेस्टरची चम्मन चालावी म्हणून तर हिंदुस्थानचें राज्य इंग्रज नोकरशाही करीत आहे. मँचेस्टरचे भांडवलवाले हे नोकरशाहीचे मालक आहेत. मालकाला ठार करण्याला नोकरशाही कधीं तरी मदत करील काय? गिरण्यांची उन्नति अगर अवनति करणे ही गोष्ट सर्वस्वीं नोकरशाहीच्या हातीं आहे. केवळ कागदी घोडे नाचवून कायद्यानें गिरण्यांची व गिरणीवाल्यांची गळचेपी करणे हा नोकरशाहीच्या तळहातचा मळ आहे. गेल्या चाळीस वर्षांचा इतिहास हीच गोष्ट सिद्ध करीत आहे. अशा स्थितीत खादीची-सोळा आणे स्वदेशीची-लोकमान्यांनीं कालत्रयीहि उपेक्षा केली नसती.

आपणांस माझी शेवटची विनंति हीच आहे कीं, लोकमान्यांची भक्ति क्रियेत आणण्याची इच्छा असत्यास खादी वापरा. आपण कोणीहि असावकील, डॉक्टर, व्यापारी, सरकारी अगर खाजगी नोकर कोणीहि असाखादी वापरण्याची सरकारी नोकरांस भीति वाटत असेल, तर त्यांनीं रंगीत खादी वापरावी. ईश्वर तुम्हांस सद्बुद्धि देवो.

पावनस्त्रिंड व गायकवाडवाडा

—♦— ♦ —♦—

आजचा योग लक्षांत ठेवण्यासारखा आहे. बाजीप्रभु व लोकमान्य या दोन महापुरुषांच्या पुण्यतिथींच्या निमित्तानें आज प्राचीन व अर्वाचीन काळांचा संयोग झालेला आहे. आत्यंतिक स्वार्थत्यागाची हीं दोन ठळक उदाहरणे आहेत. ज्याप्रमाणे जेवणखाण वगैरे गोष्टी एकदां करूनहि पुनः पुनः कराव्या लागतात, त्याप्रमाणे अशा राष्ट्रपुरुषांचा उत्सव व जयंत्या आपली स्फूर्ति कायम ठेवण्यासाठी पुनः पुनः साजऱ्या करणे आवश्यक असते.

बाजीप्रभु प्रथम परकीयांच्या नोकरीत होते. परदेशीयांच्या गुलाम-गिरीचा त्यांना तिटकारा आला व त्यांनी पारतंच्याची शृंखला ताडकन तोडून याकून शिवाजीमहाराजांचे पाय धरले. थोडकयांत बोलावयाचे गृहणजे त्यांनीं परकीय सरकारशी असहकारिता पुकारली. लोकमान्यांनीहि जन्मभर हीच गोष्ट केली. परकीयांच्या पुढे तोंड वैंगाडून कांहींहि लम्यांश व्हावयाचा नाहीं, ही गोष्ट ते प्रथमपासून जाणून होते. त्यांनी सन १९०८ सालीं वंगभंगाच्या निमित्तानें स्वदेशी, वहिष्कार, राष्ट्रीय शिक्षण व स्वराज्य या चतुःसूत्रीचा पुकारा केला, या गोष्टीच्या मुठाशीं हीच भावना होती. राष्ट्रे स्वतंत्र होतात तीं एका दोधांच्या स्टटपर्टीनें होत नाहीत. सर्व जनतेकडून कमीअधिक प्रमाणांत कार्य व्हावे लागते. हीच गोष्ट लक्षांत बाल्गून लोक-मान्यांनीं वहुजनसमाजाला स्वदेशी व वहिष्कार यांचा मंत्र दिला. फ्रान्स, जर्मनी, रशिया, इंग्लंड आदिकरून राष्ट्रांचे इतिहास हीच गोष्ट सिद्ध करितात. महायुद्धात आवालवृद्ध सर्वांनीं आपआपल्या देशांतील पुढाच्यांस यथाशक्ति साहाय्य केले. श्रीकृष्णांनीं गोवर्धनपर्वत उचलून घरिला त्या-वेळीहि सर्व बाळगोपालांनीं आपआपल्या काळ्यांनीं त्यास टेंकू दिला होता.

सर्वच लोक देशाकरितां फांसावर चढू शकत नाहीत, अगर तुरुंग-वासादि हालअपेषा सहन करू शकत नाहीत. हें भाग्य लाधणे थोड्याशा निवडक वीरांच्याच कपाळीं लिहिलेले असते; परंतु पुढारी लोकांनीं अशा कांहीं गोष्टी राखून ठेवलेल्या असतात की, ज्यांत सरसकट सर्वसामान्य जन-

तेसाहि भाग घेतां घेतो. स्वदेशी, बहिष्कार वगैरे त्रितांचे पाळन सर्हा सर्वांना करतां येईल, असा लोकमान्यांचा उपदेश होता.

म. गांधीहि आज तीच गोष्ट लोकांना सांगत आहेत. म. गांधी हे आजचे लोकमान्य टिळक आहेत व म्हणूनच सर्वांनी आजच्या पर्वणीच्या दिवशीं स्वदेशीचे शुद्ध स्वदेशीचे—सोळा आणे स्वदेशीचे—म्हणजेच खादीचे त्रित घेऊन देशांतल्या पुढाऱ्यांस स्वराज्यप्राप्तीचे कार्मी मदत करावी.

लोकमान्यांची दृष्टि संकुचित केव्हांहि नव्हती. देशाचा खरा शत्रु कोण आहे हें ते उक्तषष्ठणे जाणून होते. मुसलमानांशीं त्यांनी लखनौ येथे करार केला त्याच्या मुठाशीं हीच गोष्ट होती. ‘परकीयांखेरीज कोणाहि हिंद-वासियांचे येथे राज्य झाले तरी तें मला चालेल. पण परकीयांचे नको,’ असे ते नेहमीं म्हणत.

आज देशांत हिंदुमुसलमान, ब्राह्मणब्राह्मणेतर वगैरेत जातिविशिष्ट तंटे चाळूं आहेत. मोठमोठे मी मी म्हणविणारे पुढारीहि यासुळे गोंधळून गेले आहेत. लोकमान्य कर्धीहि गोंधळून जात नसत. त्यांची दृष्टि नेहमीं समाधानी असे. केवळ विशिष्ट जातीचीच सुधारणा व्हावी, अगर संघटना व्हावी अशी त्यांची भावना केव्हांहि नसे. त्यांची दृष्टि नेहमीं राष्ट्रीय असून अत्यंत व्यापक असे. शिवाय परकीय सरकारे डावपेंच त्यांनी पक्के ओळखले होते. या डावपेंचांच्या पचनीं ते कर्धीहि पडले नाहीत.

मनुष्य स्वतःच्या घराला आग लागूं लागली म्हणजे जागा होऊं लागतो; कारण परदुःख नेहमीं शीतल असते. आजपर्यंत मुंबईसारख्या वकाली शहरांतून गिरण्यांत काम करणाऱ्या आपल्याच लोकांच्या आयाच्छिर्णविर कियेक विषयांध बनलेल्या लोकांकडून अत्याचार झाले आहेत. पण ती गोष्ट आमच्यांतील कांहीच्या गांवींहि नव्हती. पांथी-मात्यांच्या अंधानुकरणाने आपणांकडे गिरण्यांसारख्या कारखान्यांची बाढ झाली तर त्याचे देशांतील बहुजनसमाजाच्या नीतिमत्तेवर भयंकर परिणाम झाल्याखेरीज रहाणार नाहीत; आपण गिरणीच्या कापडाला उत्तेजन देऊं नका, अशी इशारत या लोकांस दिली गेली तरी तिकडे त्यांनी दुर्लक्ष केले; कारण आग यांच्या घरापर्यंत येऊन पोहोंचली नव्हती. पण जेव्हां कां खुद स्व-जारींतील सन्मान्य अशा कुंदंबांतील बालिकांवर अत्याचार होऊं लागले

तेव्हां ही मंडळी जागी झाली व जिकडे तिकडे 'धर्म बुडाला हो धर्म बुडाला' असा टाहो सुरु झाला. मुळशी धरणामुळे वाताहात होऊन रानोमाळ भटकणाऱ्या विचाऱ्या मावळ्यांच्या असहाय बायकांवर आजपर्यंत अनेक पठाण जातीच्या अगर अन्य जातीच्या नराधमांकडून जेव्हां भयंकर अत्याचार झाले अगर आजहि होत आहेत—तेव्हां जणू काय धर्म अगदीं शावृत होता. त्या वेळी जसा कांहीं धर्माला यक्किचितहि धक्का लागलेला नवहाता. लोकमान्यांची ही वृत्ति नव्हती. खियांसंबंधी अत्याचार होणे ही गोष्ट केव्हांहि शोचनीय आहे. ती स्त्री मग कोणत्याहि जातीची असो. प्रत्येकानें खादीच वापरणे ही गोष्ट असे अत्याचार टाळण्याच्या दृष्टीनें अत्यंत आवश्यक आहे, असें जें आम्ही आजपर्यंत अनेकदां म्हणत आलों आहों तें याच दृष्टीनें. लोकमान्य आज हयात असते तर त्यांनीहि याच सोळा आणे स्वरेशीचा पुरस्कार करून खादीची चळवळ आसेतुहिमाचलापर्यंत पसरविष्यास म. गांधींस मदत केली असती. कारण त्यांना आमुरी संपत्तीपेक्षां दैवी संपत्तीचे महत्त्व नेहमीं जास्त वाटत असे.

आज देशापुढे प्रश्न असा आहे कीं, तुम्हांला आमुरी संपत्ति श्रेष्ठ वाटते कीं दैवी संपत्ति श्रेष्ठ वाटते? गिरण्या, कारखाने वगैरेनीं कदाचित् ऐहिक संपत्तींत भर पडत आहे असा भ्रम वाटत असेल; परंतु इकडे दैवी संपत्तीला जोराची ओहोटी लागलेली आहे त्याची वाट काय? आज हा प्रकार देशांत प्रत्यक्ष मोळ्या प्रमाणावर चाढू आहे हैं जो कोणी डोळे उघडे ठेवून पाहील त्याच्या लक्ष्यांत आल्यावांचून केव्हांहि रहाणार नाहीं. पांणीदी-करांच्या मालिनीने गुलाबखानाशीं विवाह करितांच दैवी संपत्तीला, म्हणजेच धर्माला, जबर धक्का बसला, अशी हाकाटी करणाऱ्या धर्मवीरांना माझा असा सरळ सवाल आहे कीं, 'महाराज, गिरण्या वगैरेनींहि असाच जबर धक्का धर्माला बसलेला नाहीं का? तो तुम्हांला कसा पाहवतो? कोणत्याहि गिरणींतील अधिकाऱ्यांकडे जा व त्याला त्याच्या आईबापांची शपथ घालून असा प्रश्न विचारा कीं, 'बावारे, तुझ्या गिरणींत काम करणारे किती मजूर व किती खिया दारू, जुगार, बाहेरख्याली वगैरे प्राणधातक व्यसनांपासून मुक्त आहेत?' जर तो मनुष्य प्रामाणिक असेल व आई-बापांच्या अबूची त्याला थोडी चाड असेल तर 'फारच थोडीं माणसे'

असें त्याला रोखठोक उत्तर द्यावै लागेल. हा धर्मावर जबरदस्त आधात नाहीं का? यानें धर्म शाबूत राहील असें तुम्हांला प्रामाणिकपणानें वाटते का? जर या योगानें धर्माची जबरदस्त हानि होत असेल तर तुमच्यानें—‘धर्म गेला, घांवाहो घांवा, धर्म बुडाला!’ अशी सांप्रत हाकाठी करणारांच्यानें—अशा पापमय कंगालखान्यांत तथार होणाऱ्या जबळजबळ आठ आणे तरी विदेशी कापडाचा स्वीकार कसा करवतो?”

लोकमान्य प्रामाणिक होते. त्यांना काळीज होते. त्यांना देशांतील त्यांच्या आयावहिणीच्या अब्रूची—मग ती कोणच्याहि जातीची कां असेना—चाड होती. कोणीकडे पंजाब अगर यू.पी. प्रांत व कोणीकडे महाराष्ट्र! पण त्या वाजूच्या सरी वीरनवालीसारख्या एका अबलेवर अत्याचार झाल्याचे ऐकतांच त्यांच्या अंगाचा भडका उडाला. रात्रभर त्या महापुरुषाला झोप आली नाही; अन्न गोड लागले नाही; संतापानें त्यांचे डोके भणाणून गेले; घागरीवर घागरी पाणी त्यांच्या डोक्यावर ओतले, तेव्हां त्या महाभागाचे मस्तक थोडेसे शांत झाले. अशा विमूर्तीचे आपण स्वतः अनुयायी म्हणवतो. अर्थात् नुसता ‘टिळकमहाराजकी जय’ असा ओरडा करून अगर त्यांच्या पुण्यतिथीच्या दिवरीं व्याख्यानें देऊन अगर ऐकून त्यांचे अनुयायित्व सिद्ध होणे यापुढे शक्य नाही. खेड्यापाडवांतील आपल्या आयावहिणीची अब्रू त्यांना जिगापलीकडे प्रिय होती. ती अब्रू ज्याचे योगानें वांचण्यास मदत होते त्या खादीच्या प्रसाराला स्वतः खादी वापरून मदत करण्यानेंच त्यांच्या अनुयायित्वाला आपण पात्र होऊ. इतर अनेक गोष्टी केल्या पाहिजेत. पण ज्यांना त्या करण्याइतकी धमक नसेल त्यांनी निदान एवढी साधी गोष्ट तरी कर्मीत कर्मी राष्ट्रीय व धार्मिक कर्तव्य म्हणून केली पाहिजे.

दोन वर्षांपूर्वी सार्वजनिक काकांच्या पुण्यतिथीच्या दिवरीं झालेल्या माझ्या भाषणांत मीं असें स्पष्ट म्हटले होतें कीं, प्रत्येकानें—विशेषतः, प्रत्येक जाणत्या सुशिक्षित माणसानें—खादीच वापरली पाहिजे. खादी न वापरतां त्यांनें गिरणीचे अघेंमुँधे विदेशी कापड वापरणे किंवा पुरें विलायती कापड वापरणे या दोन्हीहि गोष्टी माझ्या दृष्टीनें सारख्याच आहेत. माझें आजिहे हेच मत आहे. इतकेंच नव्हे, तर तें जास्त दृढ झालेले आहे. कारण गिर-

च्यांच्या योगानें नानाप्रकारच्या व्यसनांचा फैलाव होऊन कुलक्षय होतो,
ही गोष्ट त्रिवार सत्य आहे आणि म्हणूनच—

कुलक्षये प्रणश्यन्ति कुलधर्मास्सनातनाः ।
धर्मे नष्टे कुलं कुत्खमधर्मोऽभिवत्युत ॥
अधर्माभिभवात्कृष्ण प्रदुष्यन्ति कुलखियः ।
खीषु दुष्टासु वार्षेय जायते वर्णसंकरः ॥
संकरौ नरकायैव कुलघ्नानां कुलस्य च ॥

या श्रीव्यास महर्षीनीं गीतेत अर्जुनाच्या तोडीं घातलेल्या त्रिकाळा-
वाधित सत्य सांगणाऱ्या वचनावर ज्यांची दृढ श्रद्धा आहे, त्यांनी तरी आज
कोणत्याहि रीतीने गिरण्या वर्गरेणीं पसरणाऱ्या अर्धसाला मदत करतां कामा
नये. हिंदुधर्माचा मोठेपणा व सामर्थ्य केवळ संख्येवर अवलंबून नाही.
हिंदुधर्मांतील प्रत्येक मनुष्य—विशेषतः सुशिक्षित मनुष्य—मनानें व आचरणानें
हिंदु असला तरच्च हिंदुधर्म टिकेल व त्याची छाप सर्व जगावर पडेल.

शेवटी माझी आपणाला व धर्मांची चाड बाळगणाऱ्या देशांतील पुढार-
च्यांना एवढी हात जोडून विनंति आहे कीं, आपण सर्वांनी हिंदु समाजाची—
राष्ट्रीय दृष्टिला हानि पोहोंचू न देतां—अवश्य संघटना करावी. परवर्षात
गेलेल्यांना त्यांची खुषी असेल तर शुद्ध करून घ्यावै. अस्पृश्यतेचें निवारण
करावै व त्यावरोबरच खादी वापरून गोरगरिबांच्या पोटापाण्याचा व अब्रूचा
प्रश्न सोडविष्यास मदत करावी; तरच्च आपणां सर्वांस पौर्वात्य संस्कृतीसाठीं
जिवंत मरण पत्करणाऱ्या लोकमान्यांचे व सद्गमपालक शिवरायांसाठीं
पंचप्राणांची आहुति देणाऱ्या बाजीप्रभू देशपांड्यांचे खरेखुरे वंशज व
अनुयायी म्हणवून घेण्याचा हक्क प्राप्त होईल. वंदे मातरम्।

— (चिचवड-१५-७-२७.)

५६३८८०



— टिळकगांधी ऐक्य —

२०६

(चाल—हा खेल काय करिसी ? सांग, यदुराया !)

दिनरजनि ध्यानि ठेवा । टिळकगांधीसेवा ॥ १ ॥

उपासनेची पाठि जयाला । चलचल कांपे विम्र तयाला ।

तत्त्व चिरंतन, अदल्पदाला । मिळबुं नमूं देवा ॥ २ ॥

उग्रतपाविण स्वर्ग दिसेना । परावलंबन दूर जाइना ।

स्वमायभूमि मुक्त होईना । ध्यानि तत्त्व ठेवा ॥ ३ ॥

अजातशत्रू धर्म, राम, नल । जनककचादि असुनी कोमल ।

वनवासादिक वरनि धरातल । तोषविती देवां ॥ ४ ॥

टिळकदिजाचा बाणा निशिदिनि । संकटस्थानीं दंड थोपदुनि ।

पाय रोंवणे छाती ठोकुनि । गांधी दुजा पहावा ॥ ५ ॥

‘भिक्षां देहि’ त्यागिलि टिळके । शत्रु थरारे त्याच्या धाके ।

गांधी महात्मा कविं नच वाके । भेद कसा पहावा ॥ ६ ॥

महात्मा गांधी दुजा टिळक तो । सत्त्वापासुनि कविं नच ढळतो ।

आत्मवलानें अजिंक्य होतो । सत्य मनि ठेवा ॥ ७ ॥

टिळकानुज श्रीमहात्मा गांधी । दूर कराया जनपदव्याधी ।

उपदेशीतो रहाणी साधी । स्वराज्यसौख्यठेवा ॥ ८ ॥

धडाडिमूर्ति टिळकप्रभूच । आम्हां ठाउकी एकलि हीच ।

गांधीजिंमिविं प्रगटे तीच । न्याय जर्नी पहावा ॥ ९ ॥

हीच विनंति जना एकुटी । गांधी नेता, भजा शेवटी ।

अंतर नेदी दीन, धाकुटी । राम, राम व्यावा ॥ १ ॥

वदे भास्तरम्

— आत्मनिवेदन —

‘दरिद्रनारायणाचे चरणी’ या पुस्तकांत जाहीर केल्याप्रभाणे ता. १७।३१ ला ‘स्वावलंबी ग्रामसंघटना’ हें पुस्तक अनेक अडचणीयांमुळे प्रसिद्ध करितां आले नाही. आज ता. १५ आगस्ट १९३१ या दिवशी ‘वर्द्रभागेच्या बाळवंदावर’ या ब इतर कांहीं निवंधांसह ‘स्वावलंबी ग्रामसंघटना’ हें पुस्तक प्रसिद्ध होत आहे. येत्वा आठवड्यांतच ‘एकादशी-संघटनेची राष्ट्रीय पद्धताला’ हें पुस्तकहि प्रसिद्ध होईल. या सर्व पुस्तकांचा उद्देश मी हातीं घेतलेल्या ‘स्वावलंबी ग्रामसंघटने’च्या कार्यासाठीं ग्रामीं लागणाऱ्या बुडीत खर्चाचा प्रश्न प्रामुख्यानें स्वावलंबनाच्या तस्वावर सोडविणे हा आहे. हीं पुस्तके ब यानंतर दरमहा प्रसिद्ध होणाऱ्या इतर पुस्तकांस आश्रय देऊन ग्रामसंघटनेच्या कार्यास देशवंदुभागिनी हातभार लावतील अशी खात्री आहे.

या महिन्यापासून नियोजित कार्याला प्रारंभ होईल. वृत्तपत्रांतून उमेदवार ब देशसेवकांची मागणी केली. अनेकांनीं या कार्याला आजन्म वाहून घेण्याची तथारी दाखविली आहे हें सुचिन्ह होय. बहुतेक भ्रमिथडी अगर इंदापूर या तालुक्यांतील एक गांव नियोजित करून तेथें कार्याला प्रारंभ करण्याचा संकल्प केला आहे; कारण त्या तालुक्यांत कपाशी पिकते. अर्थात् घरावस्वावलंबनाची मूळभूत कल्याना धरून करावयाचे कार्य कपाशीच्या मुळखांतच प्रारंभापासून करणे जास्त फायद्याचैव वाटल्यावरून हा बैत कायम केलेला आहे.

खादीकार्यावृत्तप्रसार, साक्षरताप्रसार, आरोग्यरक्षण, व्यायामशिक्षण, सांचेत्रिक जागृति वर्गेरे कामे हातीं घेतलीं जातील.

देशसेवाप्रम, ३४१ सदाशिव, } गजानन नारायण कानिटकर,
पुणे शहर. ता. १५।८।३१. } देशसेवक.

कांही निवड़ के पुरतंके

प्रकाशन का समय १९४८ ईस्टर्न इंडिया प्रिंटिंग

(१) दिल्ली राज्याचे दरणी—वारें क्राउन आकाराच्ये १००, डि. नं. अ. दि. ब., या पुस्तकावहाल कैसरीकार म्हणतात—

‘सी. एन. एन. वारायण डॉक नानूकाका कानिटकर अंगी १९३५ सालात ते १९३६ पर्यंत चिनावक कार्यक्रमाविपर्याँ लिहिलेले लेख व उत्तरी भाषाते या शासी प्रसिद्ध कैली आहेत. आदला विषय गोपनीय, मुख्यप्रतीक दृष्टिकोणाव व भावनेच्या जोरावर पठवून दैप्यदर्शनात उपलब्ध आणलेले या शासील लांचे लेख व व्याख्याते वाचकतेना गमनार्थी याचा अवधारिती नोंदा अंगुल घेद होतो. व्याख्याते विनियोगी तदा गम्भीर आहे. यातील शास्त्रावयवाच्ये व राष्ट्रसंवर्तनाचे कार्य करावले लांचे शासी जाण या पुस्तकाचा अभ्यास फराबा झाली निवडण आहे.’

(२) एकादशीसंवत्सरी रात्रीं रघुमाळा—वारें क्राउन आकाराच्ये १००, डि. नं. अ. दि. ब., विषय—एकादशी संवत्सरी शौजन्त, १३ रात्री व भावांक एको अभ्यास, कवाइतीचे व काठीलाठीचे हुक्माल, अंगुली गोपनीय व शास्त्रावयवाच्ये एहिके द्यूत भागादि प्रसिद्ध काळे अहिले यातील एकादशील लेख व वर्देहि या पुस्तकांत छापलेली आहेत.

प्रकाशन नं० १४१, साशिव, पुणे, या पर्यावर विक्रत भिलवील.

संस्कृत विषय गणनांसु ग्रन्थेसार्थ, वी. ए., एल्प्ट. वी.,

वारें क्राउन नवर्ती विषयावाचा ‘समर्थ भारत’ छापखाना,

१४७, भद्राधिव पठ, पुणे २.

क्रांतिकारी राज्याचे वारायण कानिटकर,

दिल्लीकामा, १४१ साशिव, पुणे २.

